

महामहोपाध्याय इन्द्रपतिप्रणीतम्

मीमांसारसपल्वलम्

०

सम्पादकः

डा० किशोर नाथ भ्मा



गंगानाथज्ञा केन्द्रीय संस्कृत विद्यापीठम्

मोतीलाल नेहरू पार्क

इलाहाबाद

१९७७





महामहोपाध्याय इन्द्रवतिप्रणीतम्

मीमांसारसपल्वलम्

•

सम्पादकः

डा० किशोर नाथ भा



गंगानाथझा केन्द्रीय संस्कृत विद्यापीठम्

मोतीलाल नेहरू पार्क

इलाहाबाद

१६७७

## सम्पादकमण्डलम्

डा० वावूराम सक्सेना	अध्यक्षः
डा० ईश्वरी प्रसाद	सदस्यः
प्रो० सरस्वती प्रसाद चतुर्वेदी	सदस्यः
डा० आद्या प्रसाद मिश्र	सदस्यः
डा शक्तिचरण विश्वास	सदस्यः
डा० किशोर नाथ भा	सदस्यः
डा० हरिहर भा	पदेन सदस्यः

प्रकाशकः

प्राचार्यः

गंगानाथ भा केन्द्रीय संस्कृत विद्यापीठम्  
इलाहाबाद

मूल्यम्

मुद्रक—दि इलाहाबाद ब्लॉक प्रेस प्रा० लि०, जीरो रोड, इलाहाबाद ।



## विषय-सूची

विषयः	पृष्ठसंख्या
मङ्गलाचरणम्	१
अथतरणम्	१
श्रुतिलक्षणम्	२
अङ्गलक्षणम्	३
लिङ्गलक्षणम्	४
मन्त्राणामर्थप्रकाशकत्वं शक्त्या लक्षणया वा	४
स्तोत्राणामाराधनकारकत्वं सन्निपत्योपकारकत्वं वा	६
मन्त्राणामूहचिन्ता	६
द्रव्याणामूहचिन्ता	२३
वाक्यनिरूपणम्	३४
प्रकरणनिरूपणम्	४८
स्थाननिरूपणम्	५१
समाख्याननिरूपणम्	५२
श्रुतिविरोधे बलावलनिरूपणम्	५४
लिङ्गविरोधे बलावलनिरूपणम्	५६
वाक्यप्रकरणविरोधनिरूपणम्	६०
प्रकरणक्रमविरोधनिरूपणम्	६१
क्रमविरोधनिरूपणम्	६७
क्रमसाध्यविरोधनिरूपणम्	६७
समाख्याविरोधनिरूपणम्	६७

प्रमाणतया समुद्धृताः ग्रन्थाः ग्रन्थकाराश्च

अङ्गिरा	१० पृ०	ब्रह्मवैवर्तम्	१२
अतिजरन्मैथिलः	१७,	भट्टपादः	१
कर्कः	३३,	भट्टमतम्	२८
कल्पतरुः	३३,	माणिकारः	४७
कात्यायनः	८, १६, ३३,	मधुसूदनठक्कुरः	४०, ४३
कालमाधवम्	१०, ११,	मनुः	४५
कृत्यरत्नाकरः	३२, ४७,	महाभारतम्	२६, ३३
कूर्मपुराणम्	११,	मार्कण्डेयपुराणम्	२
कौस्तुभः	५१,	मीमांसकमतम्	३५, ४७
खण्डदेवभट्टः	५१,	यमः	६२
गुरुमतम्	३०,	रघुनन्दनभट्टाचार्यः	२१
गोपालभट्टः	८, २४,	वर्द्धमानोपाध्यायः	३१
गोविन्दठक्कुरः	५१,	वसिष्ठः	१०
चन्द्रः	२०,	वाचस्पतिमिश्रः	१५, १६, २०, २१, २४
जरन्मैथिलः	८, १६, १७,		२७, ३१, ३३
जीर्णोद्धारकृत्	२७, ४०, ४२, ४८, ६२,	वामदेवोपाध्यायः	१२,
जैमिनिः	१, ४२, ५६, ५८,	विष्णुः	६२
दिव्यतत्त्वम्	२१	विष्णुधर्मोत्तरम्	११
देवनाथठक्कुरः	१३, ४४, ६४,	विष्णुधर्मोत्तरम्	१०, १३
नवीनवाचस्पतिमिश्रः	४४, ५५,	विष्णुहस्यम्	१०, ११
नारदस्मृतिः	१२,	विष्णुसूत्रम्	१५
नैयायिकः	८,	शंखः	१६, २०,
पञ्चघरोपाध्यायः	२६, २६,	शब्दकौस्तुभकर्तारः	६
पारस्करवचनम्	३१	शातातपः	१६
पारिजातः	३३	श्राद्धकल्पम्	१५
पार्श्वसारथिमिश्रः	८, ६, २१, २३, २४, ५०	श्राद्धचिन्तामणिः	१२, १६, २०, ३३,
पितृभक्तिरङ्गिणी	२४, २६, २७, ३१	श्राद्धविवेकः	२०
पुराणम्	२	श्रीदत्तः	११, १५, १७,
बौधायनः	३३	सदानन्ठठक्कुरः	१७, ६५
ब्रह्मपुराणम्	३०	समयप्रदीपः	४०, ४२, ४७,
		साम्बपुराणम्	२
		हारीतः	१०



## अवतरणम्

मैथिलमीमांसकेन्द्रपति प्रणीतं मीमांसारसपल्लवमिदं विद्यापीठस्यास्य ग्रन्थागारे मातृकाद्वये समुपलब्धं प्रथमत एव प्रकाश्यमानं विदुषां समक्षमुपस्थाप्य मोमुञ्चते चेतः । मीमांसाशास्त्ररसिकस्य महामहोपाध्यायस्य डाक्टर सर गङ्गानाथ झा महाशयस्य नाम्ना प्रचाल्यमानादस्मात् विद्यापीठात् मीमांसाग्रन्थस्यानुनातनं यावद-प्रकाशितस्य प्रकाशनं नूनमेतस्याः संस्थाया उद्देश्यानुकूलं गौरवास्पदं च स्यादिति विश्वसिमः ।

पल्लवस्यास्य द्वे मातृके विद्यापीठेऽस्मिन्नेव विद्येते । एका तालपत्रेषु मैथिलाक्षरे लिखिता द्वितीयपत्रतो पञ्चमपत्रावधिः सप्तमपत्रतो चतुःसप्ततिपत्रावधिरत एव खण्डिता सा वर्तते । अस्याश्च लिपिकालस्त्रिसप्तत्यधिकपोडशतमशतकः शकाब्दस्येति तत्पुष्पिकातोऽवगम्यते । तालपत्रं च ३७ × ५.३ सी. एम. परिमितमस्ति । यत्र प्रतिपत्रं पञ्च पङ्क्तयः प्रतिपङ्क्ति च द्विपष्टिरक्षराणि विद्यन्ते । अपरा मातृका क गजाचारे मैथिलीलिप्यां लिखिता तालपत्रतः पुरातनी सप्तपष्ट्यधिकपोडशतमे शकाब्दे प्रादुरासीत् । इयमप्यपूर्णा प्रथमपत्रतस्त्रिंशत्पत्रावधिरुनचत्वारिंशत् पत्रतः सप्तचत्वारिंशत्पत्रावधिश्च नयनगोचराऽभूत् । अत्र च प्रतिपत्रं नव पङ्क्तयः प्रतिपङ्क्ति च पञ्चाशदक्षराणि सन्ति । उभयोः मातृकयोः सहयोगेन हि ग्रन्थस्य जायते परिपूर्णता । तस्मादेवैतस्य प्रकाशने समुत्साहः प्रवृत्तिश्च । ऊर्ध्वमुल्लिखितस्यैव तालपत्रलिखितस्य प्रतिलिपिः विद्वद्वर्येण गोविन्ददास महाशयेन पुण्यश्लोकस्य डा० गङ्गानाथ झा-शर्मणोऽन्तरङ्गमित्रेण विहिता वाराणसेयसंस्कृतविश्वविद्यालयग्रन्थागारे (सरस्वती भवने) सुरक्षिता विद्यते । यत्र च स्वनामधन्येन डा० गङ्गानाथ झा महाशयेन यथा-स्थानं पाठसंशोधनादिकं कृतमित्येतस्याः दर्शनादवगम्यते । तस्य च पाठसंशोधनस्य यथास्थानमुपयोगेनोपकारोऽपि सञ्जातः । एतासां सर्वासां मातृकाणां सम्यगाकल-नानन्तरं विद्यापीठस्य कार्यसञ्चालकप्राचार्येण डा० हरिहर झा महानुभावेन समुपदि-ष्टोऽहमेतस्य सम्पादनं प्रकाशनं च विधातुम् । उद.राशयेन तेन यथावसरं साहाय्यमपि कृतमित्यधमर्णोऽस्मि तं प्रति सर्वथा ।

सौभाग्येन चास्माकं ग्रन्थकारोऽयमिन्द्रपतिः परिचयानुसन्धानावसरे मदीय-पूर्वजतामवाप्नोदिति प्रमोदेन सहग्रहोऽप्यत्राधिक एव समजायत ।

इन्द्रपतिरयं मैथिलश्रोत्रियभूमुखवंशविशेषस्य कर्महावेहटकुलमूलस्यावतंसः वत्स-गोत्रीयः सूक्तिमुक्तावलादिविवेकाढ्यग्रन्थप्रणेतुर्महामहोपाध्यायस्य हरिहरस्य भ्रातुः ज्योतिर्विदो नीलकण्ठस्य पौत्रः ज्योतिर्विदः रुचिपतेः पुत्र भासीदिति दिवङ्गतपण्डित-वर्यरमानायकालिखितहरिहरसुभाषितभूमिकातो मैथिलपञ्जीप्रबन्धतश्च सम्यगवगन्तुं शक्यते । यद्यप्यस्य तनूजन्मा कृष्णपतिः मैथिलपञ्जीप्रबन्धे महामहो-



पाठ्याय रूपेणोत्तिष्ठितोऽस्ति तथापि कृष्णपतेः पौत्रस्य क्षलहनशर्मणो निरपत्यतां  
छिन्नतां गतोऽस्य वंश नुकम इति दुःखस्थानम् ।

अस्य पितृव्यभ्रातुः कर्महावेष्टकुलकमलदिवाकरस्य नैयायिकशिरोमणोः  
जगन्नाथशर्मणः वंशधराः अस्मदादयो मिथिलायाः विद्वानामनि ग्रामेऽन्यत्र च वर्द्ध-  
मानाः विराजन्ते ।

ख्रिष्टाब्दस्य सप्तदशतमशतकस्योत्तरार्द्धे विद्यमानेनानेन इन्द्रपतिना गोपालभ-  
ट्टपुरोः मीमांसाशास्त्रमवीत्य तत्संरक्षणायैव ग्रन्थोऽयं प्रणीत इति प्रारम्भिक-  
श्लोकतोऽवगम्यते ।

प्राचीनादेव कालात् मिथिलायां प्राचुर्येण न्यायमीमांसयोर्ध्ययनाध्यापनाभ्यां  
प्रचारः प्रसारश्चासीदिति नाविदितं प्रजावताम् । भट्टकुमारिलपार्थसारथिमिश्रादि-  
मीमांसकानां मैथिलत्वं नाबुना प्रयत्नप्रतिपादनीयतामर्हति । चतुर्दशशतं मीमांसकाः  
कदाचिन्मिथिलायामेकत्रैव समुपलब्धा आसन्निति तद्विद्विद्बोधोप्यते । अत एवात्र  
मीमांसारसपत्न्येले विचारावसरे जन्मैथिलानामतिजरन्मैथिलानां च मतानि नामोल्लेख-  
पूर्वकं समुद्घृतानि सन्ति । स्वमतं चायं पार्थसारथिमिश्रानुगतं प्रतिपादयति  
निर्भीकश्च युक्त्या परमतं निराकरोति ।

मिथिलायां प्रचलिते कर्मकाण्डे मन्त्रद्रव्यादिविषयकविवादेषु निर्णयार्थं मीमांसा-  
पद्धत्या विवेचनमस्य ग्रन्थस्योद्देश्यम् । अत एव समसामयिकैः पुरातनैश्च मैथिल-  
निवन्धकृद्भिर्द्वितीयप्राचस्पतिमिश्रपक्षधरमिश्रमधुसूदनठक्कुरसदानन्दठक्कुरदेवनाथठक्कु-  
रवामदेवोपाध्यायवर्द्धमानोपाध्यायश्रीवत्प्रभृतिभिरभिहितानां परस्परं समन्व-  
यार्थमिह इन्द्रपतेः प्रयासः सर्वथा फलाघनीय एव । भट्टकुमारिलप्रभाकरमुरारिमिश्रैः  
यथायथं संवर्द्धितासु तिसृषु शाखासु भट्टकुमारिलानुयायिपार्थसारथिमिश्रस्य शास्त्र-  
दीपिकाकृतोऽयमिन्द्रपतिरनुगामीति ग्रन्थस्यास्याध्ययनेनावगम्यते । मीमांसाशास्त्र-  
निष्णातोऽयमिन्द्रपतिः विचारावसरे शास्त्रीयं गाम्भीर्यमात्मनः प्रकाशयति मीमांसा-  
सूत्रैः स्मृतिवाक्यैः पार्थसारथिमिश्राशुक्तिमिश्रं समर्थयति स्ववक्तव्यमथ चानभिमतं  
परमतं युक्त्या सत्तर्केण च निराकरोतीति मुख्यं वैशिष्ट्यमेतद्ग्रन्थस्य । लघुकायोऽपि  
ग्रन्थोऽयं सुसंवद्धं प्रसङ्गसङ्गतं व्यावहारिकविषयजातं विवृण्वन् महान्तमुपकारं  
विदधाति कर्मकाण्डविषयकजिज्ञासूनाम् ।

विद्यापीठस्यानुसन्धानाधिकारिणा प्रिंसुहृदा डा० जगन्नाथपाठकमहाशयेन  
सहायकसंग्रहाध्यक्षेण पण्डितश्रीजीवेश्वरभूषणं च यथावसरमस्मिन् कर्मणि  
विविधविधं साहाय्यं विहितमित्येतयोः हादिकीं कृतज्ञतामावहामि ।

किशोरनाथ भा

जन्माष्टमी २०३४

प्रयागः





विद्यापीठ-सुमङ्गल-

पञ्चसखा उप-शास्त्रमुत्पन्नः।

मोक्षसागरिन् श्री-

संज्ञनाथः ज्ञानो जयति ॥

२५-९-१८७१ ई

१८-११-१९४१ ई







इन्द्रपतिप्रणीतम्

## मीमांसारसपत्न्यलम्

ओं नमो महागणेशाय

जित्वा शङ्खमुरद्विपं धृतवते वेदान्निमग्नान् धरा—  
मुद्धर्तुं कमठाकृतिं कृतवते कोलाकृतिं कुर्वते ।  
दैवारातिहिरण्यदैत्यदलने संह्रीं तनुं विभ्रते  
विद्वद्भागवबाहुजाकृतिकृते तुभ्यं नमः श्रीपते ॥१॥

सिद्धान्तसन्तानमधीत्य जैमिनेः—

गोपालभट्टस्य गुरोः सकाशात् ।

संक्षेपतश्चालनमात्रमेपां—

नत्वा शिवामिन्द्रपतिः करोति ॥२॥

यं लेभे रुक्मिणीं देवीं सूरै[?]रुचिपतेः सुतम् ।  
स तनोति शिवं नत्वा मीमांसारसपत्न्यलम् ॥३॥

अविवेको मिथिलायाः शिशुरेको धीरमर्थयति ।  
बालकखेलनहेलनबुद्ध्या कोपो भयि त्याज्यः ॥४॥

[अवतरणम्]

इह खलु त्रिविधा विषयो भवन्तीति तल्लक्षणानि जैमिनिमुनयो विधिर्वा  
स्थादपूर्वत्वान्निःकार्या वा पुनः श्रुतिरुच्यते परिसंख्येति त्रिविधानि तावदसूत्रयन् ।  
तान्येव विशदयद्भिर्भट्टपादैरकारि कारिका—

विधिरत्यन्तमप्राप्ती नियमः पाक्षिके सति ।

तत्र चान्यत्र च प्राप्ती परिसंख्येति गीयते ॥

इति [तन्त्रवार्तिकम्]

तत्र तावदत्यन्ताप्राप्तप्रापकत्वमपूर्वविधिलक्षणम् । तच्चाग्निहोत्रं जुहोतीत्यादौ वर्तते । एतद् वाक्यं विनाग्निहोत्रस्याप्राप्तत्वादव्युत्पत्त्यस्य सर्वमग्रे विवेचनीयम् ।

ते चापूर्वविधयो हि षट् प्रकारकाः । तत्र धात्वर्थकरणकभावनाविधानाद्वाच्यो विधिप्रकारः । स एवोत्पत्तिविधिः । यथा 'अग्निहोत्रं जुहोति' । अत्र होमकरणिका भावनेत्यन्वयः । अन्योद्देश्येन तद्विविरत्यपरः प्रकारः । यथा 'अग्निहोत्रं जुहुयात् स्वर्गकाम' इति । अत्र स्वर्गफलोद्देश्येन प्राकृताग्निहोत्रसम्बन्धविधिः । अत्राग्निहोत्रांशे प्राप्तावपि तत्सम्बन्धेऽप्राप्तिरेव । तस्योद्देश्ये वाचकपदसापेक्षतया दीर्घल्यमिति । धात्वर्थोद्देश्येनान्यकरणकत्वविधानमिति तृतीयः पक्षः । यथा 'दध्ना जुहोतीत्यत्र' प्राप्ताग्निहोत्रोद्देश्येन दधिकरणकत्वं विधीयते । धात्वर्थे प्राप्त्याऽत्र विवेयताया धात्वर्थवृत्तित्वाभावात्, पदार्थान्तरवृत्तित्वाच्च । ततोऽपि दीर्घल्यम् । धात्वर्थमिहोद्देश्येनान्यकरणकत्वमिधानमिति चतुर्थो विधिः । यथा 'दध्नेन्द्रियकामस्य जुहुयादिति' । अत्र धात्वर्थस्योद्देशेनापि सम्बन्धात्ततोऽपि दीर्घल्यम् । गुणविशिष्टधात्वर्थकरणकभावनाविधानं पञ्चमः पक्षः । यथा 'सोमेन यजेते'ति । अत्र विशेषणविधिकल्पनादेवाधिक्यात्ततोऽपि दीर्घल्यम् । अन्योद्देश्येन धात्वर्थकरणकभावनाविधानमिति षष्ठः पक्षः । यथा 'सौर्यं चवं निर्धेपेत् [द्] ब्रह्मचर्यसकाम' इति । अयं तु सर्वतो दुर्बलः । तेषु क्रियाविध्यादीनामग्रे विवेचनीयतया 'दध्ना जुहोती'त्यादिगुणविधिवाक्यं तृतीयाश्रुत्यादीनां साक्षाद् गुणकर्मणोरङ्गाङ्गिभावग्रहोपयोगितया आदौ तासामधिकरणत्वं निरूप्यते ।

तत्र "श्रुतिलिङ्गवाक्यप्रकरणस्थानसमाख्यानां समवाये पारदीर्घ्यं श्रुति [अर्थ]विप्रकर्षादिति' जैमिनिसूत्रम् [३।३।१४]

[श्रुतिलक्षणम्]

तत्राद्या श्रुतिस्तत्त्वक्षणम् अङ्गत्वघटकीभूतपरोद्देश्यताकृतिकारत्वान्यतरवाचकप्रधानशब्दत्वम् । तच्च 'व्रीहीन् प्रोक्षती'त्यादौ द्वितीयायां 'पशुना रुद्रं यजेते'त्यादौ



तृतीयायां च वर्तते । अङ्गत्वघटकीभूताया उद्देश्यताकृतिकारकताया तदन्यतरवाचक-  
त्वस्य ग्रीहिपशुपदयोर्द्वितीयातृतीययोश्च सत्त्वात् । यथा हि संस्कारविशिष्टग्रीह्य-  
द्देश्येन प्रोक्षणं विधाय ग्रीहीनित्यादिवाक्ये तु द्वितीयायास्तादृशोद्देश्यतार्थकत्वात् ।  
'पशुना रुद्र'मित्यादी यागसाध्यभावनायाः पशो तृतीयायास्तादृशकरणत्वबोधकत्वात् ।  
कृदन्तनिष्ठतृज. दिव्यावृत्त्यर्थं प्रधानशब्देति । तेषां कारकत्वविशिष्टद्रव्यवाचित्वेन  
प्राधान्येन कारकत्वावोचनात् । अत एव 'प्रोक्षिताभ्यामुदूप[ख]लमुश[स]लाभ्याम-  
बहन्ती'त्यादी वाक्यीय एव विनियोगो न श्रौत' इति । अत्र प्रोक्षणकर्मत्वविशिष्टयो-  
रुदूप[ख]लमुश[स] लयोः कर्मत्वस्य विशेषणत्वेनान्वयो न तु विशि[शे]ष्यत्वेनेति  
भावः ।

### [अङ्गलक्षणम्]

अथाङ्गत्वं किमिति चेत् अत्राङ्गत्वं नाम पारार्थ्यम् । तच्च परो-  
द्देश[श्य] प्रवृत्तकृतिकारकत्वेन विहितत्वम् । तथा च यद् यदुद्देशप्रवृत्तपुरुषकृति-  
कारकत्वेन विहितं भवति तत्तदङ्गमिति विशेषलक्षणम् । स्वर्गोद्देशप्रवृत्त-  
पुरुषसमवेता या यागानुकूला कृतिस्तत्र कृता यागस्य कारकत्वेनैवान्वयात् । न  
चानुभवविरोधः । 'स्वर्गकामो यजेते'त्यादी स्वर्गोद्देश्यकृतां करणत्वेनान्वितस्य  
यागस्य कारकत्वानुभवात् । अथवा परोद्देश्यकृतिकारकत्वेन विहितत्वं, यागस्यापि  
'यजेते'त्यादी कारकत्वेनान्वयात् । तथा च यद्यदुद्देश्यकृतिकारकत्वेन विहितं तत्त-  
दङ्गम् । 'यजेते'त्यादी यागस्य, 'सोमेन यजेते'त्यादी द्रव्यस्य, 'लोहितोष्णीषा ऋत्विजः  
प्रचरन्ती'त्यादी लौहित्यगुणादेः करणत्वेन, 'स्वर्गकाम' इत्यादी स्वर्गकामस्य कर्तृत्वेन,  
'मासि मासि श्राद्धं कुर्यादि'त्यादी मासस्वरूपकालस्य 'गयायां श्राद्धं कुर्यादि'त्यादी  
गयादेशस्याधिकरणत्वेन विहितत्वादङ्गत्वमक्षतमत एव कालादेः निमित्तस्यानुष्ठा-  
पकत्वरूपोद्देश्यत्वेऽपि ईप्सितत्वाख्यरूपोद्देश्यत्वाभावादनुष्ठापकत्वरूपोद्देश्यत्वविशिष्ट  
कालादिरूपोद्देश्यकृतिकारकत्वेन न यागस्य निमित्ताङ्गत्वम् । लक्षणे तादृश्या  
एवोद्देश्यताया विवक्षितत्वात् । ईप्सितत्वाख्यमुद्देश्यत्वं क्रियाजन्यफलशालित्वेनेच्छा-  
विषयत्वम् । तच्च ग्रीह्यादौ प्रोक्षणजन्यसंस्काररूपफलशालित्वं वर्तते । तत्सर्वं  
द्वितीयाथत्वात्, निमित्तास्य न तादृशोद्देश्यत्वं किन्तु अनुष्ठापकत्वरूपम् । तथा हि  
'राहूपरागे स्नायादि'त्यादी राहूपरागस्य यथेति दिक् ।

## [ लिङ्गलक्षणम् ]

लिङ्गं नाम अङ्गत्वघटकीभूतपरोद्देश्यताकृतिकारकत्ववाचकपदकल्पनानुकूल-  
पदार्थनिष्ठा योग्यता । योग्यता च द्विधा—कारणतारूपा पदसामर्थ्यरूपा च । तथा  
चाङ्गत्वघटकीभूतपरोद्देश्यत्वकृतिकारकत्वान्यतरवाचकपदकल्पनानुकूलकारणत्ववाचक-  
त्वान्यतररूपवत्त्वं लिङ्गमिति । 'स्रुवेणावद्यति' 'हस्तेनावद्यति' इत्यादौ स्रुवहस्तयो-  
रङ्गत्वघटकीभूतं यत्तादृशं द्रवद्रव्यनिष्ठमुद्देश्यत्वं तद्वाचकं द्वितीयान्तं द्रवद्रव्यमिति पदं  
तत्कल्पनानुकूला या स्रुवादिनिष्ठा द्रवद्रव्यावदानकारणता तद्वत्त्वमादाय स्रुवादौ  
लक्षणसमन्वयः । तथा च 'स्रुवेणावद्यती'त्यादौ वाक्ये उद्देश्याकाङ्क्षायां द्रवद्रव्याव-  
दानकारणतावलात् द्रवद्रव्यमित्येवपदं कल्पनीयमिति भावः ।

एवमग्निं दूतमिति मन्त्रस्य पदसामर्थ्यरूपलिङ्गमग्नावस्ति । तथा हि  
'अग्निं दूत'मित्यादि मन्त्रस्य श्रुतिं विनाऽन्यादौ विनियोगासम्भवेन तदर्थं 'अग्निं दूत'  
मिति मन्त्रेणाग्निं प्रकाशयेदिति वाक्यं विनियोजकं कल्प्यं तद्वाक्यस्थम् । यदुद्देश्यवाचक-  
मग्निमिति द्वितीयापदं तत्कल्पनानुकूलम् 'अग्निं दूत'मिति मन्त्रस्थाग्निपदेऽग्निप्रति-  
पादकत्वमेव । तथा चात्र मन्त्रे अग्निपदं यद्यग्निप्रतिपादकं न स्यात् किन्तु सूर्यादिप्रति-  
पादकं तदा प्रकाशयेदिति वाक्ये सूर्यमित्येव पदं कल्प्यं स्यात् न त्वग्निपदमिति रीत्या  
सर्वत्र लक्षणसमन्वयः ।

तच्च योग्यताद्वयं श्रुतिकल्पनाद्वारा विनियोगप्रमाणम् । तत्र पदार्थनिष्ठाया  
कारणतारूपाया योग्यताया एकविधत्वात् विचारासम्भवः । पदनिष्ठायाः प्रतिपादकत्व-  
रूपयोग्यताया नानाविधत्वादिह विविच्यते ।

## [ मन्त्राणामर्थप्रकाशकत्वं शक्त्या लक्षणया वा ? ]

ननु मन्त्राणामर्थप्रकाशकत्वं किं शक्त्यैव किं लक्षणयाऽपि ? नान्त्यः, लक्षण-  
यार्थप्रकाशकत्वे मन्त्राणां क्वापि मन्त्रे ऊद्घो न स्यात् । 'अघोराः पितरः सन्तु' 'पित्रे  
स्थानमसी' त्यादौ मातृभ्रातृदेऽपि पितृपदेनैव मात्रादीनां प्रकाशनस्य लक्षणयाऽपि  
सम्भवात् ।

नापि द्वितीयः [ग्राह्यः], ज्योतिष्टोमप्रकरणात्मनातस्य 'वर्हिर्देवसदन'मिति  
मन्त्रस्य मुख्य इव लक्ष्ये [क्ष्ये]ऽपि विनियोगदर्शनात् । तथा हि ज्योतिष्टोमे श्रूयते



‘उलपराजीः स्तूणाति’ तत्र उ[ल]पराजीस्तूणविशेषास्तरणस्य केन मन्त्रेण प्रकाशन-  
मित्याकाङ्क्षायां ‘वर्हिर्देवसदनं दानी’ति मन्त्रस्यानूहितवर्हिपदघटितस्यैव विनियोगे  
वर्हिपदेन लक्षणयैव उलपराजीप्रकाशनमस्ति । स्मारकाकाङ्क्षासामग्र्यविशेषात् ।  
‘यष्टीः प्रवेशये’त्यादिवद् यष्टिमत्तात्पर्यग्राहकाकाङ्क्षासत्त्वेऽपि मुख्यार्थवाचस्याकिञ्चित्-  
करत्वात् । तस्माल्लक्षणाया मन्त्राणामर्थप्रकाशकत्वं आयाते ‘वर्हिर्देवसदनं’मित्यादि  
व‘दधोराः पितर’ इत्यादावपि ऊहो न स्यादिति चेत् ? अत्रोच्यते मन्त्राणां लक्षणयाऽर्थ-  
प्रकाशने प्रथमं शक्त्यर्थोपस्थितिरनन्तरं वाचप्रतिसन्धानाल्लक्ष्यार्थोपस्थितिरिति  
क्षणविलम्बकल्पनागौरवम् । शक्त्यर्थप्रकाशकत्वे आहत्यैव पदार्थोपस्थित्या  
शाब्दबोधादिकल्पनालाघवम् ।

न चोल्पराजीप्रकाशनाकाङ्क्षाया उलपराजीप्रकाशनं विनाऽनिवृत्तिरिति वाच्यम्  
स्मरणाकाङ्क्षारूपायाः प्रकाशनाकाङ्क्षायाः<sup>१</sup> ध्यानाद्युपायान्तरेणापि निवृत्तेः । अत एव  
यत्र प्रकरणे मुख्यार्थयोगो नास्ति तत्र मन्त्राभ्यान्वलादेव मुख्यार्थकल्पना । यथाऽनीन्द्र-  
देवाक्यागप्रकरणे इन्द्रदेवताक ‘आवावमावावती’ति मन्त्रः पठितोऽस्ति । तत्र-  
शक्त्या इन्द्रप्रकाशनार्थमिन्द्रो देवता कल्प्यते, न तु तद्भागदेवतायां तन्मन्त्रस्य  
लक्षणाभ्युपगम्यते ।

ननु यदि शक्त्यैवार्थप्रकाशकत्वं मन्त्राणां तदा कथमनूहितस्याग्नेयपश्वभिर्मन्त्रण-  
मन्त्रस्य ‘त्वं हि मनोता प्रथममग्ने’रिति मन्त्रस्याग्नीषोमीयपशौ प्रयुक्तस्याग्निपदेना-  
ग्निसोमयोः प्रकाशकत्वं, लक्षणां विना तदनुपपत्तेरिति चेत् न, यद्यप्यन्यदैवत्यः पशु-  
स्तथा‘प्याग्नेया मनोता कार्ये’ति श्रुतिबलात्तत्र लक्षणाभ्युपगमात् । तथा च ‘यत्र त्वं हि  
मनोते’त्यादौ यद्य‘प्यन्यदैवत्यः पशुरि’त्यादि श्रुतिरस्ति । सन्निपत्योपकारकत्वलाघवानु-  
रोवेन लक्षणयाऽपि मन्त्राणामर्थप्रकाशकत्वमस्ति तत्र । यत्र तु श्रुतिप्रमाणं नास्ति तत्र  
सर्वत्र न लक्ष्या[लक्षणया]र्थप्रकाशकत्वं किन्तु शक्त्यैवेति । अतएवैन्द्रया गार्हपत्यमुप-  
तिष्ठत’ इत्यादिश्रुत्या प्राप्ताङ्गकत्वस्य कदाचन ‘स्तवीरसि नेन्द्रसश्वे’ति मन्त्रस्य  
लक्षणयैव गार्हपत्योपस्थापकत्वमित्यलमधिकेन ।

[स्तोत्राणामारादुपकारकत्वं सन्निपत्योपकारकत्वं वा ]

एवं स्तोत्रशास्त्राणामारादुपकारकत्वमेव अग्निष्टोमयागप्रकृतिकेऽग्निष्टुतियागे श्रूयते । 'आग्नेया ग्रहा भवन्ती'ति वाक्यं प्रकृतिवद्विकृतिरितिन्यायप्राप्ताग्निष्टोमीय-  
दशदेवताकग्रहोद्देश्येनाग्निदेवताकयागकरणकत्वविधायकमेवंविधौ कृते सति प्रकृतिवदि-  
तिन्यायेन प्राप्तानामैन्द्रमाहेन्द्रमैत्रावरुणादिदशदेवतानामग्निष्टुतौ वाद्यप्राप्त्या तत्तद्देव-  
ताकमन्त्राणामपि वाद्यप्राप्तिरेव । तत एवान्यदेवताकस्तोत्राणामपि वाद्यसम्भवे स्तोत्राणां  
सन्निपत्योपकारकत्वपक्षे पुनर'प्याग्नेयीषु स्तुवीते'त्यस्य वैयर्थ्यापत्तिः । यथा 'आग्नेया  
ग्रहा भवन्ती'ति वाक्येन प्रकृतिवदिति न्यायप्राप्तानां तत्तद्दशदेवतानामेव वाद्यः क्रियते  
न तु तत्तद्देवताप्रकाशकमन्त्राणामपि । तथा च प्राकृता एव तत्तद्देवताकमन्त्रा ऊहिता  
अग्निप्रकाशका भवन्ति एवमूहितानामन्यदेवताकस्तोत्राणां प्रकृतिवदिति न्यायप्राप्ताना-  
मग्निप्रकाशकत्वसम्भवे तेषां 'आग्नेयीषु स्तुवीते'ति वाक्येन वाद्यः क्रियत इति ।  
स्तोत्राणां सन्निपत्योपकारकत्वपक्षे न तादृशविधिवैयर्थ्यमिति चेत् तस्मा 'दृचक्षोह्येदि'ति  
निषेधविधिना ऋगूहनिषेधेन तत्तद्देवताकस्तोत्राणामग्निप्रकाशकत्वासम्भवेन पूर्वोक्त-  
विधिरनेन लिङ्गेन वा आग्नेयस्तोत्रस्यैव प्राप्त्या आग्नेयीष्विति विधिवैयर्थ्यस्य  
दुर्वात्वात् । स्तोत्राणामारादुपकारकत्वपक्षे तु अनूहितानामेव स्तोत्राणामदृष्टार्थकत्वेन  
प्राकृतान्यदेवताकस्तोत्राणामपि विकृतावग्निष्टुतौ कार्यसम्भवेन तेषामेव वाद्यः,  
'आग्नेयीषु स्तुवीते'त्यस्य फलमतो न वैयर्थ्यशङ्काऽपि तादृशविधेरिति ।

किञ्च स्तोत्राणामदृष्टार्थकत्वे बीजान्तरमप्यस्ति । तथा हि श्रुती स्तोत्रशास्त्रा-  
दिसामान्यसंज्ञा 'आज्यैः स्तुवीत' 'पृष्ठैः स्तुवीत' 'प्रोगैः स्तुवीते'ति नानाविध-  
विधिवाक्यस्था आज्यपृष्ठप्रोगेति विशेषसंज्ञा । एवं पुराणादौ । साम्बपुराणे  
'स्तुवंस्तत्रे'त्यनेन स्तव इति सामान्यसंज्ञा, 'स्तवराज इति ख्यात'  
इति विशेषसंज्ञा । एवं मार्कण्डेयपुराणे 'एभिः स्तवैश्च मां नित्यं स्तोष्यत' इति  
सामान्यसंज्ञा, 'एतत्ते कथितं राजन् देवीमाहात्म्यमुत्तमम्' इति विशेषसंज्ञा । एवं



‘गङ्गाष्टकं पठती’त्यादावप्युह्यम् । तत्र सर्वत्र संज्ञाद्वयं स्तोत्रादीनामारादुपकारकत्वपक्ष एवोपपद्यते ।

सन्निपत्योपकारतायां संज्ञयोर्वैयर्थ्यापत्तिः । न चैतरव्यावर्तकत्वमेव संज्ञाफल-  
मस्त्विति वाच्यम् गुणगुणिसङ्कीर्तनस्य स्तवत्वेन गुणगुणिसम्बन्धविषयकत्वस्यैव  
व्यावर्तकत्वात् संज्ञाया अनपेक्षणात् । तथा च सामान्यविशेषसंज्ञयोः प्रयोजनान्यथा-  
नुपपत्त्या स्तोत्रादौ आरादुपकारकत्वग्राहकत्वमेव तयोः फलमिति सिद्धान्तः ।

ननु संज्ञावच्छिन्नस्य फलजनकत्वपक्षमादृत्य तयोः साफल्यमस्तु तथाहि  
यथा ‘शंशुं गृह्णाति’ ‘अदाम्यं गृह्णाति’ इत्यादौ अवच्छेदकभेदेऽपि शंशुनामकादाम्य  
नामकपात्रग्रहणस्य ‘शंशुं गृह्णाम्य’ ‘दाम्यं गृह्णामी’त्यादिवाक्यपूर्वकस्यैवादृष्टोत्पाद  
कत्वम् । यथा श्राद्धादा ‘विदमन्नमि’त्यादेर्वाक्यपूर्वकस्यैवादृष्टोत्पादकत्वम् । तथाऽत्रापि  
स्तवादिपदेनोक्तस्यैव पठितस्तवस्यादृष्टोत्पादकत्वं स्यादिति चेत् विशेषतः प्रमाणं  
विना संज्ञावच्छिन्नस्यादृष्टार्थकत्वे महागौरवात् । तस्मात् स्तोत्राणामारादुपकारकत्वमे-  
वेति । तथा च ‘एभिः स्तवैश्च मां नित्यं स्तोष्यत’ इत्यत्र, स्तवराजे ‘पूतात्मा निरुज’  
इत्यत्र ‘गङ्गाष्टकं पठति य’ इत्यत्र ‘या निरुजे’ति स्त्रीकर्तृकपाठपक्षेऽपि ‘सा घण्टा  
पातु नो भीते’रित्यादौ परोद्देश्यकपाठे वरिति [?] च ‘अपवित्रः पवित्रो वे’ति ‘यः  
स्मरेदि’त्यादावपि नोह्यम् । संज्ञावच्छिन्नस्य फलजनकत्वापत्तेः । ऐन्द्रया इव ‘पुण्डरीकं  
स्मरेदि’ति श्रुत्या विनियोगाच्चेति निगवं इत्यलमधिकेन ।

एवं विशेषविधिं विना जप्यावाहनमन्त्रादौ नोहोऽदृष्टार्थकत्वात् । अत एव-  
कोद्दिष्टादौ ‘देवताभ्यः पितृभ्यश्च’ ‘पितृनहमावाहयिष्ये’ ‘आयन्तु नः पितर’ इत्यादि  
मन्त्रेषु नोहः । ननु तत्तादानुपूर्वीविशेषविशिष्टवर्णस्मरणादिकं जपः तस्यानाद्यानुपूर्वी-  
विशेषविशिष्टविषयत्वेनैव अदृष्टार्थकत्वम् । अतो जप्यमन्त्रेऽनूहस्तु युक्त एव ।  
आवाहनादिमन्त्राणां पूर्वोक्तभाषवात् कर्मसमवेतार्थप्रकाशनद्वाराऽदृष्टार्थकत्वेन तेषु

१—‘इदमन्नमिमा आपः इदमाज्यमिदं हविरिति’ श्राद्धकल्पः ।

२—देवताभ्यः पितृभ्यश्च महायोगिभ्य एव च ।

नमः स्वाहायै स्वघायै नित्यमेव नमो नमः ॥ इति ।

३—आयन्तु नः पितरः सौम्यासोऽग्निष्वात्ताः पथिभिर्देवयानैः इति

कथमनूह इति चेत् अत्राग्निष्वात्तादिपितृगणानामावाहनस्य स्मरणस्य वा जनकत्वेन तयोः सर्वत्राविशेषे अविशेषेणैव तेषां प्रयोगार्हत्वम् न तु पार्वणादी पित्रादिप्रकाशकत्वम् । येन तद्विकृतावेकोद्दिष्टादी मात्रादिपद [ स्य ] ऊहः स्यादित्यस्मद्गुणगोपाल-भट्टचरणाः ।

जरन्मौथिलास्तु आवाहनमन्त्रेणोद्दृष्टार्थकत्वात् । ननु श्राद्धे देशसान्निध्ये-सति श्राद्धोद्देश्यकदेवानां श्राद्धभोजनसम्पत्तिः । अतस्तदर्थं तदावाहनमेव मन्त्रफलमस्तु तथा सत्यपि आवाहनमन्त्राणां सन्निपत्योपकारकत्वलाघवसम्भवः । तथा च देवताभेदाद् विकृतावूह एवेति चेन्न देवतासान्निध्यस्य देवताधिकरणे मीमांसकैर्निराकृतत्वात् । प्रतिमासंस्कारादिस्थले देवतासान्निध्यं व्यवस्थापयद्भिर्नैवाधिकैः कुसुमाञ्जल्यादी<sup>१</sup> मीमांसकमतसिद्धदेवतासान्निध्याभावस्य समुद्भावितत्वात् । तेन दृष्टार्थकत्वासम्भवेन तदुच्चारणमात्रस्यादृष्टार्थकत्वमत आवाहनादिमन्त्रे अनूह एव ।

ननु देवतासान्निध्यफलकावाहनादिसम्पादनद्वारा सन्निपत्योपकारकत्वं माऽस्तु अर्थप्रकाशनद्वारा तथात्वे वाघकाभावः । न च प्रकृतिवद् विकृतावपि प्राकृतार्थ-प्रकाशनमेव फलमस्तु इति वाच्यम् 'अघोरादि'मन्त्रस्यापि तथात्वात्तिरिति चेत् पित्रादिस्मारकत्वे तेषामावाहनमन्त्रत्वव्याघातः । न च कर्मसमवेतार्थप्रकाशनविशेष एवावाहनमिति वाच्यम्, तस्याः स्मृतेः तिलविकरणादिना व्यवहितत्वेन त्यागपर्यन्त-मनवस्थानात् । 'अघोरा'दिमन्त्रेण तथा एवमन्येष्वपि जप्यावाहनमन्त्रेषु विशेषविधि-विना प्रकृताविव विकृतावनूह एव । किञ्च 'आयन्तु न' इति जपित्वेति ग्रन्थेन कात्या-यनेन जप्यत्वेनाभिधानात् 'देवताम्य' इव अनूह एवेत्यधिकमग्रे वक्ष्यते । एवमेतेषां मदृष्टार्थवदावाहनमन्त्रत्वभ्रमेण वाचकल्पनमेकोद्दिष्टादी तदपि भ्रममूलकमेवेति प्राहुः ।

तस्मात् पदस्वरूपोच्चारणस्यापूर्वजनकत्वस्थले जप्यमन्त्रादावप्यनूह एव । मन्त्रघटकपदार्थस्वरूपस्य अपूर्वजनकत्वस्थले तत्पदार्थस्मारकपदस्य विना श्रुत्या-दिकमूह एव । श्रुत्यादिस्थले ऐन्द्रया गार्हपत्यमित्यादी प्राकृतपदस्य लक्षणवैति सिद्धान्तः । तदेव नवमाध्यायतृतीयापादव्याख्यानावसरे पार्यंसारथिमिथा व्याचक्षुः तथा हि मन्त्राणामूहश्चिन्त्यते ।



[मन्त्रोहः]

प्रकृतस्थानपतितः पदार्थान्तरकार्यतः ।

ऊहः प्रयोगो विकृते ऊह्यमानतयोदितः ॥ इति

पार्थसारथिनिम्नाः ।

मध्ये स्यादेकजातीनां कर्मणां यत्र कर्मणि ।

आम्नानं सकलाङ्गानां प्रकृतीति तदुच्यते ॥

सर्वेषामेव व्रतानामेकादशीव्रतं, सर्वेषामेव श्राद्धानां पार्वणं, सर्वेषामेव यागानां ज्योतिष्टोमः, सर्वासामिष्टीनां दर्शपीर्णमासी, सर्वेषां महादानानां तुलादानं प्रकृतिः सर्वेषां स्नानानां नित्यस्नानं एवं पूजायामपि नित्यपूजा प्रकृतिस्तत्र सकलाङ्गाम्नानात् । अन्यानि विकृतयस्तत्तत्प्रकृतिकतया तेषु तत्तदङ्गकत्वस्याक्षोपादेव सिद्धिरिति मीमांसासिद्धान्तः । अत एव पस्पशाह्निके<sup>१</sup> व्याख्यावसरे शब्दकौस्तुभकर्तारः ऊहोऽपि प्रयोजनम् । तथाहि यत्राङ्गजातं सम्पूर्णमुपदिष्टं सा प्रकृतिः, यथा दर्शपीर्णमासी । यत्र नोपदिष्टं सा विकृतिः, यथा 'सौर्यं चरन्निर्वपेद् ब्रह्मवर्चसकामः' इति विहिता सूर्यदेवताकेष्टिः प्रकृतिवद् विकृतिः कर्तव्येति पूर्वमीमांसायाम् । तत्र यस्याङ्गस्य प्रकृतौ य उपकारकलृप्तः तस्य विकृतावसम्भवे निवृत्तिः । यथा प्रकृताववधातस्य वैतुष्यमुपकारकतया क्लृप्तं तस्य कृष्णले बाधाववधातस्य निवृत्तिः । मन्त्रा अप्यङ्गम्, तेषां चानुष्ठेयार्थप्रकाशनं कार्यम् । तत्र प्रकृतौ यदभिधेयं तच्चेद् विकृतौ साकल्येन नास्ति तदा कृत्स्नस्य मन्त्रस्य निवृत्तिः, यथा 'वरक्षोदिव सपत्नं बध्यास'मित्यवधात-मन्त्रस्य कृष्णलेषु, यस्य त्वेकदेशस्याभिधेयं नास्ति तस्य तावन्मात्रं निवर्तते । यथा 'अनये त्वा जुष्टं निर्वपामी'त्यस्यावयवभूतदेवताभिधायिपदमौषधद्रव्यकत्वेन एकदेवताकत्वेन वा आग्नेयविकारभूते सौर्ये वर्तते । अग्निशब्दे च लुप्तद्वारकतया निर्वर्तमाने एकारो निवर्तते । अकारान्तरेतरप्रकृतिसन्निधानेनैव हि यकारस्य सम्प्रदानत्वं वाच्यम् । अकारान्ता ई य[सूर्य]शब्दस्य ततश्चतुर्थ्यन्त सूर्यायित्याद्युदात्तमग्नय इत्यस्य मध्यो-दात्तस्य स्थाने ऊह्यम् । सोऽयं प्रकृत्यूहः । लिङ्गस्य न्वचिदूहः 'देव आज्य शुन्व' ।

१—व्याकरणमहाभाष्यस्य प्रथमाह्निके ।

मसीति' एवं प्रत्ययस्य क्वचिद्गृहः इति प्राहुः ।

एवं सर्वेषां व्रतानामेकादशीव्रतप्रकृतिकतया तदीयाङ्गानां तेषु तेषु व्रतेष्वति-  
देशः । न चैकादशीव्रतीययावदङ्गकत्वे अन्येषां तदभेदापत्तिरिति वाच्यम् ? काल-  
देवतादेरेव भेदकत्वात् । शब्दान्तराम्यासगुणप्रकरणसंख्यानामधेयानां कर्मभेदकत्वस्य  
मीमांसासिद्धान्तात् । तस्मादेकादशीव्रत आम्नातानि यान्यङ्गानि असति वाचके तानि  
अतिदेशादायान्त्येव व्रतान्तरे । तथाहि, एकादशीव्रते श्रूयते कालमाधवीये  
तत्राङ्गिरा—अथ काम्योपवासक्रमः प्रातः—

गृहीत्वोदम्बरं पात्रं वारिपूर्णमुदङ्मुखः ।

उपवासं तु गृह्णीयादिति ।

सायभाद्यन्तयोरह्नोः सायं प्रातश्च मध्यमे ।

उपवासफलप्रेप्सुर्जह्यादुक्तचतुष्टयम् ॥ इति

विष्णुधर्मोत्तरे—

असम्भाष्यानसम्भाष्य तुलस्यतसिकादलम् ।

आमलक्याः फलं वाऽपि पारणे प्राश्य शुद्धयति ॥

असकृज्जलपानं च दिवास्वापञ्च मय्युनम् ।

ताम्बूलचर्वणं मांसं वर्जयेद् व्रतवासरे ॥ इति

वसिष्ठः—

उपवासे तथा आदधे न खादेद् दन्तधावनम् ।

दन्तानां काष्ठसंयोगो हन्ति सप्त कुलानि च ॥ इति

दन्तधावने प्रायश्चित्तं विष्णुरहस्ये—

आध्वोपवासदिवसे खादित्वा दन्तधावनम् ।

शायभ्याः शतसम्पूतमम्बु प्राश्य विशुद्धयति । इति

हारीतः—

पतितपाद्यण्डनास्तिकादिसम्भाषणमनृतादिकपुपवासदिने वर्जयेदिति ।



कूर्मपुराणे

बहिर्ग्रामान्त्यजान् सूति पतितश्च रजस्वलाम् ।  
न स्पृशेन्नाभिभापेत नेक्षेत व्रतवासरे ॥ इति

विष्णुरहस्ये

स्मृत्यालोकनगन्धादि खादनं परिकीर्तितम् ।  
अन्नस्य वर्जयेत्सर्वं ग्रासानान्नाभिकाङ्क्षणम् ॥  
गात्राम्यङ्गं शिरोऽम्यङ्गं ताम्बूलं चानुलेपनम् ।  
व्रतस्थो वर्जयेत् सर्वं यच्चान्यत्र निराकृतम् ॥ इति

एवं श्रीवृत्तादयोऽपि—

अमुक्त्वा प्रातराहारं निवेद्य व्रतमाचरेत् ।

इत्यादिमिराम्नातानि प्रवृत्तिनिवृत्तिरूपाण्यङ्गानि व्रतसामान्य एवातिदेष्ट-  
व्यानि प्रकृतिवद् विकृतिगति न्यायात् । नन्वेतेषामङ्गानां श्रुत्यादिनैव सर्वेषु व्रतेषु  
विनियोगः सम्भवति किमतिदेशकल्पनया । सर्वत्र व्रतोपवासादिसामान्यवचनश्रवणादिति  
चेन्न, व्रतोपवासादिपदानामेकादशीतात्पर्यकत्वात् । न चात्र मानाभावः, अधिकाराख्य  
प्रकरणस्यैव तात्पर्यग्राहकत्वात् । न च तस्य तथा तात्पर्यग्राहकत्वे मानाभावः ।  
अधिकाराख्यप्रकरणस्य तात्पर्यग्राहकताया एव मीमांसासिद्धान्तात् । तथाहि द्विविधं  
प्रकरणम्, एकमधिकाराख्यम्, अपरमाकाङ्क्षाख्यम् । तत्र, अन्त्यस्य कथम्भावाका-  
ङ्क्षारूपस्याङ्गताग्राहकत्वम् । आद्यस्य तात्पर्यमात्रग्राहकत्वमिति सिद्धान्तः । अस्तु वा  
तेषां सामान्यपरता, विशेषवचसां का गतिः? तथा हि कालमाद्यवीये कूर्मपुराणे

दशम्यामुपवासस्तु मांसमैथुनवर्जितः ।

एकादशीमुपवसेत् पक्षयोरुभयोरपि ॥

शाकं मांसं मसूरांश्च पुनर्भोजनमैथुने ।

द्यूतमत्यम्बुपानं च दशम्यां वैष्णवस्त्यजेत् ॥ इति

विष्णुधर्म

असम्भाष्यानसम्भाष्य तुलस्यतसिकादलम् ।

भामलवयाः फलं वापि पारणे प्राश्य शुद्ध्यति ॥ इति

स्मर्यते—

दशम्यामेकभुग् भूत्वा खादयेद् दन्तधावनम् ।  
तदनन्तरं दशम्यां नियमग्रहणं कुर्यात् ।

ब्रह्मवेवर्ते—

प्राप्ते हरिदिने सम्यग् विधाय नियमं निशि ।  
दशम्यामुपनामस्य प्रकुर्याद् वैष्णवव्रतम् । इति ॥

नियमो नारदीये स्मर्यते

अवनीतल्पशयनाः प्रियासङ्गमवर्जिताः । इति ।

तत्प्रातरुत्थाय बाह्याभ्यन्तरशुद्धिं विदध्यादित्यादिभिर्दशम्यादी मांसादि-  
निषेधादन्यत्रैकमुक्तादिवा वादा [ दिवास्वप्नाद्यः? ] वतिदेशेनैव तेषां प्राप्तिः । न  
चैकादशीव्रत एवैतानि प्रवृत्तिनिवृत्तिरूपान्यङ्गानि सन्तु श्रुत्यादिवलादिति वाच्यम् ।  
प्रकृतिवदिति न्यायेन अङ्गाङ्गिभावग्रहानङ्गीकारे सर्वत्र तथापत्तेः । एवं मन्त्राणामपि  
बोध्यम् । तस्माद् यत्र प्रकृतिवदिति न्यायात् मन्त्राणां प्राप्तिः कर्मासमवेतार्थत्वञ्च तत्र  
समवेतार्थप्रकाशनायावश्यमूहः । नन्वेवं कृष्णाष्टमीव्रतादावुपदेशेन प्राप्ते 'सोऽहं  
देवातिदुर्वृत्' इति मन्त्रे स्त्रीकर्तृकपाठे सत्यधिकारिवाचकपदोहो न स्यात् ।  
तस्यातिदेशादप्राप्तेरिति चेत् सत्यम्, न भवत्येव । अतिदेशस्यैव तन्नियामकत्वात् ।

अत्र आर्द्धचिन्तामणिव्याख्यावसरे वामदेधोपाध्यायाः मन्त्रा औरसपुत्रिका-  
पुत्रकोत्रजपौनर्मवैः पार्वणे यथा श्रुताः विकृती वचनप्रकृत्योरुहेन पठनीयाः, शास्त्रानु-  
मतपितृत्वस्य तत्र सत्त्वात् । दत्तक्रीतकृत्रिमादिभिः मत्प्रतिग्रहीतृमश्नेतृमत्पुत्रत्वकरेति  
पदोहः कार्यः ।

इदमत्राकूतम्, उपकारं पुरस्कृत्य पदार्थो विकृतावतिदिश्यते प्राकृत इति ।  
प्रकृतावर्थबोवरूप उपकारो विकृतावपि । तत्र स एवेत्यसमवेतार्थको विकृती प्रकृती  
समवेतार्थकं कल्पते मन्त्रः ।

यत्र च न प्रकृतिविकृतिमात्रस्तत्र सम्भवत्यर्थसाधुत्वे शब्दसाधुत्वं न कल्प्यते  
इति दृष्टद्वारसम्भवे नादृष्टं द्वारमिति कल्प्यते ऊहः । अत एवैकब्राह्मणनिमन्त्रणे



चैकवचनान्तमन्त्रो निबन्धभिरभिहितः । अतः एव च मातृश्राद्धीयछागप्रोक्षणे 'मात्रेति' मन्त्रं प्रयुञ्जते शिष्टाः । गच्छामि दिव्यलोकत्वमित्यत्र च नोहः । अस्मत्पदस्यात्मन्येव शक्तेः । अत एव 'सोऽहं देवातिदुर्वृत्त' इत्यत्र नोह इति प्राहुः ।

अत्रेदं बोध्यम् । अस्मदादिपदस्यात्मत्वविशिष्टवाचकत्वेन स्त्रीकर्तृके तन्मन्त्रपाठे अस्य मन्त्रस्य कर्मसमवेतार्थकत्वेऽपि तत्पदस्य पुंस्त्वविशिष्टबुद्धिविषयकत्वेन कर्मासमवेतार्थकत्वात् सेति पदोहस्यावश्यकत्वमेव । न च लिङ्गमविवक्षितम्, तथा सति लिङ्गोह एवोच्छिद्येत । इष्टापत्ती 'देव आज्यं शुच्यती' त्यत्रापि ऊहानापत्तेः । तस्मादतिदेशाप्राप्तत्वादेव 'सोऽहं देवातिदुर्वृत्त' इत्यादी स्त्रीकर्तृकपाठेऽपि अधिकारिवाचि सेति पदं नोह्यमिति सिद्धम् । अधिकारिप्रकाशस्तु ऐन्द्रघादिवल्लक्षणयाऽपीति निगर्वः ।

ननु प्रकृतावेकपक्षी श्रुतस्य छागस्य 'वपया मेदसो नुनक्ती'ति मन्त्रस्य विकृती प्राजापत्ये सप्तदशपक्षी छागानामिति बहुवचनस्य ऊहो यथा, तथा 'एतद्व' इति मन्त्र एकोहिष्टादौ कथमूहः ? प्रकृती कर्मासमवेतार्थत्वात् । बहुत्वविशिष्टपितृणां प्रत्येकं कर्मासमवेतत्वात् । पाशाधिकरणविरोधाच्च । तथाहि दैव्ये पशावेकपाशिकायां रज्जौ प्रकृती 'स्ववितिः पाशं प्रमोक्तु' 'स्ववितिः पाशान् प्रमोक्तु' इति मन्त्रद्वयेऽपि द्विपाशिकायां विकृती प्रयुज्यमाने एकवचनान्तस्य प्रथममन्त्रस्य ऊह एव, प्रकृती समवेतार्थत्वात् । न द्वितीयमन्त्रस्य ऊहः, प्रकृतायसमवेतार्थत्वात् । तथा च प्रकृतावसमवेतार्थस्य 'एतद्व' इति मन्त्रस्य विकृतावेकोहिष्टादावूहे पाशाधिकरणविरोधस्य दुर्वारत्वमिति चेत् अत्र देवनाथठक्कुराः 'एतद्व, इति मन्त्रस्य 'इति जल्पन् पूयक् पूयगि'ति वीप्साबलेन पार्वणपरत्वे तत्र समवेतार्थत्वेन बहुवचनस्य प्रयोगसाधुत्वार्थकत्वमात्रम्, न तु एकोहिष्टादौ तन्मन्त्रस्य प्रवृत्तिः । वीप्सावाक्येन तत्रोपदेशस्यासम्भवात् । वीप्सावाक्यार्थस्य तत्र बाधात् । एवं पार्वणादावुपदेशेन प्राप्तस्यातिदेशेन एकोहिष्टादौ प्राप्ती लाघवात् कर्मसमवेतार्थप्रकाशकत्वेनैकत्वविशिष्टपित्रादेः प्रकाशनाय युक्त एवोहः । न च प्रकृताविव विभक्तेर्वैयर्थ्यमस्तु, तत्कल्पनायां बीजाभावात् । ननु 'शुन्वन्ता पितरः' शुन्वन्तां पितामहाः'

१—एतद्वः पितरो वासः इति ।

‘शुन्वन्तां पितामहा’ इत्यादावेकोद्दिष्टेऽपि यथा साधुत्वार्थं बहुवचनस्य पाठः, तथा प्रकृतेऽप्यस्तु इति चेत् ? यत्र स्वभावादेव प्रकृती बहुवचनस्य साधुत्वं तत्र विकृतावपि तथैव पाठः । प्रकृते तु न तथा, पृथगिति निर्देशात् । तथा च पृथगिति निर्देशात् पृथक् पृथक् पाठः । पृथक् पृथक् पाठे नैरर्थ्यकं बहुवचनस्य युक्तम्, दृष्टादृष्टार्थकल्पनयोः लाघवगौरवयोः सर्वत्र तुल्यत्वादिति प्राहुः ।

न‘न्वेतद्’ इति मन्त्रस्य पित्रादिसपिण्डीकरणश्चाद्धे प्रेतदिशोव त्रिकेऽपि ऊहः कुतो न क्रियते । न च पार्वणेऽपि तदापत्तिः, तत्र प्रकृतिवदिति न्यायेन तस्याप्राप्तेः । सपिण्डीकरणे तु न तथा, तस्य विकृतित्वात् । अन्यथैकोद्दिष्टेऽपि तथा न स्यात् । तस्यापि विकृतित्वात् । न‘न्वेतद्’ इति मन्त्रस्य प्रकृतावसमवेतार्थत्वेनैकोद्दिष्टेऽप्यनूह इष्ट एवेति चेन्न, तत्र तस्य समवेतार्थत्वस्योपपादितत्वात् । एकवन्मन्त्रानूद्देशैकोद्दिष्ट इति विशिष्यैव वचनोहविधानाच्च । विकृतावसमवेतार्थे दृष्टार्थे बहुवचनपदघटित-प्रकृतमन्त्र एकवचनमूहमित्येव परं ज्ञेयम् । वैकृतविशेषोपदेशात् प्राकृतवाचः शरमया-स्तरणविशेषोपदेशात् बहिर्बाध इव । तथा च यथा सामान्यतः प्राप्तस्य बहिपो विशेषो-पदेशतः शरैर्बाधः तथा सामान्यतः प्राप्तस्य बहुवचनस्यापि कर्मसमवेतार्थकत्वकल्पना-लाघवेन विशेषतः प्राप्तैकवचनेनैकोद्दिष्टे वाचः ।

केचित्तु यत्रार्थपर्यालोचनमात्रादेवासमवेतार्थता तत्र नोहः यथाऽवाहनमन्त्रादी । यत्र तु वचनान्तरवलादसमवेतार्थताप्रसक्तिः, यथा ‘इति जल्पन् पृथक् पृथगिति वचना-दसमवेतार्थता पार्वणादौ, प्रकृतमन्त्रस्य तत्रानूहे नियमाभावः । तथा च पार्वणादौ प्रापकवचनानुरोधेन विभक्तैः साधुत्वार्थकता एकोद्दिष्टादौ चातिदेशेन प्राप्तस्य सम-वेतार्थत्वलाघवेन ऊह एव, अन्यत्र तु न तथा । तथा च सपिण्डीकरणेऽर्थपर्यालोक [च]-नस्याभावाद् ऊह इति भाव इत्याहुः ।

अथ पाशाधिकरणे सर्वेषां यागानां दैक्ष्यपशुयागः प्रकृतिभूतः दैक्ष्ये च पशौ तदुन्मोचने विकल्पेन मन्त्रद्वयं प्राप्तमस्ति । तत्रा‘दितिः पाशं प्रमोक्तु’ इत्येको मन्त्रः, ‘अदितिः पाशान् प्रमोक्तु’ इति द्वितीयो मन्त्रः । प्रकृतिवद् विकृतिन्यायाद् द्विपाशि-कायां तयोः प्राप्ती प्रकृती कर्मसमवेतार्थत्वेनैकवचनान्तस्य द्विवचनान्तत्वेन ऊह एव प्रकृतावसमवेतार्थत्वेनानूह एव यथा तथा सपिण्डने ‘एतद्’ इति मन्त्रे पितृपदस्य समवेतार्थत्वमेव बहुवचनस्य साधुत्वमात्रार्थकत्वम् । तथा च विकृतावूहे वाचकाभाव



इति तदपि न । पाशाधिकरणे 'पाशान् प्रमोक्तु' इत्यादावपि पाशपदस्य समवेतार्थ-  
कत्वेन बहुवचनस्य साधुत्वार्थकत्वेन च विकृताबूहस्य दुर्वारत्वापत्तेरिति चेत् अत्र  
वाचस्पतिमित्राः—'अग्ने [ गये ] त्वा जुष्टं निर्वपामीत्यत्र' 'सूर्याय त्वा जुष्टं  
निर्वपामी'ति नवमेऽध्याये सिद्धान्तितम् । तथा च 'नमस्ते माता रसाय' 'नमस्ते  
पिता रसाये'त्यादि सिद्धान्तितम् । अत्र दैव्ये पशावेकपाशिकायां रज्जो प्रकृती  
'स्वधितिः पाशं प्रमोक्तु' 'स्वधितिः पाशान् प्रमोक्तु' इति मन्त्रद्वयेऽपि [ द्वि ] पशिकायां  
विकृतावेकवचनान्ते द्विवचनान्तः क्रियते, प्रकृती समवेतार्थत्वात् । बहुवचनान्तस्तु  
नोह्यते, प्रकृतावेवासमवेतार्थत्वात् । 'एतद्बः पितरो वासः' 'इति जल्पन् पृथक्  
पृथगिति'त्यादिवहुवचनान्ते तद्वोचकेन स्फुटमेव प्रकृती न समवेतार्थस्य सिद्धिरिति ।  
न च न्यायलभ्यो नायमूहः, किन्तु 'एकवचनवन्मन्त्रानूहेति'ति वचनबलात् । तथा च  
तत्स्यादेवेति वाच्यम् । तथा सति 'आयन्तु नः पितर' इत्यादावप्युहापत्तेः । 'एतद्ब'  
इत्यादिवचनं नोह्यम्, किन्तु प्रकृतिमात्रमित्याहुः । तच्च पाशाधिकरणविकृतावनूहे  
एकोद्दिष्टादावपि तथापत्त्या न सम्यक् प्रतिभाति । यदि तु 'पृथगिति' श्रवणान्नानो-  
द्देश्यकभाद्विषयकमेवैतस्य न तु पार्वणमात्रविषयकत्वं तदोपदेशादेव प्राप्तस्यास्य  
मन्त्रस्य ऐन्द्रया इवानूह एवेति बोध्यम् ।

वस्तुतस्तु अत्रायमाशयो मिश्राणाम्—'एतद्ब' इति मन्त्रस्य प्रकृतावसमवेतार्थ-  
त्वेन विकृती सपिण्डनादौ नोहः, पाशाधिकरणविरोधात् एकोद्दिष्टादावेकवचन-  
वन्मन्त्रानूहेदिति विष्णुसूत्रादूह इति दिक् । वस्तुतस्तु पितृपदेनैव पितामहादि  
प्रकाशनात् सपिण्डनादौ पितामहदिश्यनूहस्य युक्तत्वम् । न च पितृपदस्य पितामहा-  
द्यवाचकत्वेन शक्यता तदप्रकाशकत्वात् । लक्षणया प्रकाशे स्वायत्तो शब्दप्रयोग इति  
न्यायविरोध इति वाच्यम् । तस्य जनकजनकसाधारणत्वम् पुंस्त्वावच्छिन्नवाचक-  
त्वात् । अत एव पार्वणादौ पितामहादिपदोहो न युक्तः, पितृपदेनैव तत्प्रकाशनात् ।  
तथा च प्रकृतिवत्प्रकाशनसम्भवे पदान्तरमवाचकं न प्रयोज्यमिति भावः । अत्र  
श्रीवत्सोपाध्यायाः वस्तुतस्तु पितृपदं जनकादित्वेन रूपेण पितामहादौ मुख्यमुक्तं  
आढ्यकल्पे अतो वाचकर्तव्येति प्राहुः

ननु पितामहादिभिः सह मातृसपिण्डने पितामहादिप्रकाशनाय 'नमो व'

इत्यादिषु मन्त्रेषु मातृपदं पितामह्यादिपदं बोध्यम् इति संशये ननु पितामह्यादिपद-  
मेवोक्तम्, मातृपदस्य शक्त्या तत्प्रकाशकत्वासम्भवात् । लक्षणया तत्प्रकाशकत्वे  
आग्नेयपदे तथापत्तेः । स्वायत्ते शब्दप्रयोगे किमित्यवाचकं प्रोक्षामहे इति न्यायस्य  
विलयापत्तेश्च । न च पार्वणादी पितृपदवदत्र मातृपदेनैव तासां प्रकाशनं भवति  
प्रकृतौ पार्वणादौ आम्नानान्यथानुपपत्त्यादेरेव-धीजत्वात् । इह तु न तथेति चेदत्र मातृ-  
शब्देनैव तासां प्रकाश्यत्वम् । न च पितामह्यादेः कथं मातृपदेन प्रकाशनमिति वाच्यम्,  
मातृपदस्य जनकस्त्रीमात्रशक्तत्वात् । न च तासु शक्तिग्राहकामावः,

पित्रादित्रयपत्नीस्तु भोज्या मातृः प्रति द्विजाः ।

स्त्रीणामेव तद् यास्माद् मातृश्चाद्धमतः स्मृतम् ॥

इति शङ्ख वचनात् । द्विजाः इत्यन्वयः ।

ननु पित्रादित्रयपत्नीनां कथं मातृपदेन प्रकाशनमिति चेत् न, मातृरिति  
निर्देशात् सामान्यरूपेणैव तत्प्रकाशनसम्भवात् । ननु सपत्नीमातुरपि तावन्मध्य-  
पतितत्वात् तस्या अपि प्रकाशनं मातृपदेनास्त्विति चेत् अत्र—

तिस्रोऽपि मातरः पूर्वं पूजनीयाः प्रयत्नतः ।

इति शातातपवचनेन मातृप्रदप्रयोगस्य मातृपितामहीप्रपितामहीषु स्वारसि-  
कत्वादिति जरम्भैशिलाः । तस्या अपि पितामह्यादिभिः सह मातृसपिण्डने  
सामान्यरूपेण प्रकाशकानां 'नमो व' इति 'ऊर्जं वहन्ती'रिति 'पित्रे स्थानमसी'  
त्यादि मन्त्राणां बहुवचनान्तमातृपितृपदघटितानामेव प्रयोगः कार्यः । सामान्य-  
रूपेण निर्देशादिति सिद्धान्तः ।

केचित्तु स्वायत्तत्वन्यायमूलकत्वेन पितामहीप्रपितामहीतिप्रयोग एव  
साधुबुद्धप्रपितामहीप्रकाशनाय विशिष्य प्रयोगस्यावश्यकत्वादित्याहुः, तन्न ।  
एकपदेनैव प्रकाशनसम्भवे पदान्तरावृत्त्ययोगात् । न 'चैतद्' इति मन्त्रादावपि  
पितामहादावपि पृथक् पितृपदप्रयोगो न स्यात् । तत्रावृत्तेर्विशेषविधिप्राप्त्या  
आवश्यकत्वात् । एतेन 'शुन्वन्तां पितरः' 'शुन्वन्तां पितामहाः' 'शुन्वन्तां प्रपितामहाः'  
इत्यादि स्थल इव 'एतद्' इत्यादिषु भेदेनोपदिष्टेषु समवेतार्थप्रकाशकमन्त्रेषु पितृ-  
सपिण्डनादौ पितामहपदोहः, पार्वणादौ मातामहपदोहः स्यादिति निरस्तम् । जनक-  
जनकसाधारणपुंस्त्वादेः पितृपदशक्यतावच्छेदकत्वेन 'नमो व' इति 'एतद्' इति



मन्त्रादी पितृपदेनैव पितामहमाता [ प्रपिता ] महादीनां प्रकाशसम्भवे सपिण्डन-  
वार्वणादावनूह एवेति सिद्धान्तिनां जरन्मैथिलानामाशय इति दिक् ।

अतिजरन्मैथिलास्तु पात्रन्युज्जीकरणपिण्डसूत्रदानादा 'ब्रूजं वहन्ती' रिति  
मन्त्रेषु मातामहादिपदस्य ऊहं मन्यन्ते, पृथक् पाठस्यावश्यकत्वादिति । तच्च श्रीवत्त  
लिखितविरोधादनुपादेयम् । ननु 'पितृनहमावाहयिष्य' इत्याद्यावाहनमन्त्रेष्वे-  
कोद्दिष्टादी कथं नोहः । आग्नेयादिमन्त्र इव दृष्टार्थकत्वसम्भवात् । न  
च तत्र दृष्टद्वाराभावः, पात्रप्रश्नरूपस्य ( पितृसन्निधानरूपावाहनस्य )  
दृष्टद्वारत्वसंभवात् इति चेन्न, अपात्रके तत्प्रयोगस्यादृष्टार्थकत्वस्यैव सम्भवात् ।  
यथावाहनमन्त्रादी फलस्यावाहनस्य बाधः । तथाऽपात्रकप्रष्टव्यस्य । नन्वावाहन-  
मन्त्रादी कथमावाहनस्य बाधः । परसन्निधापनानुकूलशब्दोच्चारणस्यैव आवाहन-  
पदार्थत्वात् । न चानयनीयप्रकाशने तत्सन्निधापनं सम्भवति चैत्रागच्छेत्यनेन  
वाक्येन मैत्रसन्निधापनामावादिति चेत् आवाहनं देवतासन्निध्यम्, तच्च द्विविधम्,  
शारीरं बौद्धञ्च । तयोर्देवताधिकरणे निरस्तत्वात् । मन्त्रार्थवादादिभिः विग्रहादिकं  
देवतानां प्रतीयते, तद् यथा इन्द्रः सहस्राक्षः गोत्रभिद्वज्रबाहुः तृप्त एवैनमिन्द्रः  
प्रजया पशुभिस्तर्पयतीत्यादि नानार्थवादवाक्यैरैश्वर्यफलदातृत्वहविर्भोजित्व  
फलदातृत्वादिनानाविधधर्मनिर्देशाद् विग्रह आयाति देवानां यद्यपि तथाप्यर्थवादानां  
स्वतः प्रामाण्यासम्भवात् शरीरसाधकत्वम् । अपूर्वार्थे तात्पर्यग्राहकामावात्  
तात्पर्याविषये प्रतीयमाने प्रामाण्यायोगात् । न 'चेन्द्राय स्वाहे' त्यत्र सम्प्रदानचतुर्थी  
बलात् चैतन्यमायाति देवतानामिति वाच्यम्, तन्मते तेषां स्वीकारबाधात् ।  
तस्यास्त्यागोद्देश्यतामात्रे लाक्षणिकत्वात् अधिकं देवताधिकरणे । तस्मात् प्रमाणा-  
मावात् न देवतायाश्चैतन्यमतो न शारीरं बौद्धं वा देवतासन्निधानं भीमांसकमत-  
सिद्धम् अतो नावाहनं सम्भवति, तस्मादावाहनरूपदृष्टद्वारबाधादावाहनमन्त्राणा-  
मदृष्टार्थत्वमेवेति सिद्धान्तः ।

अत्र सदानन्वठक्फुरास्तु देवताचैतन्याभ्युपगन्तुर्नैयायिकमतेऽयावाहनमन्त्रे-  
ष्वनूह एव । न च देवतासन्निध्यरूपद्वारसम्भवेऽदृष्टद्वारकत्वे गौरवमिति वाच्यम्,

मन्त्राणां दृष्टद्वारकत्वसम्भवेऽपि पित्रादीनां मुक्तत्वादिसन्देहे द्वारसन्देहे नोहादेवाः इत्यपूर्वा युक्तिमुद्भावयन्ति स्म । सा च तत्र मुक्तत्वादिसन्देहेन द्वारवागेन ऊह-  
वाचस्य सम्भवेऽपि 'गङ्गे च यमुने चैव गोदावरी' त्याद्यावाहनमन्त्रेषु गङ्गास्नानादौ  
प्रयुक्तेषु गङ्गापदेन विभज्य विनियोगाविनियोगयोरन्यतरानिर्णयिकत्वेन न साध्वीति  
प्रतिभाति ।

ननु वाक्यस्याधंपरत्वस्यावश्यकत्वे तद्द्वारैव कुतो नादृष्टार्थकत्वमिति चेत्  
तथा सति विकृतावपि प्राकृतार्थप्रकाशस्यैव द्वारत्वमस्तु किमर्थमूहः प्राकृतवत्प्रका-  
शनेति न्यायात् । न चोद्देश्यज्ञानमेव प्रकृतोपयोगि इति युक्त एव ऊह इति वाच्यम् ।  
प्रकाशमात्रानुपयोगस्यात्र वक्ष्यमाणत्वात् । अथ सन्निपत्योपकारकत्वलाघवात् अर्थप्रका-  
शकत्वमेव आवाहनमन्त्रस्यास्तु । न चैवमप्यारादुपकारकत्वं किमर्थम् ? न वयमावा-  
हनमन्त्राणां दृष्टद्वारनिष्पत्त्यर्थं स्मृतिरपेक्षणीयेति ब्रूमः । किन्तु तेन साक्षादेवादृष्ट-  
रूपोपकारं जनयताऽर्धवशसम्पन्नपदार्थस्मृतिरपि जननीयैव । तथा च सैव दृष्टद्वार-  
मावाहनानुष्ठापकमस्तु आश्रयिन्यायात् । तथा हि 'स्वाहाकारं जुहोति' इत्यनेन  
स्वाहाकारस्य दर्शपीर्णमासोपकारकत्वम् मन्त्राङ्गावच्छेदेन दर्शपीर्णमासदेवता-  
प्रकाशनद्वारा तद्देवतासंस्कारकत्वमुपस्थितत्वात् प्रधानापेक्षितत्वाच्च आश्रयित्वम् ।  
यतस्तमाश्रित्य प्रधानदेवतासंस्कारकर्मकरणरूपोपकारसिद्धिरतः आश्रयीति । तथा च  
प्रकृतेऽप्यवाहनमन्त्रस्यादृष्टार्थकत्वेऽपि कर्मसमवेतार्थप्रकाशकत्वे बाधकाभावः । तद्य-  
च्च यस्मिन् कर्मणि या देवता तत्र तत्प्रकाशनार्थमूहस्यावश्यकत्वमिति चेत् मैवम् ।  
अदृष्टार्थविनियुक्तमन्त्रेण नान्तरीयकविधया जनितायाः पित्रादिस्मृतेः प्रासङ्गिकत्वं  
न हि प्रासङ्गिकं वस्तु अनुष्ठानप्रयोजकम् वाजिनवत्, किन्तु प्रसङ्गादेव वाजिसम्पत्तिः  
तथाऽदृष्टार्थमनुष्ठीयमान आवाहनमन्त्रप्रयोगे प्रासङ्गिक्येव पित्रादिस्मृतिः । न तदर्थं  
प्रयोगानुष्ठानम् । तथा च प्रासङ्गिकप्रयोजनानुरोधेन विकृतावहूरूपप्राकृतानुष्ठान-  
वैसादृश्यसम्पादकत्वे पित्रादिस्मृतेरद्वारकत्वमेव समवेतार्थप्रकाशनमेव व्यापारः । तथैव  
मन्त्राधिकरणे सिद्धान्तात् । तथा हि—

लभ्यमाने फले दृष्टे नादृष्टपरिकल्पनम् ।

लभ्यतेऽर्थस्मृतिर्दृष्टा मन्त्रोच्चारणतस्त्वह ॥



अर्थस्मृतप्रयोगप्रयोगाच्च फलोदय इति दृष्टार्थसम्पत्ती नादृष्टमिह कल्प्यत  
इत्यादिमोमांसासिद्धान्तस्वरसात् पित्रादिस्मृत्यर्थमावाहनमन्त्र इति चेन्न तेषामा-  
वाहनमन्त्रत्वानुपपत्तोऽवाहनार्थं मन्त्रावाहनमन्त्र इति र्योगिकसमाख्ययान्यत्र  
विनियुक्तानां तेषामन्यविनियोगे समाख्याविरोधापत्तेः ।

ननु मन्त्राणामावाहनार्थत्वे स्मृत्यर्थकत्वमावश्यकमेव । तथा च स्मृतिविशेष  
एवावाहनमतोऽदृष्टार्थकत्वमेवैतेषामिति चेन्न । आवाहनमन्त्रजायाः स्मृतेरनिरर्थकत्व-  
स्यानुपपदेन वक्ष्यमाणत्वात् । यद्यपि स्मृतेरावाहनपदार्थत्वे आवाहनविवायकेनापि  
वाक्येन पित्रादिस्मृतिरेव विधीयते तस्यारादुपकारकत्वं सन्निपत्योपकारकत्वं वाऽस्तु  
इत्यत्र नाग्रहो मम तथापि अवाहनमन्त्रोच्चारणमेवादृष्टसम्पादकम् न तु तन्मन्त्रजा  
स्मृतिरिति । न चैव 'मुशन्तस्त्वे'त्यनेनावाह्येति कात्यायनबोधितं तृतीयया आवाहन-  
कारणत्वं मन्त्रस्य त्रिरुन्नेत् आवाहनमन्त्रस्यादृष्टार्थत्वे मन्त्रोच्चारणस्यैवावाहन-  
पदार्थत्वे तस्य तत्करणत्वापत्तेरिति वाच्यम् धान्येन धनीतिदुपपत्तेः । न च  
त्यागाङ्गमेव तु मन्त्रजा स्मृतिरस्त्विति वाच्यम् तादृशस्मृतेस्त्यागपर्यन्तं तिलविकर-  
णादिना व्यवधानादनवस्थानात् । न च व्यवहिताऽपि स्मृतिरङ्गम् युक्त्यधिकरण-  
विरोधात् । तथा हि सोमयागे श्रूयते 'पशुवददृश्यस्तवनीयोऽनुबन्ध्यः' । तत्र दृश्यपशौ  
पङ्क्तिरिहोऽप्यः पाशग्रन्थिः तत्र यद्यपि रङ्गिमन्ता [न्त्र] पशुनयनकाल एव  
श्रुताः तथापि लिङ्गे रङ्गयुद्धरण एव तस्य विनियुक्तत्वात् उद्धरणकाल एव  
विनियोगः न पशुनयनकाले तत्प्रयोगोऽदृष्टार्थतापत्तेः । न हि पशुनयनकालिकमन्त्रजा  
स्मृतिरुद्धरणे साक्षादुपयुज्यते । विजातीयवहुव्यापारव्यवहितत्वाददृष्टार्थताप-  
त्तिभियारङ्गयुद्धरणत्वावहितकालत्वमेषां निजमस्तदुद्धरणकाल एव तस्य मन्त्रस्य  
विनियोग इति सिद्धान्तः । तथा प्रकृते मन्त्रजा स्मृतिस्तिलविकरणादिव्यवहिता न  
त्यागाङ्गमिति निर्गवः ।

तस्मादनर्थपरमन्त्रस्थले सर्वत्रानूह एव । अतएव आढ्यचिन्तामणौ वाचस्पति-  
मिश्राः—

तिलोपचारं कृत्वा तु विप्रन्य नियतात्मना ।

नामनोत्रमुदाहृत्य प्रेताय तदनन्तरम् ।

शीघ्रमादाहयेद्भूमिं दर्भहस्तोऽथ भूतले ।

मन्त्रस्तु—

इहलोकम्परित्यज्य गतोऽसि परमां गतिम् ।

इत्यस्यादृष्टार्थकत्वात् स्त्रीश्चाद्धेऽप्यविकृत एव पठनीय इति प्राहुः ।

तत्र जप्यमन्त्रस्यार्थपरत्वाभावाद्बोहः । यद्यपि धातुशक्त्या जपपदाद्व्यक्ति-  
वचनमात्रं प्रतीयते तथापि रुद्ध्या सङ्कोचः । अतएव चन्द्रः यद्यपि व्यक्तवचनमात्रे धातुः  
तथापि जपशब्दो अविवक्षितार्थकवचनमात्रे व्युत्पन्नः, तत्रैव प्रयोगादिति दिक् ।

अतएव आह चिन्तामणी वाचस्पतिमिश्राः—तदयं संक्षेपः पट्पुरुषश्चाद्धे  
पितृपदवन्तो मन्त्रा नोहनीयाः, तन्त्रत एव पट्प्रकाशनात् । एवं 'शन्नोदेवी'ति  
'तिलोसी'ति 'यवोसी'ति मन्त्रा नोहनीयास्तं [तान्] विनैव प्रकाश्यप्रकाशनात् ।  
'देवताभ्यः' 'आगच्छन्तु' इत्यादयो जप्यमन्त्राः कुत्रापि आद्धे नोहनीया  
अदृष्टार्थत्वात् । अतएवावाहनमन्त्रा नोहनीया अदृष्टार्थकत्वात् । न च  
पित्रादिसन्निधिफलकत्वाद्बोहोऽस्तु देवतानां सन्निधापने देवताधिकरणविरोधात् ।  
बहुवचनान्तपितृपदवन्तो मन्त्रा य एकोद्दिष्टे विनियुज्यन्ते, ते चोद्दिश्यवाचिनैकवच-  
नान्तपदेनोहनीयाः, एकवचनवन् [मन्त्रा] नूहन्तैकोद्दिष्ट इति वचनात् । अतएवा-  
'नये त्वा जुष्टन्निर्वपामी'त्यादौ 'सूर्याय त्वा जुष्टन्निर्वपामी'ति नवमाध्याये सिद्धान्ति-  
तम् । तथा च 'नमस्ते माता रसय' 'नमते पिता रसाये'त्यादि सिद्धान्तितम् । तत्र  
दैव्यपशावेकपाशिकायां रज्जौ प्रकृती 'स्ववितिः पाशं प्रमोक्तु' 'स्ववितिः पाशान्  
प्रमोक्तु' इति मन्त्रद्वये द्विपशिकायां विकृतावेकवचनान्तस्य द्विवचनान्तत्वेनोहः । प्रकृति-  
समवेतार्थत्वात् न द्विवचनान्तस्य यथा तथा 'एतद्व' इत्यादिना प्रतिपुरुषं बहुवचनान्तेन  
तद्वोचकेन स्फुटमेव प्रकृती न समवेतार्थसिद्धिरिति । न च न्यायलभ्यो नायमूहः, किन्तु  
एकवचनवन्मन्त्रानूहेतैवचनलभ्यस्तथा चात्र स्यादेवेति वाच्यं तथा 'सत्यायन्तु नः  
पितर' इत्यादावपि ऊहापत्तेः । 'एतद्व' इति नोह्यम् किन्तु प्रकृतमात्रम् । 'नमो वः  
पितर' इत्यादौ मात्राद्येकोद्दिष्टे द्वयमप्युह्यमिति आह विवेकस्वरसः । अन्वष्टकादौ  
मातृपदोहः । यद्यपि जनकत्वे सति स्त्रीत्वं मातृपदप्रवृत्तिनिमित्तं तच्च न पितामह्यादीनां,  
तासामन्यथा सिद्धत्वेनाजनकत्वात् । तथापि 'पित्रादित्रयपत्नीस्तु भोज्या मातृरि'त्यादि  
शङ्कवचनेन स्वमातृपितृमातृपितामहमातृणां मातृत्वस्य स्मारितत्वात् इति प्राहुः ।



ननु 'पित्रेत्वा जुष्टम्प्रोक्षामी'त्यत्र पित्रादिपदं कर्मसमवेतवचनं न वेति संशय इति चेत् ? अत्र जुष्टमिति भूतकालनिर्देशोऽपि कर्मसमवेतवचनत्वमेव । अत एव पार्थसारथिमिश्राः 'अग्नये त्वा जुष्टं निर्वापामी'त्यत्राग्निशब्दोऽपि किमसमवेतवचनेनोद्दिष्टव्य उत समवेतवचनेन ऊहितव्य इति । अग्निशब्दो न समवेतामिप्रायकः, जुष्टमिति भूतकालनिर्देशात् । अग्निना तत्सेवितं तदुच्यते । न च निर्वापवेत्तायामग्निना सेवितं द्रव्यं तस्माज्जुष्टशब्दस्तावदसमवेतवचनः तद्विशेषणं चाग्निपदं स्वरूपतोऽसमवेतवचनं सवित्रादिपदवत् प्रशंसार्थमित्यनूह । उच्यते—

नात्र जुष्टस्य निर्वापो मन्त्रेणानेन कथ्यते ।

निर्वापकरणी त्वत्र कीर्त्यते जुष्टभावेना ॥

यज्जुष्टं तस्य निर्वापं करोमीति नार्थः । किन्तु निर्वापेनाग्नये जुष्टं करोमि इति यथा जुष्टं भवति तथा करोमीत्यर्थः । तस्मात् समवेतवचनत्वात् अग्निशब्दस्य ऊह इति प्राहुः । 'मां तोलयन्ती'त्यादौ नोहः विषयभेदे अधिकारिभेदे वा प्रकृतिविकृतिभावाभावात् । अत एव दिव्यतत्त्वे रघुनन्दनभट्टाचार्याः—

त्वमेव घट जानीषे न विदुर्यानि मानवाः ।

व्यवहाराभिषस्तोऽयं मानुषः शुद्धिमिच्छति ॥

तदेनं संशयादस्माद्वर्तमानस्तुमर्हति ।

इत्यादौ स्त्रीपरीक्षायामप्यविकृतः पठनीयो मन्त्रः । 'दिव्यानीह विशुद्ध्य' इत्यनेन सन्देहनिवृत्तिफलकतयाऽविशेषेण स्त्रीपुंकर्तृकदिव्यविधानेन 'मानुषः शुद्धिमिच्छती'त्यनेन प्रकृतावूहायोगात् । अत एव 'पत्नीसक्ताज्यं नो घेही'ति मन्त्रे बहुपत्नीकयजमानकर्तृकप्रयोगेऽपि न द्विवचनबहुवचनावूहेत इत्युक्तम् इति प्राहुः वाचस्पतिमिश्राः ।

शतधन्वन्तरञ्चैव तावत् पुष्करिणी शुभा ।

एतत्पञ्चगुणप्रोक्तः तलाग—इति वसिष्ठसंहिता ।

'पुष्करिण्यां तलागे निवसन्तु मे' इति मन्त्रः पुष्करिणीपदेनोद्घेत समवेतार्थत्वादिति चेन्न । युगपद्विधौ प्रकृतिविकृतिभावाभावेन ऊहासम्भवात् । तलागपदं तु अजहत्-स्वार्थलक्षणया खातपरामेति प्राहुः इत्यलमप्रकृतविचारेणेति ।

ननु श्रुतिं विना नित्यकर्मणि विनियुक्तो मन्त्रः काम्यकर्मणि, काम्यकर्मणि विनियुक्तो नित्यकर्मणि विनियुज्यताम् विनिगमनाविरहात् । तथा च—‘विष्णोराटमसि’ इत्यादिकं कृष्णाष्टम्यां ‘योगाय योगेश्वराय’ इत्यादिकं नित्यपूजायां विनियुक्तं न दोषाय इति भावः ।

न च नित्यपूजाप्रकरणाभ्यामनातमन्त्रस्य नित्यपूजायाम्, काम्यपूजाप्रकरणाभ्यामनातस्य काम्यपूजायां विनियोगः प्रकरणरूपविनिगमकसत्त्वात् इति वाच्यम् लिङ्गापेक्षयातस्य दुर्बलत्वात् । सन्निधानरूपस्याधिकाराख्यप्रकरणस्याङ्गत्वाग्राहकत्वात् । आकाङ्क्षाख्यप्रकरणस्य सर्वत्राविशेषात् । द्वयोरेव पूजयोर्मन्त्रसाकाङ्क्षत्वस्य द्वयोर्मन्त्रयोः प्रधानसाकाङ्क्षत्वस्य च सत्त्वात् । मन्त्रस्य सिद्धरूपतया प्रकरणाविषयत्वाच्च । किञ्च, यत्रैकस्मिन् कर्मणि श्रुत्या बहवो मन्त्रा विनियुक्ताः सन्तितेषां तत्रैकदा विनियोगे बाधकाभाव इति चेन्न? तेषां विकल्पेन विनियोगात् । अत एव तृतीयाध्याये दृष्टार्थानि षोडशकरणानि नैकत्र समवयन्तीत्युक्तम् । तस्माद् ग्रीह्यादिवद् विकल्प एव । अतएवोक्तं विकल्पाधिकरणे—‘तुल्यार्थास्ते विकल्परक्षिति’ सूत्रम् । तत्र लिङ्गविनियुक्ते मन्त्रविशेषे क्वचित्प्रकरणं तात्पर्यग्राहकम् यथा पूजायां क्वचित्क्रमः यथा वाक्ये ।

अत्रेदं बोध्यम् प्रकृतावुपदिष्टमन्त्राणां प्रकृतावश्यक्यार्थप्रकाशनायामनातपदस्यलक्षणैव स्थलान्तरे तदाम्नातपदानां प्रयोगासम्भवात् । विकृती चातिदेशप्राप्तस्य मन्त्रस्य कर्मसमवेतार्थप्रकाशकत्वे लाघवानुरोधात् । तत्समवेतार्थस्य प्रकाशनाय तदर्थशक्तपदस्यैव ऊह इति सिद्धान्तिनामाशयः ।

‘अप्राप्तावतिदेशतो जपमनाववाहनार्थं मनी  
श्रुत्याख्या पदरूपहानिमरुदागन्तव्यतासिद्धिभिः ।  
ऊहो नैव भवेद् भवेदथ पुनस्तेभ्यः परान्यान्या—  
नुत्पत्त्या कवलीकृती यदि पुनर्नाम्नातशब्दो भवेत् ॥  
अप्राप्तावतिदेशतो जपमनाववाहनस्तोत्रयो  
दंभ्ये चानुकृते प्रधानमनुषु प्रोक्तेषु नोहः स्मृतः ॥  
श्रुत्यादेः श्रवणाज्जपाय विहिता नाद्यानुपूर्वीपदाद्  
देवानागमनात् स्वनामकथनात् मुख्यात्मबुद्ध्याग्रहात् ॥



[द्रव्योहचिन्ता]

अथ द्रव्योहः । तत्र पार्थसारथिभिश्चाः—‘अग्नये त्वा जुष्टं निर्वपामि’ ‘व्रीहीणां मेदः सुमनस्यमान’ इत्येतौ मन्त्रौ सूर्यादिषु नीवारादिषु च ऊहितव्यावुत नेति संशये—

प्राकृते यादृशो मन्त्रश्चोदके न हि तादृशः ।

प्राप्यते विकृतौ तस्मान्नोहस्तत्रापि कल्प्यते ॥

कार्यद्वारेण मन्त्राः प्राप्यन्ते, कार्यञ्च अपूर्वसाधनीभूतद्रव्यदेवताप्रकाशनं-  
नाग्निदेवतास्वरूपमपूर्वसाधनं सौरयागे, किन्तु सूर्यदेवतास्वरूपमेव । न चाग्निपदं सूर्यं  
प्रकाशयितुमलम्, तत्र शक्तेरभावात् । अतः सूर्यपदं प्रक्षेप्तव्यम् । अथ सत्यम् सूर्यं एव  
प्रकाश्यः, स तूपदेशप्राप्ताग्निपदेनैव गुणवृत्त्या प्रकाश्यताम्, । तथा हि ‘यथैन्द्रया गार्हं  
पत्यमुपतिष्ठत’ इति वचनादिन्द्रपदेनैव गुणवृत्त्या गार्हपत्यमुपस्थीयते तथेहापि प्रकृतस्यै-  
वाग्निपदयुक्तस्य मन्त्रस्य सूर्यं प्रकाशनाय नियुक्तत्वात् । तेनैव सूर्यः प्रकाशनीयः ।  
अन्यथा, अर्थवशेन मन्त्राणामन्यथाभावकरणे गार्हपत्यवशादिन्द्रोऽपि मन्त्र ऊहितव्यः  
स्यात् । तस्मादेतावानेव मन्त्रणामन्यथाभावो यत्प्रकृतावग्निप्रकाशितो विकृतौ सूर्य इति  
न तु पठितः पदोद्धारः पदान्तरप्रक्षेपश्च युक्त इति चेत्

प्रकृतौ यादृशं रूपं मन्त्राणाञ्च विवक्षितम् ।

तादृगेवातिदेष्टव्यं विकृतौ नाविवक्षितम् ॥

प्रकृतावग्निपदं न स्वरूपविवक्षया पठितम्, अग्निपदयुक्तो मन्त्रः कथं स्यादिति ।  
यदि ह्येवं भवेत् तदा तेनैव यथाकथञ्चित् प्रकाश्येत सूर्यः अपूर्वसाधनीभूतदेवतावाचि-  
पदयुक्तो मन्त्रः कथं नाम स्यादित्यभिसन्वाय पठितमग्निपदमतस्तस्यैव प्रकृतौ देवता-  
वाचित्वावश्यं हि देवतावाचिपदयुक्तं मन्त्रमधिजिज्ञास्यमानैरग्निपदमेवाध्येतव्यम् । तथा  
तद्रूपविवक्षयाऽग्निपदपठितं तथा दृष्टार्थं भवति पदस्वरूपविवक्षायामदृष्टार्थकतैव  
स्यादेवं विकृतावप्यपूर्वसाधनीभूतदेवतावाचिपदयुक्त एव मन्त्रः प्रयोक्तव्यः । न चाग्निपदस्य  
ताद्रूप्यमस्तीत्यतः सूर्यपदप्रक्षेपः । एवं व्रीहिपदमपि हविःप्रकृतिद्रव्यवाचिपदामिप्राप्यं न  
स्वरूपामिप्राप्यमिति नीवारादिषूहसिद्धिः । पष्टिकादिषु बहुषु तद्वाचिषु सत्सु व्रीह्यादि-

पदपठितं ततो नियमादृष्टिमात्रं कल्प्यते, अवघातादिवत् । स्वरूपं तु अपूर्वसाधनीभूतद्र-  
णाविशेषयाविपदविवक्षया प्रयुक्तम् दृष्टार्थत्वात् तस्माद्बुद्धः । ऐन्द्री तु स्वरूपेणैव गार्ह-  
पत्ये विनियुज्यत इति न वैषम्यमिति प्राहुः ।

अत्र प्रकृतिवद् विकृतेन्यायप्राप्तेषु मन्त्रेषु नोह इत्यस्मद्गुरुरूपगोपालभट्टः । अत्र  
पितृभक्तौ प्रेतश्चाद्वप्रकरणे 'गतोऽसि परमां गतिं' मित्यत्र स्त्रीश्चाद्वपक्षेऽपि 'गतोऽस्ती'त्येव  
पठनीयमिति लिखितुंवीनवाचस्पतिमिश्राः । पार्थसारथिमिश्रास्तु नवमाध्याप्रथम-  
पादव्याख्यावसरे व्याख्यातवन्तः । तथा हि—'धान्यमसि धिनुहि ते देवानि'ति मन्त्रे तण्डु-  
लविनियुक्ते सतुपद्रव्यवाचिस्वेन धान्यशब्दोऽसमवेतार्थं उतव्य उत नेति संशये कर्मस-  
मवेतार्थत्वाभावाददृष्टार्थोऽयमतोऽनूह इति चेन्न, गौरवात् । न च तत्र धान्यपदस्य शक्ते-  
रभावात् कथं तण्डुलप्रकाशनद्वाराऽदृष्टार्थत्वमिति वाच्यम्, तदनुपगमे दोषामावात् ।  
शालयो भज्यन्त इतिवदत्रापि लक्षणया तण्डुलस्य प्रकाशसम्भवात् । ननु शाटघायने  
विकृतौ तत्र समये हविषि मांसमसि इति कथमूहः ?, तत्रापि लक्षणया मांसप्रकाशसम्भ-  
वादिति चेन्न, प्रकृते धान्यशब्दानामाम्नानान्यथानुपपत्त्या लक्षणाभ्युपगमेऽपि विकृती-  
लक्षणाभ्युपगमे बीजामावात् मुख्य एव मांसशब्दः प्रयोक्तव्य इति दिक् ।

ननु 'व्रीहीणां मेदः सुमनस्यमान' इति 'धान्यमसि धिनुहि ते देवानि'ति मन्त्रयो  
नीवारमांसयोरूहवत् 'यवोऽसि यवयास्मद्द्वेषो यवयारातीः' 'तिलोऽसि सोमदेवे'त्यादि  
मन्त्रयोगोच्चूमाऽज्जाजीव्रव्योः प्रयोगे गोघूमादिपदमूहितव्यं न वेति संशये अथ कर्म  
समवेतार्थं कत्वकल्पनालाघवाद्बुद्धितव्यम् । न चोहकल्पने भेषभ्रंशनिमित्तकप्रायश्चित्तादि-  
कल्पनागौरवस्य वक्ष्यमाणत्वान्नोहितव्यमिति वाच्यम् तादृशगौरवस्य निरसनीयत्वादिति  
चेद् ब्रह्मं द्विविधम् वैकल्पिकमनुकल्पञ्च, तत्राद्य यवादेर्ग्रीह्यादि । अपरं गोघूमादि । तत्राद्ये  
नीवारादिवद्बुद्ध एव । अपरस्मिन् गोघूमादावनूहः । तथा हि मूलद्रव्यतया प्रतिनिधिर्नोपा-  
दानेऽभिवेषोऽसमवेतार्थत्वात् । तथा च सूत्रम्—'यथार्थंमूहचोदितेनार्थवत्त्वादिति ।  
एवं व्याप्ते शब्देऽविप्रतिपत्तिः परार्थत्वादिति सूत्रम् । प्रधिद्रव्येऽप्युवदीयामानेऽविप्रतिप-  
त्तिरविपरिण [णा ?] मोऽनूह इति यावत् कुत एतत् परार्थत्वात् यतः प्रतिनिधिद्रव्यम्



श्रुतद्रव्यबुद्ध्योपादीयते न तु स्वबुद्ध्यः । 'तथाऽग्नीषोमाम्यां छागस्य हविष' इति मन्त्रे मेवप्रतिनिहेते अग्नीषोमाम्यां मेपस्य इत्यूहो न भवति । छागबुद्ध्यः मेपस्य उपादनं तस्माननूहः । यत्र वैकल्पिकद्रव्यमुपात्तं नष्टम् तत्रोपात्तस्य प्रतिनिधिरुपादीयते न तु श्रुतमपि वैकल्पिकान्तरम् । तथा च सूत्रम्-विकल्पे प्रवृत्तं कर्मान्तरत्वात् । प्रवृत्तं यजमानेनोपात्तम् तदेव ग्राह्यम् । प्रतिनिधिर्हि तद्बुद्ध्यः उपादीयत इति तदेवेति न कर्मान्तरत्वापत्तिः । वैकल्पिकान्तरस्योपादानंतु नास्य कर्मान्तरत्वात् । एतस्यानुपादेयत्वात् । विकल्पे चोभयोरशास्त्रार्थत्वात् कर्मान्तरत्वप्रसङ्गादित्यर्थः इत्यन्ये । श्रुतद्रव्यस्याभावे प्रतिनिधेरुपात्तस्य नाशे श्रुतद्रव्यैव पुनः प्रतिनिधिर्ग्राह्यो न तु प्रतिनिधेरुपात्तस्य प्रतिनिधिरित्यत्र सूत्रम् —प्रतिनिवेस्तकालात् श्रुतद्रव्याभाव एव हि प्रतिनिधेः कालः । तस्यापि नाशे च तस्यापि प्रतिनिधेः कालत्वं नेत्यर्थः । यत्र श्रुतद्रव्यमल्पमर्थानिर्वाहकम् तत्रार्थनिर्वाहकः प्रतिनिधिरुपादेयः । तथा च सूत्रम् अर्थद्रव्यविरोधे तत्समर्थं तत्परत्वात् । एवमर्थद्रव्यविरोधे यदर्थभिनिवृत्तिसमर्थं तदश्रुतमपि प्रतिनिधिद्रव्यं ग्राह्यम् नार्थानिर्वाहकं श्रुतमपि । कुत एतत् ? अर्थभिनिवृत्त्यर्थत्वाद् द्रव्यस्य । येनार्थो न निर्वहति तत् सदप्यसदेव । यत्र सगुणं द्रव्यं विधीयते कृष्णानां ब्रीहीणां दर्वी होम इत्यादौ । तत्र चेदकृष्णा ब्रीहयः सन्ति कृष्णा नीवा रास्तत्र सूत्रम्—गुणद्रव्ययोर्द्रव्यं प्रधानं गौतम । द्रव्यगुणयोर्विरोधे द्रव्यमुपादेयं न गुणः । द्रव्यं हि प्राधान्येन संयुज्यत इति सन्निकृष्टं गुणः वस्तुविशेषणत्वेन द्रव्यमनुगृह्णातीति विप्रकृष्टम् । सन्निकृष्टविप्रकृष्टयोः सन्निकृष्टे सम्प्रत्ययः । एवं यत्रोक्तगुणविशिष्टवैकल्पिकद्रव्यान्तरसत्त्वेऽपि यथोक्तगुणशून्यस्य तद् द्रव्यस्य उपादाने सिद्धे सुतरां यथोक्तवृषभालामे निषिद्धेतरवृषभेणापि वृषोत्सर्गसिद्धिः । एवं श्वेतशाल्यादिविनियोगेऽपि बोध्यम् । अत एव तदलामे हट्टक्रीतेनाप्यग्नेन पार्वणादिकमाचरन्ति शिष्टाः । अतः एवं च वृषविशेषालामेऽपि सामान्यलामे वाधकाभावात् । सामान्यलामस्त्वधिकारिकर्तव्यत्वेनाशौचान्ताद् द्वितीयेऽह्नि इत्यादिवाक्येन वृषोत्सर्गादीनां कथनादेव । अपि च—

यस्य प्रगायते शृङ्गो मुखाभिमुखे सदा ।

सर्वेषामेव वर्णानां स च सर्वार्थसाधकः ॥

इत्यादिना साधारण्येन वृषान्तरकथनात् तत्र तेन श्यामवृषं विना शुद्रस्य वृषो-  
त्सर्गो वृथेति भ्रान्तवचनमपास्तम् । अन्यथा ब्राह्मणादीनामपि विशिष्टकथितवृषविशेषं  
विना वृषोत्सर्गो वृथेत्यपि स्यादिति बटेश्वरात्मजपक्षधरोपाध्यायलेखोऽपि साधु सङ्ग-  
च्छते । सामान्यलाभप्रापकं विशेषवचनं विनाऽपि भ्रान्तेरुपपत्तेः ।

ननु वेदानधिकारिण शुद्रस्य वृषोत्सर्गानधिकार एव क्व सामान्यविशेषभावचर्चाऽपि  
सत्येवाधिकारे तत्सम्भवादप्यथा वेदपाठानधिकारिस्त्रीणामपि तथा प्रसङ्ग इति चेत्  
अत्र केचित् शुद्राणामविद्यत्वेन अनधिकारो मा भूदिति तदधिकारसिद्धये कृष्णेनाप्य-  
न्त्यजन्मना इत्युक्तम् । तथा चान्त्यजन्मपदेनाविद्यमात्रपरतया शुद्रसङ्ग्रहः अविद्यत्वं  
शुद्राणामिव स्त्रीणामपीति तासामधिकारोज्जेन बोध्यते सामान्यकल्पनायां लाघवानुग्रहात्  
तण्डुलाह[हा]रवदिति पितृभक्तिरङ्गिण्यामाहुः ।

अत्र एतेषामयमाशयः । यथा यस्य निरुक्तं हविश्चन्द्रमाम्युदयात्  
स त्रेधा तण्डुलान् विभजेत इति सामान्यश्रवणात् तण्डुलत्वमविवक्षितम् । तेन  
सर्वेषामेव हविषां विभागो लभ्यते । तण्डुलपदस्य हविस्त्वावच्छिन्ने लाक्षणिकत्वात् ।  
तस्माद् दर्शार्थं भ्रमेण शुक्लचतुर्दश्यां हविर्निर्वापे कृते चन्द्रदर्शनानन्तरं शुक्लपक्षविशेष-  
दर्शने त्रेधा सर्वाणि हवींषि विभज्य 'विष्णवे ऊरुविक्रमाय द्वादशकपालं चरुं निर्वपेदि'-  
त्यत्र विशेषवाचकतण्डुलपदस्य सामान्यधर्मावच्छिन्ने लक्षणा । यथा वा अयणीकान्यायस्थले  
अहःपदस्य भागसामान्ये लक्षणा । तथाहि द्वादशदिनसाध्यसोमयागे ऐन्द्रवायवशुक्राग्नय-  
णनामकानि त्रीणि होमपात्राणि तेषामेव होमे प्राथम्यमन्यपात्रापेक्षया तत्र संशयः ।  
सर्वेषामेतेषां द्वादशस्वपि दिनेषु प्राथम्यमथवा एकैकस्यैकैकदिने द्वितीयकोटावपि  
कस्मिन् दिने कस्य प्राथम्यमिति संशये ऐन्द्रवायवाग्नौ प्रागयणीयोदयनीयौ । तथा च  
दशमम्, अथ प्रथमह ऐन्द्रवायवाग्रं अथ शुक्राग्रम् अथाग्नयाग्रम् अथेन्द्रवायवाग्रम्  
अथ शुक्राग्रम् अथाग्नयाग्रम् अथेन्द्रवायवाग्रम् अथ शुक्राग्रम् अथाग्नयाग्रमिति  
अयणीकास्मानम् । एवं प्रजाकाभा गवामयनमुपेयुरिति श्रुतं गवामयनस्यापि  
पष्ठ्यधिकशतत्रयदिनसाध्यतया सोमप्रकृतिकत्वेनातिदेशा अयणीका प्राप्तिस्तत्र  
प्रथमभागे वायकान्तरवशात् अयणीकावाधे द्वितीयभाग एव तत्प्राप्तिः स तु  
भागोऽशीत्यधिकशतदिनसमुदायः । स च विंशतिदिनविभक्तो दिनसमुदायो नवधा  
भवति । तत्र संशयः, किं विंशतिदिनपर्यन्तमैन्द्रवायवाग्रत्वमेव, अनन्तरं



विंशतिदिनपर्यन्तं शुक्राग्रत्वमिति वस्थानवृद्धिन्यायः । किं प्रत्येकमेकैकदिनरीत्यैव तेषामग्रतेति तत्र सामान्यतालाघवादहः पदमविवक्षितम् । तेन सोमयागस्य दिनरूपभागनवकस्य गवामयनस्य विंशतिदिनात्मकनागनवकस्य प्राथम्याद् दिनोद्देश्यत्वसम्भवात् लाघवसम्भवः । तथाऽत्रापि सामान्यतालाघवात् अन्त्यजन्मपदमविद्ये लाक्षणिकमतः स्त्रीशूद्रयोरपि वृषोत्सर्गोऽधिकार इति दिक् ।

अत्र पितृभक्तिकर्तारो धाचस्पतिमित्राः न हि दृष्टान्तबलेन लक्षणा कल्प्यते, अतिप्रसङ्गात् । यस्य निरुप्तं [क्तं] हविश्चन्द्रमाभ्युदयात् स त्रेधा तण्डुलान् विभजेदित्यादी हविरिति सामान्यश्रवणात् युक्ता तण्डुलपदस्य हविःसामान्यपरता, एवं गवामयनस्याप्यहर्गणत्वाद् द्वादशाहविकृतिकत्वेन तद्वदहर्गण-पूरणे अहस्त्वविवक्षायामभिमतप्रयणाग्रता न स्यादिति तदविवक्षा । अत्र तद्वन्न किमप्यनिष्टमापतति येन अन्त्यजन्मपदमविद्यपरं कल्प्येत । तस्माद् उत्सर्गकरणीभूतायां ऋचि 'एतं युवानं पतिं वो ददानि' इति सत्युत्तमपुरुषवत्त्वेन याजमान्यां सिद्धायामनूच स्त्रियास्तत्रानधिकारः स्वर्गकामत्वाविशेषेऽपि यागान्तरे स्त्रीशूद्रवत् शूद्रस्य तु कृष्णेनाप्यन्त [न्त्य?] जन्मन इति वृषोपदेशान्यथानुपपत्त्याऽधिकारे सिद्धे कृष्णेन वृषेण पितृगतस्वर्गकामो वृषोत्सर्गं कुर्यादिति विधावाक्षिप्ते कामिनो वृषोत्सर्गयागविषयके ममेदं कार्यमिति ज्ञाने प्रवर्तके सिद्धे कामिनो ममेदं कार्यमिति प्रवर्तकं ज्ञानं फलशिरस्कनियोगविषयीभूतक्रियायामेव सम्भवतीति नियमेन शूद्रस्यापि सर्वाङ्गसम्पन्नवृषोत्सर्गाधिकारे सिद्धे ब्राह्मणवत् शूद्रोऽपि सर्वमन्त्रसिद्धं वृषोत्सर्गं कुर्यादिति सिद्धम् । न चैवं श्राद्धेऽपि शूद्रस्याङ्गीभूतसर्वमन्त्रस्याधिकारः स्यात् प्रधानाधिकारबलादिति वाच्यम् तत्र मन्त्रवर्यं [जर्ज?] मिति विशेषोपदेशादित्याहुः ।

अत्र प्रायशो मित्राणामयमाशयः । एकस्यैव विंशतिदिनपर्यन्तमावृत्ती स्वस्थानविवृद्धिन्यायसम्भवः । एकैकस्य प्रत्येकं करणे दण्डकलितावृत्तिन्यायः सम्भवति । तथा च स्वस्थानविवृद्धिन्यायेन गवामयनेऽभिमताया आग्रयणाग्रतायाः सिद्धिः अन्यथाऽसम्भव इति ।

अत्र जीर्णोद्धारकृतः, अनाकाङ्क्षितमुद्देश्यविशेषणं न विवक्ष्यते तण्डुलत्ववत् । ऐन्द्रवायवाग्रं प्रथममित्येतावतैव योग्यताबलेनोद्देश्यलाभेऽधिकाकाङ्क्षाविरहात् । तथाहि, अवयविरूपे कर्मणि विरुद्धधर्मान्वयोऽवयवद्वारा योग्योऽन्यथाऽन्यथात् । तस्मात् तण्डु-

लत्वदविवक्षितमहृस्त्वम् । किञ्च त्रयस्त्रिंशनामकर्माधिकरणे उत्तरपण्मासे पष्ठदिने मन्त्रलिङ्गानुरोधात् आप्रयणाग्रताऽभिमता सा चैन्द्रवायवादीनां दिनघर्मत्वे न सम्भवति । उत्तरे पक्षसि व्यावृत्तं पक्षमुपयन्तीति विधानात् । तस्यार्थः, प्रथमे पक्षसि त्र्यणीकायामैन्द्रवायवाग्रं प्रथमम्, अथ शुक्राग्रम्, अथाग्रयणाग्रम् इति यो विहितः क्रमः तद्विपरीतक्रमेणावृत्तत्र्यणीकाग्रयावृत्तित्रययुक्तमुत्तरपक्षमुपयन्तीति । तथा चोत्तरपण्मासे आप्रयणाग्रशुक्राग्रैन्द्रवायवादिक्रमेण त्र्यणीकायां वर्तमानायां पष्ठदिने ऐन्द्रवायवाग्रत [ता?] स्यात् न त्वाग्रयणाग्रतेति विरोधे भागघर्मत्वे तु विंशतिदिनात्मकप्रथमभागे आप्रयणाग्रतेति पष्ठदिने भवत्यभिमताऽऽग्रयणाग्रता । अत एव गवामयन इति समाख्याऽपि गवां सूर्यरश्मीनामयनवदिति व्युत्पत्तेः । सूर्यस्य हि उत्तरायणदक्षिणायणयोर्विरुद्धगतिकृतया उत्तरायणे चरमभोग्याया एव नाड्या दक्षिणायणे प्रथमभोग्यत्वादिति प्राहुः ।

अत्रेदं विभावनीयम्, वृषोपदेशान्यथानुपपत्त्या कल्पितः कृष्णेन वृषेण पितृगतस्वर्गकामो वृषोत्सर्गं कुर्यादिति विधिरायानु सर्वमन्त्रसिद्धं वृषोत्सर्गं कुर्यादेव इद्वृष [ए] कल्पने मानाभावः । न च ममेदं ज्ञानमिति प्रवर्तकं ज्ञानं फलसमर्थायामेव नियोगविषयक्रियायां सम्भवति सामर्थ्यं साङ्गस्येव कर्मणस्तेन साङ्गस्यैव आक्षेपेण तथाविधकल्पनमुचितमिति वाच्यम्, इष्टसाधनत्वबोधकपदादेव तदुपपत्तेः ।

ननु भट्टनते यथा साध्यसाधनेत [ ति ] कर्तव्यताबोधकविधिवाक्यकल्पना पितृगतस्वर्गकाम [ मः ] कृष्णवृषोत्सर्गं कुर्यादित्याकारिका वृषोत्सर्गकरणिका मन्त्रा इतिकर्तव्यताका पितृगतस्वर्गभाव्यका भावना तादृशप्रवर्तनाजन्त्येत्यर्था तथाऽत्रापीतिकर्तव्यतापर्यन्तमाक्षिप्य इति चेन्न, मन्त्राणां त्रिवैव विनियोगसिद्धौ लिङ्गानामविनियोजकत्वप्रसङ्गात् । न चेतिकर्तव्यतात्वेन विधेर्विनियोगसम्भवेऽपिङ्गेन मन्त्रेण त्यागः प्रकाश्य इति विशेषत आकाङ्क्षानिवर्तकत्वेन लिङ्गोपयोग इति वाच्यम्, मन्त्रस्य सिद्धरूपत्वात् इतिकर्तव्यतात्वाभावात् । आकाङ्क्षाप्रकरणविषयत्वस्य [मीमांसकै] रनङ्गीकारात् । लौकिकवाक्येनैव तत्प्रकाशसम्भवाच्च । अस्तु वा मन्त्राणां प्रकरणविषयत्वम्, प्रकृते स्त्रीशूद्रौ नावीयेतामिति निषेधवाधात् न मन्त्राणां प्रकरणेन विनियोगः सम्भवति न वृषोत्सर्गविधिना देवतासङ्कोचः । तादृशसङ्कोचे मानाभावः । अन्यथा आदुधादावपि तुल्यरीत्यैव मन्त्राणां विनियोगः सम्भवति । न च आदुधादौ



शूद्रोऽप्यमन्त्रवत् कुर्यादित्यनेन मन्त्राणां निषेधः, तथापि स्त्रीणां श्राद्धादौ मन्त्रपाठस्य निवारयितुमशक्यत्वात् । न च शूद्रवृपोत्सर्गवत् स्त्रीणां श्राद्धोपदेशो विशेषतो नास्तीति 'भार्या पिण्डं पतिर्दद्यात्पत्ये भार्या तथैव चे'त्यनेन विशेषत एवोपदेशात् । तत्राप्युक्तरीत्या माध्यसाधनेतिकर्तव्यताविशिष्टभावनावोषकवाक्यस्य यथोक्तप्रवर्तककार्यज्ञानजनकवाक्यस्य वा कल्पनायाः सम्भवात् । स्त्रीशूद्रौ नाधीयेतामिति निषेधरूपवाचकस्योभयत्र तुल्यत्वाच्च । तस्मादमन्त्रक एव शूद्रस्य वृपोत्सर्गो ऋगर्थसमानाकारकलीकिकवाक्येनेति सिद्धम् ।

पक्षधरोपाध्यायाः स्त्रियाऽपि कर्तव्यो वृपोत्सर्ग इति ध्रुवम्—

अशौचान्ताद् द्वितीयेऽहिं शय्यां दद्याद् विलक्षणाम् ।

काञ्चनं पुरुषं दद्यात् फलवस्त्रसमन्वितम् ।

सम्पूज्य द्विजदाम्पत्यं नानाभरणभूषणैः ॥

वृपोत्सर्गश्च कुर्वीत देया च कपिला शुभा ।

छत्रचोपानहञ्चैव प्रेतस्य हितकाम्यया ॥

इत्यनेन शय्यादानादिकर्तुः वृपोत्सर्गोऽधिकारावगमात् । न च वेदे तदनधिकारात् वेदसाध्यतत्कर्मणि तदनधिकारः । अन्यथा स्वर्गकाममात्रकर्तव्यतयाऽवगते यागेऽपि शूद्राणामधिकारापत्तिरिति वाच्यम् ।

इष्टापूर्तिद्विजातीनां धर्मः सामान्य उच्यते ।

अधिकारी भवेत् शूद्रः पूर्ते धर्मे न वैदिके ॥

इति महाभारते शूद्रस्यानधिकारकथनात् वैदिके ज्योतिष्टोमादौ शूद्राणामपि तदनधिकारापत्तेः । न च शूद्रस्य वृपविशेषोपदेशान्यथानुपपत्त्या वेदं विनाऽपि तत्सिद्धिरिति वाच्यम्, वेदानधिकारस्य अवाधकत्वेऽपि अत्रापि तदापत्तेः । अन्यथाऽशौचान्ताद् द्वितीयेऽहिं इत्यादिना शय्यादिदानकर्तृमात्रकर्तव्यत्वेन प्राप्तवृपोत्सर्गान्यथानुपपत्त्या वेदं विनाऽपि स्त्रीशूद्रकृतवृपोत्सर्गसिद्धिरपि तुल्या । वृपोत्सर्गाधिकारसिद्धादेव वृपविशेषकथनमपि घटते, यथा ब्राह्मणादीनां तदधिकारसिद्धिस्तु अशौचान्तादित्यादिवाक्येन स्त्रीशूद्रयोरविशिष्टा ब्राह्मणादीनां वृपविशेषोपदेशादेव तत्तज्जातिविशिष्टस्त्रीणामपि वृष-

विशेषोपदेशप्राप्तेश्च । अन्यथा ब्राह्मणादीनां दशाहाशीचविधानात् ब्राह्मण्यादीनां तन्न स्यात् न स्याच्च तद्वचो ब्रह्मत्यादिभिरां [पापं ?] ।

ब्रह्मपुराणे—

वृषभः कृष्णसारस्तु प्रत्यग्रश्च त्रिहायनः ।

मनोजो दर्शनीयश्च सर्वलक्षणसंयुतः ॥

अष्टाभिर्घेनु भिर्युक्तश्चतुर्भिश्चाथवा क्रमात् ।

त्र्यहायनीभिर्द्विन्याभिः स्वरूपाभिश्च शोभितः ॥

सर्वोपकरणोपेता सर्वशस्यचरो महान् ।

उत्सृष्टव्यो विधानेन श्रुतिस्मृतिनिदर्शनात् ॥

न च वेदसाध्यवृपोत्सर्गे शूद्रस्याधिकारबलात् शूद्रेणापि वृपोत्सर्गे वैदिकमन्त्र-  
पाठः कर्त्तव्य इति युक्तमेवं सति स्त्रियाऽपि वेदपाठः कर्त्तव्य कर्त्तव्याः विशेषात् भोमिति चेत्  
न, तथा मति स्वर्गकामो यजेतेत्यत्रापि स्वर्गकामसामान्ययागाधिकारबलात् ।  
स्त्रीशूद्रयोरपि यागे वेदपाठापत्तेः । न च तयोर्वेदपाठनिषेधात् स्वर्गकामपदस्य त्रैवर्णिक  
परत्वेनापि पदार्थत्वाक्षतेः । वृषविशेषोपदेशस्तु शूद्रपदेन यदि त्रैवर्णिक एवोच्यते तदा  
जातिविशेषस्य पदार्थस्यैव हानिः त्रैवर्णिकनिषिद्धशूद्रविहितवृषविशेषस्य त्रैवर्णिके  
विधानविरोधश्चेति वाक्यं स्वर्गकामवाक्ये सामान्यस्यैकदेशवाचापत्तेः । सामान्यवाधा-  
देकदेशवाधो लघुरिति चेन्न बाधकसत्त्वे सामान्यैकदेशवाधोरप्रयोजकत्वादन्यथा  
लक्षणोच्छेदापत्तेः । किञ्चैवं, वर्षासु रथकार आदवीत्, इत्यत्र रथकरणयोग्य-  
त्रैवर्णिकस्याधानविधिर्नास्ति किन्तु रुद्धयर्थरथकारत्वजातिविशिष्टस्येति गुह्यमते  
महत्पुनरुपपत्तिः । तत्रापि यथा स्त्रीशूद्रयोर्विधानिषेधेन स्वर्गकामपदस्य त्रैवर्णिकपरत्वं  
तथा रथकारस्यापि विधानिषेधेन रथकारपदस्यापि त्रैवर्णिकपरत्वौचित्यात् योगरूढ-  
र्थयो रुद्धयर्थमात्रवाधात् । तस्माद्यदि केनचिदुपायेन जातिविशेषावच्छिन्नस्याधान  
विधिस्तदा विद्यां विनापि स्त्रीशूद्रयोः श्राद्धादिनिर्वाहवदाधाननिर्वाहोऽपि-  
स्यात् । न च शूद्रस्य विशिष्टवृपोत्सर्गविधिसत्त्वेन वेदपाठनिषेधकशब्दस्य तदितर-  
परत्वं युज्यत इति वाच्यम् । एवं हि शूद्राणां विशिष्य वृषविधिवेदपाठनिषेध-



विध्योस्सत्वे अर्थलभ्यवेदपाठसङ्कोचस्यैव न्या [य्य] त्वात् । न चानयैवोत्सृजेरन्निति विशिष्य वेदपाठविधानमप्यस्तीति युक्तं अस्यापि सामान्यतो विधायकत्वाद्विशिष्य वेदपाठनिषेधकशब्दसङ्कोचकत्वानुपपत्तेः । एवं स्त्रीशूद्रयोरपि वृषोत्सर्गाधिकारित्व-  
सिद्धौ विद्यां विनापि तत्सिद्धिरिति रम्यं उत्सर्गश्च वत्सतय्यो युष्माकं रुद्रदैवत-  
मेतं वृषन्तरुणं पतित्यजानि वत्सतयो यूयमपि नो मयोपभोक्तव्या किन्तु त्वक्तास्सत्यो  
वनेष्वनेन पत्या जननशीलेन सह स्वच्छन्दं ध[क्र] मथेत्यनेन ऋगर्थसमानार्थक  
लौकिकवाक्येन ताभ्यां कर्तव्य इत्याहुः पितृभक्तौ वाचस्पतिमिश्राः । एतं युवानं  
वो पतिन्ददानीति ऋचा चत्वारो वर्णा वृषमुत्सृजेरन् अनयैवोत्सृजेरन् इति पारस्कर  
वचनादिति प्राहुः । अत्रेदं विभावनीयम् अनयैवोत्सृजेरन्निति नियमविधिरिवेति  
मिश्राणामाशयः । एवकारस्य नियमार्थत्वात् ।

शयनीवोधनीमध्ये या कृष्णीकादशी भवेत् ।

सैश्वोपोष्या गृहस्थेन नान्या कृष्णा कदाचन ॥

इति वदेवकारार्थः परिसंख्यानमस्तु । न चायं विधानस्य निषेधस्य वा  
नियमसम्भवति, पाक्षिकप्राप्त्यभावात् । तथा हि, एतद्वाक्यपूर्वं ।

‘एकादशीं सदोपोष्या पक्षयोरुभयोरपी, ।

त्यनेन एकादशीत्वावच्छेदेनोपवासप्राप्तिरेवं कृष्णैकादशीत्वावच्छेदेन ‘शुक्लामेव  
सदा गृही’ त्यनेन निषेधस्य वा प्राप्ती रागादुपवासनिषेधस्यैव तथा प्राप्तिश्च

।रिसंख्याने अवच्छेदकावच्छेदेनैव प्राप्तेस्तन्त्रत्वमित्येव तत्र चान्यत्र च प्राप्तावित्या-  
देरर्थः । परिसंख्याव्यञ्जकमेव नान्या कृष्णा कदाचनेति । अतएव निषेधस्यापि न  
नियमः, अवच्छेदकावच्छेदेन निषेधविधानविध्योः प्राप्तिसामान्यसम्भवेन पाक्षिक  
प्राप्त्यसम्भवात् । तथा च, यथा शयनीत्यादौ चातुर्मास्यकृष्णैकादश्युपवासनिषेध-  
परिसंख्या तथात्रापि प्र[क्र]तवृषोत्सर्गातिरिक्तवृषोत्सर्गे तादृशऋक्करणकत्वपरिसंख्यान-  
सम्भव[ः] । नचान्यत्र परिसंख्यानेन तत्प्रतियोगिनि विधिरायाति येन तादृशवृषोत्सर्ग-  
त्वावच्छेदेन ऋक्प्राप्तिर्भवेत् । तथासति एकभुक्तादावेकभोजनपरिसंख्यानेन प्राप्तद्वितीय-  
भोजनविधानापत्या उपवासदिनोत्तरदिने कर्मकरणे निरङ्गतापत्तिरिति चेन्न, तत्र  
पाक्षिकप्राप्त्यभावेन तथासम्भवात् । प्रकृते पाक्षिकप्राप्तेरव्याहतत्वमेव । ननु—

वासरे वा निशायां वा यत्र स्वल्पाऽपि रोहिणी।

विशेषेण नभोमासि सैवोपोष्या मनीषिभिः ॥

इत्यादिवत्परिसंख्यानमस्तु एवकार इति चेत् न, तत्रापि कृष्णपक्षे नभोमा-  
सीत्यादिना नभोमासीयकृष्णाष्टमीत्वावच्छेदेनोपोषणप्राप्तेः पाक्षिकप्राप्त्यभावात् । न  
चोत्सृजेरभित्यत्रापि पाक्षिकाप्राप्तिरेव एतद्वाक्यपूर्वं पितृगतस्वर्गकामकर्तृकवृपोत्सर्ग-  
त्वावच्छेदेनास्या ऋचो लिङ्गतयैव प्राप्तेरिति वाच्यम् लिङ्गवत्लौकिकतयागवाक्यस्याप्यं-  
शतः प्राप्तिः सम्भवेनावच्छेदकावच्छेदेन तादृक्प्राप्त्यसम्भवात्, पाक्षिकप्राप्तेरक्षतत्वात् ।  
अन्यथा अमन्त्रकत्यागमाश्रयैव बाधापत्तिः । तस्मात्तादृशवृपोत्सर्गत्वावच्छेदेन तादृक्-  
करणकत्वप्रापकनियम एवायमिति सिद्धम् । अस्तु वा सैवोपोष्येत्यादिवत् परि-  
संख्यैव, तथापि शूद्रकर्तृकवृपोत्सर्गे ऋचो विनियोगोऽक्षत एव तादृशवृपोत्सर्गकरण-  
त्वस्य लोकलिङ्गाभ्यां लौकिकवाक्यतन्मन्त्रायोः प्राप्ती लौकिकवाक्येनानेन वाक्येन  
परिसंख्यानादिति दिक् ।

अत्रेदम्बोध्यम्-सामान्यविविधत्वेन स्त्रियोऽपि यद्यधिकारः तदा तस्या अपि ऋक्-  
पाठपूर्वक एव वृपोत्सर्ग आयातीत्यपि सिद्धप्रायम् । यत्तु मिश्र रक्तम्-उत्सर्गकरणी-  
भूतायामृचि ददानीत्युत्तममुखश्रुतेस्तस्या याजमानस्वसिद्धी अनृचि स्त्रियां तद्वाधेन याज-  
मानत्वबाधादिति । तत्रायमाशयो मिश्राणाम् । तथाहि, याजमानीत्वस्य श्रुत्यादिषट्क-  
प्रमाणमध्ये लिङ्गरूपतयैवायाति । तथा च स्वपाठकर्तृककर्तृकदानकर्तृकप्रकाशकत्वरूपयाजमानी-  
त्वलिङ्गेन प्राप्ताया ऋचोऽनृचि स्त्रियां बाध इति तदप्यापातरमणीयमेवाभाति सामा-  
न्यधि[वी ?]त्रलेन स्त्रीणां यद्यधिकारस्तदा स ऋक्त्वस्यापि शूद्रस्यापि स्त्रीशूद्रयोस्तुल्य-  
योगक्षेमत्वादित्यलमधुनाऽप्रकृतेनेति प्रकृतमनुसरामः । वर्द्धमानोपाध्यायाः घृतमाज्यार्थं  
प्रतिनिधिर्भवति तदलामे दधि पयो वा तण्डुलपिष्टानि वाङ्मिः संसृष्टान्याज्यार्थान्  
कुर्वन्ति । यत्र घृतव्यतिरिक्तमाज्यं विहितम्, तदलामे घृतमाज्यम् तथा च सूत्रम्-आज्यं  
संस्कृष्टे सप्पिस्तण्डुलं दधि पयो यवागुञ्चेति । तथा च

घृतं वा यदि वा तैलं पयो वा दधि यावकम् ।

संस्कारयोगादेतेषु आज्यशब्दो विधीयते ।

तत्र न्यायेनापि सदृशमात्रे प्राप्ते यत्र तद्विशेषविधानं तत्र नियमार्थो 'विधिः ।  
तथा यदि 'सोमन्नविन्देत पूतिकानभिषुणुयादिति' कृत्यरत्नाकरे आज्यार्थं तैलं



प्रतिनिधिरिति पाठत्वात्तत्र गव्यमाज्यं प्रथमं, तदभावे माहिषं, तदभावे आजं, तदभावे तैलं तत्रापि प्रथमन्तिलजं तदभावे यवतिलजं, तदभावे कौमुमं, तदभावे सारपं, तदभावे दधि पयो वा, तदभावे तण्डुलपिष्टानि यवपिष्टानि वेति व्याख्यायते ।

‘आज्यहोमेषु सर्वेषु गव्यमेव भवेद्घृतम् ।

तदभावे महिष्यास्तदाजमाविकमेव च ।

तदभावे तैलं स्यात्तदभावे जवतिलम् । स्वयंजाततिलप्रभवं, तदभावे कौमुमं, तदभावे च सारपमितिबोधायनवचनं प्रमाणत्वेन लिखित्वा बोधायनोपरोवाच्च फल्य-  
तरुपारिजाताभ्यां व्यवस्थामाहुरित्युक्तम् ।

विष्णुधर्मोत्तरे—

‘दध्यभावे पयः कुर्यान्मध्वभावे तथा गुडम् ।

घृतप्रतिनिधिं कुर्यात्पयो वा दधि वा नृप ॥’ इति ।

दीपमधिकृत्य महाभारते—

‘हविषा प्रथमः कल्पो द्वितीयस्त्वौपधीरसैः ।

वसामेदोस्थिनिर्य्याणैर्न कार्भ्यः पुष्टिमिच्छता’ ॥

तत्र प्रथमाध्याये कात्यायनः—शब्दोऽविप्रतिपत्तिः प्रतिनिहिते द्रव्ये श्रुत-  
‘द्रव्यबुद्ध्या क्रियते । तत्र शब्दान्तरबुद्धिर्भवतीति कश्चकः । तदेव सोमप्रतिनिधित्वेन  
पूतिकेषु गृहीतेषु सोमः परत इत्यविकृत एव मन्त्रः पठ्यते । एवं ‘छागप्रतिनिधी मेघे गृहीतेऽ  
ग्नीषोमाभ्यां छागस्य वपया मेदसोऽनुब्रूहीति’ मन्त्रेऽपि नोहः क्रियते । आहचिन्ता-  
मणौ वाचस्पतिमिश्राः—तिलोऽसि यवोऽसीत्यादयो मन्त्रा नोहनीया [ः]त[तान्]विनैन  
प्रकाश्यप्रकाशनादिति प्राहुः ।

श्रुवादेस्तेषु सामर्थ्यादिवदानादिकर्मणाम् ।

मन्त्राणां वाचकत्वेन प्रयोगो द्रव्यदेवयोः ॥

विकल्पमनुकल्पश्च प्रधानस्य भवेद्द्वयम् ।

द्रव्यत्वोहो विकल्पे स्यादनुकल्पे बोध्यता ॥

इति भीर्मासारसपल्लवे द्रव्योत्तररङ्गः ।

## [वाक्यनिरूपणम्]

अथ वाक्यं निरूप्यते । अङ्गत्वघटकीभूतपरोद्देश्यत्वकृतिकारकत्वान्यतरपदार्थबोधकपदकल्पनानुकूलश्रुतपदसन्निविः, स चाङ्गत्वघटकीभूतकरणत्वकर्मत्वान्यतरविषयकशक्त्यजन्यशाब्दबोधानुकूलपदसमभिव्याहारो वाक्यम् । अथवा अङ्गत्वघटकरस्परपदार्थसंसर्गवृत्तिशक्त्यप्रयोज्यविषयताकशाब्दबोधानुकूलपदसमभिव्याहारो वाक्यम्, तदर्थं यचाङ्गत्वघटकीभूतं यत्करणत्वं कर्मत्वं वा तदन्यतरविषयताको यः शक्त्यजन्यो बोधस्तदनुकूलः समभिव्याहारो वाक्यम् । अङ्गत्वघटको यः परस्परपदार्थद्वयसंसर्गः शक्त्यजन्यो यस्तद्वृत्तिविषयताकशाब्दबोधस्तदनुकूलत्वं धेनुर्दक्षिणेति समभिव्याहारे वर्तते । धेनुकरणत्वस्य संसर्गं विवर्त्यैव भानाङ्गीकारात् । धेनुप्रकारतानिरूपिता या करणत्वनिष्ठा संसर्गता तन्निरूपिता दक्षिणानिष्ठा विशेष्यता तत्कशाब्दबोधं प्रति धेनुपदसमभिव्याहृतदक्षिणापदसमभिव्याहारः कारणम् । अतो धेनुर्दक्षिणेत्यत्र लक्षणमशित । एवमुच्चैः ऋचा क्रियत इत्यादि वाक्ये लक्षणमस्ति उच्चैःस्वरविशिष्टऋक्करणकङ्कर्म इत्यन्वयस्तत्रोच्चैस्त्वविशिष्टस्वरनिष्ठप्रकारतानिरूपिता या कर्मनिष्ठविशेष्यता तन्निरूपितसंसर्गतयैव करणत्वादेर्भानात् । तथा च ऋगादिनिष्ठं यदंगत्वं तदघटकीभूतं कर्मनिरूपितं ऋक्निष्ठं करणत्वं तद्वृत्तिर्या शक्त्यप्रयोज्या सांसर्गिकी विषयता तद्विषयताको यो ऋक्करणकं कर्मत्याकरकः शाब्दबोधस्तदनुकूलत्वं उच्चैः ऋचा क्रियत इत्यादि समभिव्याहारे वर्तते इति सर्वत्र लक्षणसंगमः ।

वस्तुतस्तु मीमांसकमते सुवन्तयोः परस्परेणान्वयास्वीकाराद् भावनायामेवान्वयः । तथा च धेनुरिति प्रथमायाः करणत्वे लक्षणा दक्षिणापदस्य वेतनकर्मणि लक्षणा । तेन धेनुकरणिका वेतनसाध्यिका भावनेत्यन्वयबोधः । उच्चैः ऋचेत्यत्र विभक्त्यर्थकरणत्वस्य प्रातिपदिकेनैव लक्षणया प्रतिपादनात् । शक्त्यप्रयोज्यशाब्दबोधघटितलक्षणे नाव्याप्तिः, अथवा उच्चैरित्यत्र कारणत्वस्य संसर्गविधियैव भानान्नाव्याप्तिः । धेनुर्दक्षिणेत्यत्र तादृशसमभिव्याहारे सत्यपि तादृशसमभिव्याहारे धेन्वादि निष्ठदक्षिणाकरणत्वादिरूपयोग्यताव्याप्तिमविदुपस्तादृशबोधानुदयादेवं तादृशवाक्यस्य तादृशयोग्यतारूपलिङ्गेन तदर्थकं श्रुतिकल्पत्वमविदुपस्तादृशश्रुतिकल्पनाद्वारप्रवृत्त्यनुपपत्तेः । तथा च धेनुर्दक्षिणेत्यादिसमभिव्याहारेण धेन्वादिनिष्ठदक्षिणाकरणत्वरूपयोग्यतात्मकलिङ्गानुमानम् । तेन योग्यतारूपलिङ्गेन धेन्वा दक्षिणां कुर्यादिति श्रुत्यनुमानम् । ततः



प्रवृत्त्यादि । न च यत्र उच्चैः ऋचा क्रियत इत्यादौ करणत्वरूपयोग्यताप्रतिपादकं तृतीया-  
पदं श्रुतमस्ति तत्र कथं श्रुतिकल्पनेति वाच्यम्, श्रुतपदस्यैव तत्तात्पर्य्यकत्वरूपधर्मं  
वैशिष्ट्येन कल्पनमेव श्रुतिकल्पनम् । तथा च वाक्यं लिङ्गं कल्पयति, लिङ्गं श्रुति-  
कल्पयतीति प्रणाल्या वाक्यमङ्गत्वे प्रमाणम् । तदिह विचार्य्यते-ज्योतिष्टोमे श्रूयते,  
उच्चैः ऋचा क्रियत इति वाक्यम् । ऋचा यत् क्रियते कर्म तदुच्चैःस्वरेण कर्तव्यमित्यर्थकं-  
ऋक्करणकर्मोद्देश्येन उच्चैस्वरविधायकमस्ति । अत्र संशयः, ऋक्पदेन यत्क्रियते कर्म  
तत्र सर्वत्र उच्चैः स्वरत्वं विधीयते उत ऋङ्मन्त्रेण यत् क्रियते तत्र । प्रथमकोटी कर्माङ्गि-  
भूतऋग्वेदमुद्देश्यतावच्छेदकम्, द्वितीयकोटी कर्माङ्गभूत ऋङ्मन्त्रत्वमुद्देश्यतावच्छेदकी-  
कृत्योच्चैःस्वरत्वं विधीयते । नन्वत्र ऋङ्मन्त्रेण क्रियते तत्कर्म तत्रैवोच्चैःस्वरविधानम् ।  
न चोपसंहारीभूतस्योच्चैःऋचा क्रियत इत्यस्य समानविषयकत्वानुरोधेन उपक्रमेऽपि  
त्रयो वेदा अजायन्त इत्यत्र वेदपदस्य वेदकदेशऋङ्मन्त्रे लक्षणापत्तिः उपक्रमोपसंहारयो-  
स्समानविषयकत्वादिति वाच्यम्, इष्टापत्तेः । न चोपक्रमस्थवेदपदस्य ऋग्वेदमात्रपरत्व-  
शक्त्या ह्यारसंहारस्योच्चैः ऋचा क्रियत इत्यादावेवोपक्रमसमानविषयकत्वानुरोधेन ऋङ्म-  
न्त्रशक्तस्य ऋक्पदस्य ऋग्वेदे लक्षणास्तु विनिगमकाभावादिति वाच्यम्, अङ्गगुणविरोध  
न्यायविरोधापत्तेः । तथाहि यत्र प्रधानाङ्गयोर्विरोधस्तत्राङ्गस्यैव सङ्कोचः कर्त्तव्यः इति  
मिद्वान्तः, न तु प्रधानस्यापि । यथा दर्शपीर्णमासाङ्गभूताया दीक्षणीयाया इष्टैरङ्गस्य  
प्रधानाकालान्वितत्वेन दर्शपीर्णमासकालप्राप्ती दर्शपीर्णमासकालयोः प्रधानविधि-  
नैव प्राप्ती च दर्शपीर्णमासेष्टौ दीक्षणीयायाश्चतुरोऽथस्तादिति विधिना च दर्शपीर्ण-  
मासदीक्षणीययोर्दिनचतुष्टयात्मककालान्तरप्राप्ती संशयः । दीक्षणीयायाः प्रधान-  
कालदर्शादिकर्तव्यत्वमेव दर्शपीर्णमासेष्टयोः दर्शादिपूर्वचतुर्थदिनकर्त्तव्यत्वम्, उत दर्शपीर्ण  
मासेष्टयोर्दर्शादिकालकर्त्तव्यत्वं, दीक्षणीयायाश्च दर्शाद्युत्तरचतुर्थदिनकर्त्तव्यत्वम्, तत्र  
प्रधानाङ्गयोः सङ्कोचेन विरोधपरिहारसम्भवे अङ्गसङ्कोचस्यैवोचितत्वात् । तथा च  
दर्शादिदर्शादिफलकर्त्तव्यत्वं दीक्षणीयायाश्च दर्शाद्युत्तर चतुर्थदिन कर्त्तव्यत्वमिति सिद्धान्तः  
तथात्रापि त्रयो वेदा अजायन्त इति वाक्यास्यार्थवादत्वेन स्तुत्यङ्गत्वम् । उच्चैः ऋचा  
क्रियत इति वाक्यस्योच्चैः स्वरविधायकत्वेन प्राधान्यादुपक्रमस्थवेदपदस्यैव सङ्कोच्यत्वात्  
वेदपदस्य तदेकदेशऋगादिषु लक्षणा साधीयसी । वस्तुस्तस्तु वेदपदस्य वेदावयवे ऋगादौ  
न लक्षणा किन्तु शक्तिरेव, अन्यथा शुद्राश्च श्रावयेद्देवानित्यादिनिषेधविधिविषय-

शूद्रस्य वेदैकदेशश्रवणे दोषानापत्तिः स्यादिति राद्धान्तः । त्रयो वेदा अजायन्त इति श्रवणानन्तरमेवेत्यवगम्यते, नूनमत्र वेदस्य स्तूयमानत्वादुपसंहारवाक्ये वेदादेरुद्देश्यत्वम् । यथाऽयं ब्राह्मणः समीचीनः पण्डित इत्यादौ प्राप्तस्य ब्राह्मणादेरुद्देश्यत्वं अप्राप्तस्य पण्डितत्वादिविधेयत्वम् । तथाऽत्रापि उपसंहारवाक्ये त्रयो वेदा इति वाक्येन प्राप्तस्य वेदस्योद्देश्यत्वमप्राप्तस्योच्चैःस्वरस्य प्राप्तत्वाद्विधेयत्वलाभः । तथा च ऋगादिपदं अनुवाद एव सदुद्देश्यवेदपरम् । न च ऋगादिपदस्य वेदे लाक्षणिकत्वे अङ्गगुणविरोध न्यायविरोधः । असंजातविरोधस्योपक्रमस्थवेदपदस्य वेदे तात्पर्याग्राहकस्य सत्त्वात् । उपसंहारवाक्यपूर्वमुत्पन्नस्योपक्रमस्थवेदपदस्य विरोधानुसन्धानाभावात् । यथा गङ्गायां घोष इत्यादौ गङ्गापदस्य तत्पदोत्पत्तिपूर्वं विरोधानुसन्धानाभावस्तेन घोष पदोत्पत्तिपूर्वं गङ्गापदेन पूर्वं स्मार्यते तथाऽत्रापि । तस्मादुपसंहारस्थऋगादिपदं ऋग्वेदे लाक्षणिकम् । न चोपक्रमावगतस्यापि वेदपदस्यावच्छेदाधिकरणन्यायेन परेण बाधः । औपनिषदे पूर्वोत्पन्नेनापि परस्य बाध इत्यर्थकावच्छेदाधिकरणन्याय सम्भवादिति । तस्येह विधेः स्तुतिसापेक्षत्वेनार्थवादवाक्यैकवाक्यताया आवश्यकत्वात् । पूर्वविरोधे परस्यानुत्पन्नत्वादेवाप्रवृत्तेः । ननु वेदपदशक्यतावच्छेदकीभूतवेदत्वस्यावयवावयविवृत्तित्वेनावयवेषु ऋगादिषु वेदपदस्य शक्तिरेव तात्पर्यविशेषसहकारेण वेदपदशक्यऋगादिमात्रं ऋक्पदशक्यतावच्छेदकीभूतऋक्त्वेन रूपेण उद्देश्यीकृत्योच्चैस्त्व विधानान्नोपक्रमविरोधो नवा लक्षणा क्वापीति चेत् न, वेदत्वस्य मन्त्रब्राह्मणसमुदायात्मकग्रन्थविशेष एव पर्याप्तत्वेनावयवपर्याप्तत्वाभावादुत्क्रमविरोधलक्षणयोर्दुर्वारत्वात् । अन्यथा एकवाक्याभ्ययनेऽप्यभ्ययमविध्यर्थसम्पत्त्यापत्तेः । शूद्रस्यैकपदश्रवणनिषेधस्तु वृन्ताकावयवादिनिषेधवन्नानुपन्नः । तथाहि, वृन्ताकन्दद्यादिति विधौ वृन्ताकस्योद्देश्यत्वं साधनत्वं वा, तत्र वृन्ताकस्योद्देश्यत्वे वृन्ताकोद्देश्येन दानादिरुं विधेयं स्यात् तन्न सम्भवति, वृन्ताकस्य स्वर्गत्वस्य स्वर्गसाधनत्वस्याप्राप्तत्वेन भाव्यत्वासम्भवेनोद्देश्यत्वासम्भवादुद्देश्यस्यैव भाव्यत्वात् । नहि ग्रीहीनवहन् गीत्यादिवद्वृन्ताकस्यापि स्वर्गसाधनत्वं कुत्रापि प्राप्तमस्ति ग्रीहिभिर्यजतेत्येनेन प्राप्तयागसाधनत्वद्वारा स्वर्गसाधनत्वस्यापि ग्रीहो प्राप्तत्वात् । न च वृन्ताकरूपफलोद्देश्येनैव दानस्य विधेयत्वमस्तु दानस्य वृन्ताकं प्रति दृष्टद्वारकत्वकल्पनापेक्षया दानं प्रति वृन्ताकस्य दृष्टद्वारा साधनत्व-



कल्पनस्यैवोचितत्वात् । तस्मात् स्वर्गादिरूपफलोद्देश्येन वृन्ताकदानस्य विवेकत्वाद्वि-  
धेयकोटिप्रविष्टस्य वृन्ताकस्योपादेयत्वमेव वृन्ताकं दद्यादिति विधौ, एवं गान्ध्या-  
दित्यादावप्यूह्यम् । वृन्ताकन्न भक्षयेदित्यादिनिषेधविधौ च वृन्ताकस्योद्देश्यकोटि-  
प्रविष्टोद्देश्यत्वमेव । तथाहि वृन्ताकन्न भक्षयेदित्यादी वृन्ताकभक्षणोद्देश्येन  
निषेधस्य विधिः । न च वृन्ताकभक्षणस्याप्राप्तत्वान्नोद्देश्यत्वमिति वाच्यम्,  
न कलञ्जं भक्षयेदित्यादी कलञ्जभक्षणवत् वृन्ताकभक्षणस्यापि रागप्राप्तत्वात् ।

अत्रेदमवगन्तव्यम्, उपादेयत्वे अवयवविशिष्टावयविनां विधिरुपादेयत्वस्थले  
यावदवयवसाहित्यस्य विवक्षितत्वात् । तेन वृन्ताकखण्डदानेन न वृन्ताकदानसिद्धिः ।  
वृन्ताकस्योद्देश्यत्वे वाऽवयवावयविसाधारणवृन्ताकत्वेनैव निषेधो नावयवसाहित्य-  
विशिष्टावयविनां निषेधः । तथा च वृन्ताकखण्डमात्रभोजने निषेध एव । एवं 'शूद्राश्च  
श्रावयेद् वेदान्' इत्यादी शूद्रकर्तृकवेदश्रवणस्य रागप्राप्तत्वेन उद्देश्यत्वेनावयवावय-  
विसाधारणनिषेधात् तदेकदेशश्रवणेऽपि निषेध एव । ननु वृन्ताकं न भक्षयेदित्यत्र  
वृन्ताकमित्येकवचनात् पशुना रुद्रं यजेतेत्यादिवत् एकत्वविशिष्टवृन्ताकस्यैव निषेधः ।  
न च पशुगतैकत्वस्य विधेयगतत्वेन विवक्षितत्वेऽपि वृन्ताकगतैकत्वस्योद्देश्यगतत्वेन न  
विवक्षेति वाच्यं एकवचनत्वस्य तुल्यत्वात् ।

तथा हि सोमे श्रूयते दशापत्रेण ग्रहं सम्माष्टि दशापत्रं वासःखण्डः । तत्र यथा  
पशुना रुद्रं यजेतेत्यादी पशुगतमेकत्वं विवक्षितं तथोद्देश्यगतमप्येकत्वं विवक्षितम् ।  
किञ्च ग्रहं सम्माष्टीत्यादी बीमांस्तकमते ग्रहपदस्य ग्रहत्वजातिवाचित्वात् ग्रहं सम्मा-  
ष्टीत्यनेन जातेरेव संस्कारलामे जातिसंस्कारस्य जात्याश्रयीभूतयत्किञ्चिद्द्रव्य  
संस्कारेणैवोपपत्तेः । तस्मादेक एव ग्रहः संस्कार्य इति पूर्वपक्षः । तत्र राद्धान्तः—ग्रह-  
मिष्यत्र द्वितीयायाः संस्कारविशिष्टग्रहस्योद्देश्यत्वेन प्राधान्यफलत्वम्, सम्मार्गस्य  
तज्जनकत्वेनाङ्गत्वेन गुणत्वम् । तथा च प्रतिप्रधानं गुणावृत्तिरिति न्यायेन सर्वेष्वेव ग्रहेषु  
सम्मार्गस्य कर्तव्यतानिश्चयेन सम्मार्ज्जनीयग्रहाणामियत्ताया अविभर्त्सि[वक्षि]तत्वात् ।  
उद्देश्यगतमेकत्वं श्रूयमाणमप्यविवक्षितम् । ननु नेदमेकत्वमुद्देश्यग्रहगतम्, किन्तु स्वयमेव-  
विधेयमिति चेत् न, वाक्यभेदापत्तेः । ग्रहं समृज्यातश्च? एकमिति विधेयद्वैविध्येन वाक्य-  
भेदस्य दुर्वारत्वात् । पशुना यजेतेत्यादी यागं प्रति गुणीभूत एव पशुरतः प्रतिप्रधान-

मिति न्यायस्याप्रसक्तेः । नायं ग्रहत्वजातेः संस्कारः येन यत्र कुत्रापि कृतेन सम्मार्गेण सा संस्कृतैव न व्यक्त्यन्तरे तदावृत्तिः स्याज्जातेरभूतत्वादसाधनत्वात्, किन्तु अपूर्वं साधनद्रव्याणामयं संस्कारः । तत्रापि यदि सम्मार्गं प्रति गुणीभूतानि द्रव्याणि स्युः, पशुरिव यागं प्रति, तदा येन केनापि सिद्धेर्नावश्यं सर्वत्र सम्मार्गान्वयः । नहि प्रतिगुणं प्रधानावृत्तिः, प्रयोजनामावात् । प्रधानानि तु इह द्रव्याणि सम्मार्गं प्रति द्वितीया-निर्देशात्, प्रयोजनवशाच्च । एवं प्रतिप्रधानगुणावृत्तेः सर्वेषामयं संस्कार इत्यवधारणे-नेयत्तारूपपरिच्छेदजनकापेक्षा न प्रतिप्रधानमिति न्यायेनावच्छेदकावच्छेदेन परिच्छिन्ने सम्मार्गेण इयत्तापरिच्छेदार्थं संख्याविवक्षापेक्षा सम्भवतीति परिच्छेदरूपद्वाराभावात् क्रियान्वयः संख्याया विधातुं शक्यः ।

ननु प्रतिप्रधानमिति न्यायेन तादृशग्रहत्वावच्छेदेन प्राप्ते सम्मार्गे एकत्वविधानं परिसंख्यानं स्यात् । यथा रागप्राप्तभक्षणकपञ्चनखपञ्चनखेतरमांसभक्षणे, पञ्च पञ्चनखा भक्ष्याः पञ्चपञ्चनखेतरा इति परिसंख्या । तथा प्रकृतेऽपि वक्ष्यमाणैकत्ववद्भिन्ननिषेध एव विवेस्तात्पर्यम् । न चैकस्मिन् वाक्ये अत्यन्ताप्राप्तसम्मार्गप्रापकत्वेनापूर्वत्वं परिसं-ख्याविवित्वं च न सम्भवतीति वाच्यम्, विधाकयोः[?] सम्माष्टिपदैक्यचनपदयोर्भेदात्, इति चेत् न तावद्ग्रहं प्रत्येकत्वस्य विधेयत्वं यथा सम्भवति तथा ग्रहं प्रति सम्मार्ग-स्यापि विधेयत्वमिति न सम्भवति, तथासति विधेयभेदाद्वाक्यार्थभेदः । तेन वाक्यभेदः स्यात् । किञ्च, ग्रहं संमृज्यात् स एक इति वाक्यार्थे शुद्धग्रहस्यैव सम्मार्गस्योद्देश्यतया-अन्वय एकत्वस्य सम्मार्गान्वयामावेनाविशेषणैव सर्वेषां ग्रहाणां सम्मार्गान्वयः स्यात्, ना-स्माकं समीहिता सिद्धिः । न च सम्मार्गविशिष्टस्य ग्रहस्यैकत्वं विधीयते, अ न शुद्ध-ग्रहस्यैकत्वान्वय इति वाच्यम्, विशिष्टस्यानन्वयात् । सम्मार्गस्य विधेयतया अपूर्वत्वेन विशेषणत्वायोगात् विशेष्यतावच्छेदकप्रकारकज्ञानस्यात्यन्तमसम्भावितत्वाच्च । न च प्रथममेकत्वान्वयं स्वीकृत्यैकत्वावेशिष्टग्रहस्य पश्चादुद्देश्यत्वरूपस्य सम्मार्गकर्मत्वस्या-न्वयः स्वीकरणीय इति वाच्यम्, सर्वेषां प्रत्येकमेकत्वादविशेषणैव सर्वत्रान्वयात् । किञ्च, विभक्त्या संख्या कारकञ्च युगपदेवामिधीयते, न तु प्रातिपदिकार्थस्य संख्या-मभिधाय पश्चात्तद्विशिष्टे कारकत्वम्, येनैकत्वविशिष्टस्य तस्य सम्मार्गं प्रति कर्मत्वं स्यात् । अथ पशुना रुद्रमित्यादौ तृतीयाया विजातीयपक्षेकत्वकरणत्ववद् द्वितीययापि



प्रकृते तादृशैकत्वकर्मत्वे युगपदेवैकत्रयन्यायेनामिधीयेताम् । तथा च यथा पशुनेत्यादौ स्वाश्रयपशुद्वारा एकत्वस्याखण्येत्यादौ स्वाश्रयाख्यद्वारा आख्यस्य च यागक्रयाङ्गत्वम् तथात्रापि स्वाश्रयग्रहद्वारा एकत्वस्याप्यङ्गत्वमिति चेदत्राहुः-एकत्वस्याङ्गसम्मार्गः सम्मार्ग-स्याङ्गमेकत्वं वेति संशये नाद्यः पक्षः । सम्मार्गस्यैकत्वाङ्गत्वं एकत्वमुद्दिश्य सम्मार्गविधानादेव सम्भवति । एवं सति प्रत्येकं ताम्यामेकत्वग्रहस्योद्देश्याभ्यां सह क्रियासम्बन्धार्थं प्रत्येकमेव ग्रहमेकत्वञ्चोद्दिश्य सम्मार्गविधानेन प्रत्युद्देश्यं वाक्यसमाप्तेर्विक्रयभेदापत्तेर्दुर्वारत्वात् । किञ्च, सम्मार्गस्यैकत्वविशिष्टस्यान्वयस्यानपेक्षितत्वेनाविशेषेणैव सर्वत्र सम्मार्गान्वयस्य दुरपल्लवत्वात् । न द्वितीयः, एकत्वस्य सम्मार्गाङ्गत्वे ग्रहमित्यत्र द्वितीयानुपपत्तिः । एकत्वस्य स्वाश्रयद्वारैव सम्मार्गान्वयः सम्भवति । ततः पशुनेत्यादिवत्-तृतीयापत्तिश्च द्वितीयाया उद्देश्यत्वरूपप्राधान्यवाचित्वात्, पशुनेत्यादौ तृतीयाया एव गुणवाचित्वात् । न च सक्तून् जुहोतीत्यादिवद् द्वितीयाया करणत्वे लक्षणा स्वीकर्तुमर्हति, श्रौतार्थपरित्यागे बीजामावात् । किञ्च, पशुनेत्यादिवद्यदि स्वाश्रयद्वारा एकत्वस्य सम्मार्गाङ्गत्वमुदीक्रियते तदा ग्रहस्यापि सम्मार्गाङ्गतापत्तिः । न चैकया एव द्वितीयया सम्मार्गं प्रति ग्रहस्योद्देश्यत्वं शक्त्या तं प्रत्येव एकत्वस्य करणत्वं लक्षणया प्रतिपादनीयमिति वाच्यम्, युगपद् वृत्तिद्वयविरोधात् । तस्मादेकत्वस्य सम्मार्गग्रहयोः प्राधान्येन गुणत्वेन च वाक्यभेदस्य दुर्वारत्वादनुपादेयत्वमेवेत्यविवक्षिता अत्र संख्या, अनुपादेयगतत्वादिति सर्वं सुस्थम् ।

ननु यदु[दो]द्देश्यगता संख्या न विवक्षिता, तदा -

‘अमुक्त्वा प्रातराहार निवेद्य व्रतमारभत’ ।

इत्यादौ वृत्ताकं न भक्षयेदित्यादिस्थलीयवृन्ताकवदाहारस्योद्देश्यत्वेन निषेधस्य सम्मार्गवदविशेषेणैव ।

सायम्प्रातर्भण्ड्याणामशनं देवनिर्मितम् ।

इत्यनेन प्राप्तयोद्विवारात्रिमोजनयोः प्राप्तेर्ग्रन्थपूर्वदिनं ऽप्युपवासप्राप्तिरिति चेदत्राहुः सकृदुच्चरितः शब्दः सकृदर्थं गमयतीति न्यायादेकाहारपदेनैकस्यैवाहारस्य निषेधः । न चाधिकरणविरोधः, न्यायानुरोधेनाधिकरणस्य सकृदोच्चारित इति प्राञ्चः । तन्न कोटिघटमिप्रायकघटा इति पदेन ऋटिति कोटिघटविषयकशब्दोवस्थानुभवतिष्ठ-

तथा तादृशन्यायस्यासम्भवात् । न च स्वरूपाणामेकशेष एकविभक्ताविति सूत्रेण  
लुप्तानां कोटिघटपदानां स्मरणं कल्पयित्वा शाब्दबोध इति वाच्यम् तावत्पदो-  
पस्थितिकल्पने महागौरवात् । तावच्छाब्दबोधविलम्बस्यानुभवविरुद्धत्वात् । स्वरूपाणा-  
मिति सूत्रं प्रत्याख्यातवता भाष्यकारेण प्रत्याख्यातप्रायत्वान्च । किञ्च, ग्रहवन्ना-  
हारस्योद्देश्यत्वं, येन तद्गता संख्या अविवक्षिता स्यात् । न चाहारपदेन संस्कारविशिष्टं  
द्रव्यमुद्दिश्य भोजनभावो विधीयते, द्रव्यस्य भूतभाव्युपयोगामावादसंस्कार्यत्वात् ।

ननु वृन्ताकं न भक्षयेदित्यादी, न कलञ्जं भक्षयेदित्यादौ च, यथा रागप्राप्त-  
कलञ्जभक्षणोद्देश्येन वृन्ताकभक्षणोद्देश्येन च निषेधो विधीयते तथाऽत्रापि रागप्राप्ता-  
हारभक्षणोद्देश्येन निषेधो विधीयते । आहारस्योद्देश्यत्वमेवेति चेन्न, वृन्ताकादिभक्षणस्य  
पापसाधनत्ववदत्र पापसाधनत्वस्याश्रुतेः । अत्र वदन्ति—वृन्ताकं न भक्षयेदित्यादौ  
यत्र समयविशेष देशविशेषे वृन्ताकभक्षणस्य पापसाधनत्वं श्रुतमस्ति, तत्र रागप्राप्त  
वृन्ताकभक्षणोद्देश्येन निषेधे न कलञ्जं भक्षयेदित्यादिवद् गतिः । यत्र पुण्यजनकत्वं वृन्ता  
कभक्षणाभावः कार्तिकादौ श्रुतमस्ति तत्र स्वर्गाद्युद्देश्येन वृन्ताकभक्षणनिषेधस्य वि-  
धेयत्वमेव । तत्र संख्यादिविवक्षणे गां दद्यादित्यादिवद् गतिः । प्रकृते व्रतजन्यापूर्वमपूर्वं  
साधनीभूतञ्चोद्दिश्याहारभोजनाभाव एव विधीयते, अत उपादेयत्वमेवाहारस्यातस्तद्ग-  
तसंख्या विवक्षितैव । अत्र समयप्रदीपजीर्णोद्धारे मधुसूदनठक्कुराः—‘नहि आहारमुद्दिश्य-  
भोजननिषेधः तत्संस्कारकत्वेन विधीयते, द्रव्यस्य भाविभूतोपयोगाभावात् । किन्तु  
द्रव्यकर्म्मकभोजनाभाव एव क्रत्वर्थनया विधीयते । तत्र क्त्वावाच्यपूर्वकालतान्वयोऽप्रकृ-  
त्यर्थेऽपि निपातानां व्युत्पत्त्यन्तरस्यावश्यकत्वाद् घटो नास्तीत्याख्यातस्यार्थस्य संख्यायां  
प्रतियोगिनि विशेषणतयाऽन्वयादस्तित्वाभावप्रतियोगी घट इत्यन्वयस्वीकारपक्षेऽपि  
व्युत्पत्तिरङ्गोचस्यावश्यकत्वादिति नाहारस्योद्देश्यतेति प्राहुः ।

तेषामयमाशयः—ग्रहं सम्माष्टीत्यादौ यथासंस्कारविशिष्टग्रहोद्देश्येन सम्मार्गो  
विधीयते तथा द्रव्योद्देश्येन भोजनाभावस्य न विधेयत्वम्, भोजनाभावस्य द्रव्यासंस्कार-  
कत्वात्, द्रव्यस्य भाविभूतकर्म्मनिपुक्तत्वात्, किन्तु व्रतजन्यापूर्वोद्देश्येन क्त्वाप्रत्ययार्थपूर्व-  
कालिकत्वविशिष्टाहारभोजनाभाव एवात्र स्मृतिमूलकविधिविधेयः । न च क्त्वाप्रत्ययार्थ-



पूर्वकालिकत्वं भोजन एवान्वेति न तु भोजनभावे, प्रकृत्यर्थान्वितस्वार्थबोधकत्वरूप-  
व्युत्पत्तिविरोधादिति वाच्यम्, व्युत्पत्तिसङ्कोचस्य सर्वग्रन्थकारसम्मतत्वादित्यलम-  
प्रकृतेन ।

निषेधो वाऽयं संस्कारोऽवयवावयविवृत्तिना ।

रूपेण प्रतिपत्तव्यो न चावयवसंयुते ॥

ईदृशी देशकाली तु, ज्ञेयावुद्देश्यनामकौ ।

यथा न संख्या तत्रोक्ता तथावयवसंयुतिः ॥

एकादशीमुपवसेन्न कदाचिदतिक्रमेत् ।

न करोति च यो भूढ एकादश्यामुपोषणम् ।

मानवो नरकं याती—

त्यादिस्थलीय नित्यत्वप्रापकैकादशीमुपवसेदित्यादौ न कलञ्जं भक्षयेत्  
वृन्ताकं न भक्षयेदित्यादिवदेकादश्युद्देश्येन भोजननिवृत्तिरूपोपास एकादशी-  
भोजनोद्देश्येन निवृत्तिर्वा विधीयते । वृन्ताकाधिकरणन्यायेनाप्येकादशीगता  
संख्या न विवक्षिता । अतोऽविशेषेणैव सर्वैकादशीभोजननिषेधः, एकत्वस्या-  
विवक्षितत्वात् । एवं वृन्ताकाधिकरणन्यायेनावयवावयविसाधारण एकादशीत्वाक्रान्त-  
दण्डादिसाधारणो भोजननिषेधः ।

नन्वेकादश्यां न भुञ्जीतेत्यादौ न कलञ्जं भक्षयेदित्यादिवद् बलवद-  
निष्ठाननुबन्धित्वविशिष्टेष्टसाधनत्वनिषेध एवार्थः, स चैकादशीकाल एव युज्यते ।  
न च द्वादश्यामपि निषेधः कालमात्रक इति निषिद्धे कालवर्जनमित्यादि नानाविधि-  
स्मृतिसत्त्वादिति चेत् एकादशीमुपवसेदिति विध्यैकवाक्यतया एकादश्या-  
मुपवासस्याहोरात्राभोजनात्मकस्य सिद्धौ एकादशीकाले शास्त्रार्थीभूत उदयगामिनि  
प्रक्रान्तस्य एकादश्या विशेषणत्वेनोपलक्षणत्वेन वाऽहोरात्राभोजनस्य  
परिसमापनम् ।

नन्वेकादशीभोजननिवृत्तिरूपव्रतस्य नित्यत्वे—

यदिच्छेद्विष्णुसायुज्यं सुतान् सम्पदमात्मनः ।

एकादश्यां न भुञ्जीत पक्षयोरुभयोरपि ॥

इत्यादिमूलगुणविवाक्येन एकादशीमुपवसेदित्युत्पत्तिविधिप्राप्तभोजनाभावोद्देश्येन  
विष्णुसायुज्यादिफलं विधीयते, अग्निहोत्रादिवत् । नन्वेवं काम्यत्वलाभे नित्यत्वकाम्यत्व

योर्विरोधानुपपत्तिः । न च काम्यत्वनित्यत्वयोर्विरोधाभावः, अकरणे प्रत्यवायतदभावयोर्विरोधित्वात् । किञ्च, काम्यस्य त्यक्तुं शक्यतया नित्यस्य त्यक्तुमशक्यतया नित्यत्वं काम्यत्वविरुद्धमिति सर्वसम्मतमिति चेन् मैवम्, खादिरो यूपो भवति इति वाक्येन क्रतुसाधनीभूतयूपोद्देश्येन खादिरत्वं विधीयते । अतः खादिरयूपस्य नित्यत्वं खादिरं वीर्यकामस्य कुर्वीतित्यनेनोत्पत्तिविधि-प्राप्तखादिरयूपोद्देश्येन वीर्यफलकत्वविधायकवाक्येन दध्ना जुहोतीति वाक्यप्राप्तदधि-करणकहोमोद्देश्येन इन्द्रियकामस्य जुहोतीत्यादिवाक्येनाग्निहोत्र इन्द्रिय-फलकत्वविधायकेनाग्निहोत्रस्य काम्यत्ववत् यूपस्यापि काम्यत्वं तथा प्रकृतेऽपि नित्यत्वकाम्यत्वयोरविरोधः । न च तत्र यूपस्य क्रत्वर्थतया काम्यत्वमेव, अङ्गस्य प्रधानफलफलकत्वस्य सकलसम्मतत्वादिति वाच्यम्, एतद्वैपम्यस्याप्रयोजकत्वात् । प्रमाण-द्वयसमावेशमात्रस्य प्रयोजकत्वात् । तथा च जैमिनिः--एकस्थोभयरूपत्वं संयोगपृथक्त्व-वदिति एकस्थोभयरूपत्वं संयोगपृथक्त्ववद् विरुद्धम् । अपि चाग्निहोत्रं जुहुयात् स्वर्गकाम इति काम्याग्निहोत्रस्यैव यथा यावज्जीवमग्निहोत्रं जुहोतीत्यादौ जीव्यधिकारिकत्वेन नित्यताऽपि श्रूयते तथा प्रकृते काम्यत्वनित्यत्वयोरविरोधः । नहि तत्र कर्मभेदः, शब्दान्तरादिषट्प्रमाणीयविरहात् । तथाहि, शब्दान्तराभ्याससंख्यागुणप्रकरणनाम-धेयानामेव कर्मभेदकत्वम् । तत्र शब्दान्तरं, यथा यजति जुहोति तेषां लोके अर्थं भेदोऽस्ति तत्र शब्दान्तरस्यैव भेदकत्वम् । अभ्यासो यथा, दशंपूर्णमासाङ्गयागस्थले इडो यजति समिधो यजतीत्यादौ यजतीत्यस्याभ्यास एवेडयागसमिधागयोर्भेदकः । लोकेऽर्थभेदानवगमादेकस्यैव वस्तुनः प्रकृते इडयागसमिधागे नाना नामेति न सन्देहः सम्भवति । इडो [यजति समिधो ?] यजतीत्यनयोर्वाक्ययोर्नानामैकवस्तु-प्रतिपादकत्वे वैयर्थ्यादनुवादत्वप्रसक्तेः । संख्या यथा, सप्तदश प्राजापत्यान् पशूनाल-भेतेत्यादौ । अत्र विचार्य्यमधिकमन्यत्र । गुणो यथा, वैश्वदेव्यामिक्षा भवतीति श्रूयते । ग्रामिक्षा खिरिसा इति प्रसिद्धा । तत्र श्रूयते, तप्ते पयसि दध्यानयति । तत्र वाजिम्यो वाजिनं वाजिनं तञ्जलम् ।

अत्राशयः—ग्रामिक्षया वैश्वदेवयागसम्पत्ती तत्राकाङ्क्षाविरहात् वाजिन-द्रव्येण वाजिदेवताकयागान्तर एव द्रव्यस्वरूपकरणभेदाद्भेदः । कर्मणोरिति गुणानां समुच्चयवि[क]ल्पादिकल्पने बीजाभावात् । प्रकरणं, यथा मासमग्निहोत्रं जुहोति । अत्राग्निहोत्रप्रयोगेऽपि अग्निहोत्रप्रकरणभेदाद्यागपरत्वम् । नामभेदो, यथा प्रेधि ज्योतिर्विश्वज्योतिः सर्वज्योतिरिति नामभेदस्यैव भेदकत्वम् । अतएव समयप्रक्षीपज्योति-



द्वारे मधुपूजनठक्कुरोप्याह—जन्माष्टमीजयन्तीव्रते मित्रे संज्ञाभेदादिति । नन्वग्नि-  
होत्रं जुहोति स्वर्गकामः, यावज्जीवमग्निहोत्रं जुहोतीत्यादावपि अभ्यास एव भेद-  
कोऽस्त्विति चेन्न । अत्र गुणविधायकत्वेनाभ्यासस्योपपत्तेरन्यप्रमाण-याप्रसक्तः । ननु  
यावज्जीवशब्दोऽयं पुरुषायुःपरिमितकालतात्पर्यकः अग्निहोत्रं जुहोतीत्युत्पत्तिविधि  
प्राप्ताग्निहोत्रोद्देशेन स्वर्गफलकत्वविधायकेनाग्निहोत्रं जुहुयात् स्वर्गकाम इति  
काम्याग्निहोत्रविधायकवाक्येन प्राप्तफलान्निहोत्रोद्देशेन कृत्यपुरुषायुःपरिमिति-  
कालिकत्वरूपो गुणो विधीयते ।

नन्वधिकारान्तरबोधकः, पुरुषधर्माबोधकत्वात् । तथा च स्वर्गकामनया तावत्का-  
लकरणे स्वर्गावाप्तिरिति चेन् मैवम्, जीवशब्दस्य प्राणवारणार्थकतया कालावाचित्वात् ।  
प्राणवारणं पुरुषधर्म एवातः—स्वर्गकामनेव [प्राणवारण?] मय्यपरं निमित्तं तन्निमित्तो  
नित्यप्रयोगः । तेन यावज्जीवरूपनिमित्तिकत्वात् अहरहः कर्तव्यत्वं तस्य काम्यत्वेन  
कामनाकालमात्रकर्तव्यत्वमतोऽहरहः कर्तव्यत्वरूपनित्यत्वकाम्यत्वयोरेकत्र समावेशान्न  
विरोधः । तथा च कालभेदेन विष्णुपूजाया इव तदुभयोपपत्तेरिति भावः ।

नन्वग्निहोत्ररूपकर्मणः स्वर्गकामनासत्त्वे कालभेदेन कृतस्य काम्यत्वं नित्यत्वं च  
नित्यविष्णुपूजानन्तरं काम्यविष्णुपूजावत् सम्भवति । प्रकृते च एकादश्युपवासव्रत-  
कर्मणः पष्टिदण्डात्मककालकर्त्रोरभेदात् प्रयोगभेदः कथं स्यात् । तदभेदे नित्यत्वकाम्य-  
त्वयोरनुपपत्तिरिति चेन्मैवम्, सकृदेवानुष्ठिते प्रयोगद्वयसिद्धेः । यथा श्राद्धादिनिमित्त-  
ब्राह्मणकर्तृकप्रकृद्भोजनेन श्राद्धमैन्द्रं दधि भवत्यमावास्यायामग्नीषोमीयः पुरोडाशो  
भवत्यमावास्यायामित्याद्युत्पत्तिविधिप्राप्तमैन्द्रान्यमग्नीषोमीयादीष्टित्रयं दशपदवाक्ये  
आग्नेयाष्टकपालो भवति पौर्णमास्यामग्नीषोमीयः पुरोडाशो भवति पौर्णमास्या  
मुपांशुमन्तरा यजतीत्युत्पत्तिविधिप्रत्ययप्राप्तमाग्नेयमग्नीषोमीय उपांशुरिति इष्टित्रयं च  
प्रधानम् । तत्र इडो यजतीत्यादि प्राप्तं प्रयाजादिकमङ्गं तत्र सकृदनुष्ठितः प्रयाजादिरा-  
ग्नेयत्रयोपकारकः तन्त्रेण द्वितीये ज्योतिष्टोमे सर्वासामिष्टीनां विनियोगो वर्तते ।  
तत्राग्निषोमीयं पशुभालभेदित्यनेन विहितो यः पशुयागः स साम्नाय्यविकार इति  
हेतोरतिदेशप्राप्तप्रयाजादिकवारमनुष्ठित एव पशुयागाङ्गभूतायाः पशुपुरोडा-

शेष्या इष्टित्वादतिदेशः प्राप्तोऽपि सर्वासामिष्टीनां दर्शपूर्णमासी प्रकृतीति न्यायात् पुनर्न क्रियते । स एव पशुपुरोडाशस्याप्युपकारकः । प्रसङ्गेन यथा जामत्रयंदत्तो दीपः प्राधुनिकाणामुपकारकः काम्यप्रसङ्गेन नित्यप्रयोगसिद्धिः,

काम्येन नित्यसिद्धिः स्यात् प्रसङ्गेनोभयात्मकः ॥ इति ।

नानाकर्मफलार्थेन सकृदेव कृतं यथा ।

अङ्गमङ्गत्वमायाति तदा तन्त्रमुदीरितम् ।

एकस्यार्थे कृतं कर्म सकृदेव यदा भवेत् ।

नानाकर्म फलायानं [लं] प्रसङ्गः परिकीर्तितः ॥

इत्यलमप्रकृतेन, प्रकृतमनुसरामः । उच्चैः ऋचा क्रियते त्रयो वेदा अजायन्त इत्यत्र सिद्धान्तस्यैव वेदो वेति न्यायपदेनोच्यते निबन्धिभिः । अत्र देवनाथठक्कुराः—

संक्रान्तेः पुण्यकालस्तु षोडशोभयतः कला [ः] ।

चन्द्रसूर्योपरागे तु यावद्दर्शनगोचरः ॥

इत्यत्र तं न्यायसञ्चारं चक्रुः । तथाहि, नन्वत्र दृशेच्छाक्षुपशक्तत्वात् तत्काल एवाधिकारी भवेत् न तु मज्जनकालेऽपि । तथा च दर्शनविषयीभूतसूर्योपरागकालजीवित्वस्यैवाधिकारत्वादिति चेत् न, उपक्रमस्य दर्शनपदार्थानुरोधेन गोचरपदस्य तद्योग्यतापरत्वात्, वेदा वा प्रायदर्शनादिति न्यायात्तादर्थ्यः, प्राये उपक्रमे वेदपददर्शनादुपसंहारेऽपि ऋक्-पदादिकं वेदपरमेवोपक्रमानुरोधात् । तथाहि, त्रयो वेदा अजायन्त इत्युपक्रमस्य वेदपदेन वेदनाजनको विधिभाग उच्यते, तदनुरोधादुपसंहारेऽपि उच्चैः ऋचा क्रियते उच्चैस्साम्ना उपांशु यजुषा उच्चैर्ऋगदेन इत्यत्र ऋक्यजुस्सामपदेऽपि विधिभागाभिधानम्, तस्य-करणत्वासम्भवात् । ऋगाद्याम्नातकार्यपराणि ऋगादिपदानि लक्षणाङ्गीकारात् निगदः सम्बोधनार्थः यज्ञः । न च वेदपदस्यैव ऋगादिपरत्वमिति वैपरीत्यमेवास्तु इति वाच्यम्, वेदपदस्य त्रय [?]मोपस्थितत्वेनार्थपरत्वात् । तदानीमनुपपत्त्यभावात् अजाविकरणे च वक्ष्यते । तदेवमतिपीडनेनैव पललाघवसम्बलितमुपस्थितिलाघवमेव शरणमिति दिक् ।

नवीनवाचस्पतिमिश्रास्तु —अत्र सूर्योपरागस्य निमित्तत्वप्रतिपादनात् ज्ञानस्यैव निमित्तत्वात् ज्ञानमात्रे प्राप्ते यावद्दर्शनगोचर इति वचनाच्चाक्षुषस्यैवेह निमित्तता चाक्षुषज्ञान एव दर्शनपदस्य मुख्यत्वात् ।



न च नैक्षेतोद्यन्तमादित्यं नास्तं यान्तं कदाचन ।  
नोपरक्तं न वारिस्थं न मध्यनभसो गतमिति ।

मनुवचनाद्दर्शनस्य निषेधात् प्रकृते दर्शनपदस्यावधारणमात्रपरत्वमिति वाच्यम् ।  
इदं शास्त्रप्राप्तदर्शनं विहाय मनुवचनं रागप्राप्तदर्शननिषेधकम् अतो न विरोधः ।  
न निशि स्नायात् राहुदर्शने स्नायादित्यत्रेव चाक्षुषम् स्नानादिकर्तुरेव लाघवात् ।  
एवञ्च स्पष्टेऽपि ग्रासे अपश्यतो नाधिकारः । न चैवं मञ्जनकाले नोपरागप्रत्यक्षमतः  
स्नानकाले तस्य स्नातः पुण्यकालो न स्यादिति वाच्यम्, उपक्रमस्थदर्शनपदानुरोधेन  
शेषस्थगोचरपदस्य तद्योग्यतालक्षकत्वात् । वेदो वेत्यत्र तथैव सिद्धान्तितत्वात् ।  
योग्यता च दर्शनवाधकमानाभावरूपा । सा च मेघगुल्मादिव्यवहितेऽप्यस्ति ।  
तत्र मेघाद्यपसरणेन ग्रासदर्शनस्य सम्भवात् । तत्र मेघाद्यावरणेन ग्रासदर्शना-  
भावस्यानुमानायोगात् । दोषातनरविग्रहदिवातनशशिग्रहयोर्दोषातनत्वेन दर्शना-  
भावोऽनुमातुं शक्यत इति न तत्र दर्शनयोग्यता, तेनैतादृशयोग्यतालिङ्गितो ग्रासो  
यावदनुवर्तते तावद्दर्शनानन्तरं पुण्यकाल इति सिद्धम् ।

यत्तु प्रयत्नानपनेयप्रतिबन्धकविरहो योग्यतेति प्राचीनैर्लिखितं तदप्युक्त-  
मेवेति, अन्यथादर्शनानन्तरं मेघच्छन्ने ग्रासे, तन्मते, अनधिकारः स्यात् । अतएव  
योग्यताश्रयणेन दोषातनरविग्रहदिवातनशशिग्रहयोनिरास इति । योग्यता च यदि  
ग्रासं कोऽपि पश्यति तदा जायत, इति तल्लिखनं सङ्गच्छते । मेघच्छन्ने कस्यचिद्-  
र्शनसम्भवे तत्रार्थतो योग्यताया उद्गमादित्याहुः, तन्न, वाधकमानाभावे  
प्रतियोगिविधया दिवातनत्वादेर्दर्शनानन्तर्यदिर्निवेशे गौरवात् । न च तथा  
सति योग्यतैवानिर्वाच्या । दिनवृत्तित्वे सति विजातीयपरिमाणवत्त्वं सूर्योप-  
रागयोग्यता रात्रिवृत्तित्वे सति विजातीयपरिमाणवत्त्वं चन्द्रोपरागयोग्यता, एवं मेघच्छ-  
न्नेऽपि काल एव पुण्यस्य एतादृशदर्शनयोग्यकालजीवित्वस्याधिकारत्व आयाते मेघच्छन्ने-  
ऽप्यधिकार एव तत्कालजीविनाम् । न चैतादृशकालजीवित्वं वर्षान्तरवृत्तिपुरुषेऽप्यस्ति,  
एतद्वर्षीयोपरागे वर्षान्तरवृत्तिपुरुषेऽप्यधिकारापत्तिरिति वाच्यम्, वर्षभेदेन योग्यताया  
भेदात् ।

किञ्चोपक्रमस्थदर्शनपदस्य मुख्यतार्थता गोचरपदस्य योग्यतार्थकता वेदो वेति  
न्यायात् । अतो दर्शनान्तरदर्शनयोग्यकालजीवित्वमधिकार इत्यपि न साधु, दर्शनानन्त-  
र्भावस्य राहुदर्शने स्नायादिति विधौ दर्शनपदस्य मुख्यार्थत्वं विना कर्तुमशक्यत्वात् ।  
न चोपक्रमानुरोधादत्र मुख्यत्वं सम्भवति, नोपरक्तं न वारिस्थमित्यादिनिषेधविरोधात्

न च न निशि स्नायादित्यादौ विहितस्नानेतरस्नानवत् तत्रापि राहुदर्शने स्नाया-  
दित्यादिविहितराहुदर्शनेतरदर्शनस्यैव निषेध इति वाच्यम् तादृशविधौ स्नानस्य  
विधेयत्वे तथा सम्भवेऽपि प्रकृते दर्शनोद्देश्यत्वे तथा सम्भवात् । न चात्र दर्शनस्यापि  
विधेयत्वमस्तु चाण्डालस्पर्शो स्नायादित्यादौ चाण्डालस्पर्शत्रिभिस्तत्त्वध्याघातापत्तेः ।

देशः कालो निमित्तञ्च संस्कार्यकर्मणः फलम् ।

इति मीमांसकाः प्राहुरनुपादेयपञ्चकम् ॥ इति ।

किञ्च, यदि दर्शनं स्यात्तादा स्नायादिति वाक्यभेदकल्पनाप्रसक्तिरपि स्यात्,  
तस्मादवधारणमेव दर्शनपदार्थः । नेह वेदो वेति न्यायप्रसक्तिः । तच्चावधारणं चक्षुः-  
संयोगप्रयोज्यज्ञानं परम्परयाप्तज्ञानजन्यं ज्ञानं वेत्यन्यदेतत् । कर्मण्यत्र प्रवृत्तिनिवृत्ति-  
रूपे बोध्ये अधिकं प्रवर्तनाविधेचनावसरे विधेयविष्ये ।

ननु— अथ भाद्रपदे मासि कृष्णाष्टम्यां कलौ युगे ।  
अष्टाविंशतिमे जातः कृष्णोऽसी देवकीसुतः ।  
भारावतरणार्थं क्षत्रियाणां क्षयाय च ॥  
तस्मात् स तत्र संपूज्यो यशोदा देवकी तथा ।  
गन्धर्वैर्मल्यैस्तथा धूपैर्यवगोरससम्भवैः ॥  
सगोरसैर्मक्ष्यभोज्यैः फलैश्च विविधैः पृथक् ।  
रात्रौ प्रजागरः कार्यो नृत्यगीतसमाकुलः ॥  
अरुणोदयवेलायां नवम्याञ्च ततः स्त्रियः ।  
रक्तवस्त्रावृताः सर्वा रक्तमाल्यैरलंकृताः ॥  
नयन्ति प्रतिवाचीषां [?] नानाविभवविस्तराः ।  
नदीतीरं शुभं रम्यं विविक्तं वा महासरः ॥  
तत्र स्नानं प्रकुर्वन्ति स्नापयन्ति च ताः स्त्रियः ।  
ततः प्रविश्य च गृहं यवान्नं भुञ्जते च ताः ॥  
युक्तमिक्षुविकारैश्च मध्वाज्यमरिचैः सह ।

इत्यादौ अक्ताधिकरणन्यायेन भुञ्जीत ता इति पारणायाः स्त्रीपूषसंहारात् स  
तत्र सम्पूज्य इत्यादावुपक्रमे सामान्यकल्पने लाघवेन प्राप्तस्य सामान्यतोऽधिकारिवाच-



कपदस्य विशेषेण क्षणाविशेषाधिकारिकल्पनातो वेदो वेति न्यायविरोधः । न चाक्ताधिकरणे उपसंहारानुरोधाभावः । तत्र तदनुरोधस्य सकलसिद्धान्तिसिद्धत्वात् । तथाहि 'अक्ताः शर्करा जुहोति', इत्युपक्रम्य 'तेजो वै धृतमित्युपसंहारः' । तेनाक्ता इत्यनेन प्राप् स्याञ्जनसाधनद्रव्यस्योपसंहारानुरोधात् धृतत्वं प्राप्यते तथा पारणायाः स्त्रीपुंसंहारानुरोधात् सामान्यतः प्राप्ताधिकारस्थले अधिकारविशेषः कल्प्यते । तथा चोपसंहारानुरोधस्योपक्रमस्य दुर्वारत्वादिति चेन्मैवं अक्ता इत्यादी "तेजो वै धृतमिति" धृतस्तुतेरन्यथानुपपत्त्या अञ्जनसाधनत्वलाभः । "यवान्नं भुञ्जीत च ता" इत्यादी ता उद्दिश्य यवान्नभक्षणरूपपारणाविधानात् । अन्यतः प्राप्तस्यैवोद्देश्यत्वात् तत्प्रापकश्च सामान्यतोऽधिकारिप्रापक उपक्रम एव । न चोपक्रमस्य सामान्यतो अधिकारिप्रापकत्वे मानाभावः । आक्षेपस्यासति बाधके सामान्यप्रापकत्वात् । सामान्यकल्पनायां लाघवाच्च । अतएव स्त्रीपुंसाधिकारिकं व्रतमिदमिति समयप्रदीपरत्नाकरादयः । किञ्च "नरो वा यदि वा नारीत्यस्यैवोपक्रमत्वात्" सामान्याधिकारिकं व्रतमिदमिति दिक् ।

ननु याजुर्वेदिके आधानकर्म्मणि सामान्याङ्गत्वेन श्रुतानि वावयन्ती यादीनि तेषु सामवेदिकः स्वरः पठनीयो याजुर्वेदिको वा । ननु स्ववेदनिबन्धनत्वात् शीघ्रोपस्थितिकत्वात् सामवेदिक एव स्वरः पठनीयः । न च प्रधानविविधनिबन्धनो याजुर्वेदिक एव स्वरो भवितुमर्हतीति वाच्यं तस्य प्रधानैकवाक्यतासापेक्षत्वेन विलम्बोपस्थितिकत्वादिति चेत् न साङ्गस्यैवाधानस्य यजुर्वेदेन विधानात् । अङ्गेषु विलम्बोपस्थितेरप्युपांशु स्वरो बलीयान्, प्रधानाश्रितत्वात् । अतस्तेषु याजुर्वेदिक एवोपांशुस्वर इति भाष्यकारः ।

याजुर्वेदिक आधाने वावयन्तीय सामसु ।

स्वरस्तूपांशुरेव स्यात् कर्मवेदनिबन्धनः ॥

यथा साम्नि स्वरस्त्वेष कर्मवेदनिबन्धनः ।

तथा मन्त्रेऽपि पाठः स्यान्मन्त्रवेदनिबन्धनः ॥

यत्रैकमेव कर्म्मनिकेषु वेदेषु श्रुतं तत्र क्वोत्पत्तिः क्व च तदनुवादेन गुणान्तरविधानार्थं श्रवणमिति जिज्ञासायाम् उच्यते । यत्राङ्गबाहुल्यं तत्रोत्पत्तिः । सेवकबाहुल्येन राजावस्थाननिर्णयवत् । वस्तुतस्तु कर्म्मस्वरूपपरिचायकसद्रव्यदेवता

सकलाम्नानस्यैव तन्निर्णयिकत्वात् । तथा च यत्र द्रव्यदेवताद्याम्नानं तत्रोत्पत्तिः । ननु यत्र एकस्मिन् वेदे द्रव्याम्नानमपरस्मिन् वेदे देवताम्नानं, तत्र क्व उत्पत्तिः क्वानुवादः विनिगमनाविरहादुभयत्रोत्पत्तिमत्वे कर्मभेदापत्तिः । न च विनिगमनाविरहादुभयत्रानुवाद एवेति वाच्यम् । उत्पत्तिं विना अनुवादस्यासम्भवादिति चेत् न देवताम्नानस्यैवोत्पत्तिनिर्णयिकत्वात् । न च देवतायाः कर्मानिष्पादकत्वेन वहिरङ्गत्वाद्दोषं द्रव्यस्यान्तरङ्गत्वादवलवत्त्वेनोत्पत्तिनिर्णयिकत्वमिति वाच्यं ? देवतायाः कर्मव्यभिचारितया तदाम्नानस्यैव निर्णयिकत्वात् । न च द्रव्यमव्यभिचारि अनुकल्पविकल्पयोरपि सम्भवात् । न च तत्र तत्रानुवादे प्रयोजनाभावः “दध्ना जुहोती”-त्यादिवदविरोधिगुणान्तरविधायकत्वात् । अथ विरोधिगुणान्तरविधाने का गतिरिति चेत् तत्रोभयत्रोत्पत्तिरेव कर्मणोर्भेदात् विरोधिगुणस्य कर्मभेदकत्वात् । यथा-दिवारात्रिरूपाङ्गभेदाज्जयन्तीकृष्णाष्टम्योर्भेदः । यत्र च कस्यचिदपि विरोधिगुणस्याभिवाननास्ति तत्राप्यभ्यासाद्यन्यतमसत्वे कर्मणोर्भेद एव । न च शाखान्तराधिकरणन्यायेन सत्यपि सर्वेषामुत्पत्तिपरत्वे कर्मैकत्वं तद्वदिहाप्यध्येतृभेदाभावात् । तस्माद्यत्र देवताम्नानं तत्रैवोत्पत्तिः, तद्वेदानिवन्धन एव स्वर इति सिद्धान्तः । नन्वभ्यासनिवन्धन-एव कर्मभेदोऽस्तु तथा चोभयत्रोत्पत्तित्वे वाचकाभाव इति चेत्, न, अभ्यासस्य कर्मभेदकत्वे भिन्नविषयकत्वात् । तथाहि शब्दान्तराभ्यासगुणप्रकरणनामधेयानामेव कर्मभेदकत्वम् । अतएव जन्माष्टमीजयन्तीव्रते भिन्ने, संज्ञाभेदादिति जीर्णोद्धारकृत्यप्याह ।

इति मीमांसारसपत्त्वले वाक्यतरङ्गः ।

### [प्रकरणनिरूपणम्]

अथ प्रकरणं निरूप्यते । ननु किमिदं नाम प्रकरणम् ? अथ सन्निधा[ना]म्नानंप्रकरणं तदेवाङ्गताग्राहकम् । तथा च यदङ्गं यदाम्नानसन्निधाम[ना]नातं तत्तदङ्गमिति व्याप्तिः यवागुवत् । तथाहि “अग्निहोत्रं जुहोति” “यवागुम्पचति” इत्याम्नानां समव्यवधानेनैवास्त्यतो यवागुपाकस्याग्निहोत्राङ्गत्वमेवेति चेत्, न, दर्शपौर्णमाससन्निधानाम्नात-गोदोहादेरपि तदङ्गत्वापत्तेः । तत्रैव व्यभिचारान्नायं नियमः । साक्षात्त्वमपि विशेषण-मस्तु तत्र कर्मनिष्ठमङ्गं निरूपितम् । तथा च प्रधानाकांक्षत्वे सति सन्निधिपाठः प्रकरण-शब्दार्थः, गोदोहवारणाय सत्यन्तं गोदोहस्य सन्निधिपाठेऽपि न प्रधानगताकांक्षा-विषयत्वम् । प्रधानयोर्दशपौर्णमासयोरितिकर्तव्यताकांक्षाविरहादिति चेत्, उपहोमा-



देरपि तथापत्तेः । प्रधानस्य दर्शनीर्णमासादेरितिकर्तव्यताकांक्षातत्सन्निधिपाठयोस्तत्र सत्त्वात् । अथोभयाकांक्षत्वविशिष्टं तत् । तथा च प्रवानगताकांक्षासहकृताङ्गगताकांक्षा वत्वे सति सन्निधिपाठवत्त्वम् तत्, यवागुपाके तच्चास्ति । अग्निहोत्रं कथं जुहुयादिति प्रधागताकांक्षासहकृता यवागुपाकस्य किं प्रयोजनमिति यवागुपाकगता या आकांक्षा तद्विशिष्टत्वे सति सन्निधिपाठस्य सत्त्वात्, प्राकृताङ्गे विकृतेः प्रकरणविषयत्ववारणाय सन्निधिपाठस्य गोदोहने दर्शनीर्णमासाङ्गत्ववारणाय प्रधानाकांक्षाया उपहोमवारणाय प्रयोजनानांकांक्षाया विवक्षणादिति चेत् न, सिद्धरूपाणाम्मन्त्राणामपि प्रकरणविषयत्वापत्तेः । मन्त्रस्य प्रकाश्याकांक्षायाः कर्मणो मन्त्राकांक्षायाश्च सत्त्वात् प्रयाजादीनां प्रधानाकांक्षितत्वेन प्रकरणाविषयत्वापत्तेः । ननु दर्शनीर्णमासयोः प्रकारान्तरेण प्रयोजानाकांक्षितत्वेऽपीतिकर्तव्यतात्वेन तदाकांक्षोपपत्तेर्युक्तं प्रकरणम् । ननु किमिदमितिकर्तव्यतात्वम्, न तावत् फले प्रधानापूर्वं वा जनकत्वं प्राधान्यापत्तेः । प्रयाजादेर्विकृतावतिदेशवदान्नेयादेरपि अतिदेशापत्तेश्च । उक्तरीत्याग्नेयादेरपीतिकर्तव्यतात्वापातात् । नापि करणजनकत्वं प्रयाजादिषु बाधादिति चेत् न, शक्तिविशेषस्यैदितिकर्तव्यतात्वात् । तथा च सन्निहितस्य फलवतो अनवगताङ्गताकपदार्थविषयेतिकर्तव्यतात्वेनापेक्षणम् । तथा च प्रमाणान्तरावगतसन्निहितफलवन्निरूपि आङ्गत्वाभाववत्वे सति इतिकर्तव्यत्वप्रकारेणाकांक्षमाणत्वं श्रत्यादित्रयविनियुक्तस्य प्रोक्षणादेः प्रकरणविषयत्ववारणायार्थं विशेषणं प्रयाजादौ ज्योतिष्टोमाद्यङ्गत्ववारणाय तत्सन्निहितेति गोदोहवारणाय विशेष्यदलम् । अथवाकांक्षातिरिक्तप्रमाणावगताङ्गत्वाभाववत्वे सति फलवत्कर्मैतिकर्तव्यतात्वेनाकांक्षमाणत्वं फलवत्कर्मं सन्निध्याम्नातत्वेऽतीतिकर्तव्यतात्वेनाकांक्षमाणत्वं वा लक्षणम् । अनुयाजाद्यङ्गत्वस्य प्रयाजादौ वारणाय फलवदिति । प्रयाजादौ प्रमाणान्तरावगताङ्गत्वाभाववत्वे सत्यपि प्रयाजसन्निध्याम्नात फलवदनुयाजेतिकर्तव्यतात्वे साकांक्षमाणत्वविरुद्धवदित्युपपत्तिः । अनुयाजस्य फलवत्त्वाभावादितिकर्तव्यतात्वेनाकांक्षाया अङ्गमात्रं विषयत्वमभ्युपेयते । अन्यथा आकांक्षातिरिक्तप्रमाणावगताङ्गत्वाभाववत्वे सति प्रयोजनसाकांक्षत्वविशिष्टसुसन्निध्याम्नातफलवद्यत्कर्मैतिकर्तव्यतात्वेनाकांक्षमाणत्वम् । यत्र तत् कर्माङ्गत्वं तत्रेति सामान्यतो व्याप्ती ज्योतिष्टोमादावितिकर्तव्यतात्वाभावादेव तादृशेति कर्तव्यतात्वेनाकांक्षमाणत्वाभावात् । व्यभिचाराभावेन तद्वारणाय सन्निहिताः

दिपदवैयर्थ्यप्रसङ्गः । सिद्धरूपमन्त्रस्य लिङ्गविनियुक्तस्य प्रकरणाविषयत्वसिद्धयर्थं-  
 मितिकर्तव्यतात्वेनेति विशेषणम् । तथा च केन मन्त्रेण एतत्कर्मदेवताः प्रकाश्या इत्या-  
 कारिकाया सन्निधानाम्नातफञ्जवत्कर्मकांक्षाया एतस्य मन्त्रस्य का देवता प्रकाशयेति  
 प्रयोजनाकांक्षाविशिष्टायाः तादृशमन्त्रादी सत्वेपि न प्रकरणविषयत्वमितिकर्तव्यता-  
 त्वविरहात् इतिकर्तव्यतात्वं करणानुशाहकत्वं तच्च करणतासम्पादकत्वम् । तथाहि  
 अशक्तस्य करणत्वायोगेन कारणनिष्ठा शक्तिरस्तीति निर्विवादम् । सा च कारणतावच्छे-  
 दिका कारणतारूपा वेत्यन्यदेतत् । तदत्र सामग्रीए शक्तिसम्पादिकेति सामग्रीए इति-  
 कर्तव्यता । सा चासिद्धयजनादिक्रियारूपा, तदपेक्षेवेति तत्कर्तव्यतात्वेनाकांक्षा । तथा  
 च सन्निहितप्रयाजादेरङ्गत्वबोधः, प्रयाजादेस्तत् सामग्रीत्वात् । सिद्धरूपब्रह्मस्य व्यापा-  
 रावशेन विना तत्सामग्रीत्वासम्भवात् । तत्सामग्रीत्वेनाकांक्षमाणत्वाभावात्तथा चासिद्ध-  
 यजनादिक्रियैव तद्व्यापारस्तस्यैव सामग्रीत्वादत्र प्रधानगतेतिकर्तव्यताकांक्षासहितया  
 अङ्गगतप्रयोजनाकांक्षाया प्रधानवाक्येन सहाङ्गवाक्यमेकवाक्यतापन्नमिति वाक्यैकवाक्यता  
 कल्पना । तथा च प्रधानाङ्गयोः परस्परान्वयबोधान्धनानुपपत्त्या तयोर्म्योग्यताकल्पना  
 तथा च योग्यताघटकसम्बन्धवाचककल्पश्रुतिकल्पना तथा च श्रुत्या इतिकर्तव्यतात्वेनाङ्ग-  
 बोधनात् । तथाहि “दर्शपूर्णमासाभ्यां यजेदिति” वाक्योपात्तदर्शादौ “समिधो यजतीति”  
 वाक्योपात्तसमिधागादावितिकर्तव्यताकांक्षासहिता प्रयोजनाकांक्षा तिष्ठति । तस्याः  
 प्रतिसन्धानानन्तरं वाक्यद्वयमिदमेकवाक्यतापन्नमिति प्रतिसन्धानम् । अनन्तरं स्वस्ववाक्य  
 समाप्तवाक्यार्थयोस्तयोर्म्योग्यताघटकसम्बन्धकल्पनम् । अनन्तरं च तादृशसम्बन्ध  
 बोधकं समिधो यजति । इत्येवं दर्शपूर्णमासाभ्यां यजेतेति श्रुतेरितिकर्तव्यतात्वं वद-  
 न्तीत्यपदकल्पना । तदयम्भावः समिधो यजतीत्यन्दर्शपूर्णमासाभ्यां स्वर्गकामो  
 यजेतेति महावाक्यम् । तस्मात् समिदादौ तिकर्तव्यताकस्वर्गभाव्यकस्तुत्यादौ तिकर्त-  
 व्यताकव्यापारो वेदवृत्तिरित्येवंविधवाक्यार्थबोधः सम्भवति । प्रयाजादीनामपि  
 उक्तशक्तिजनकत्वेन भावनायामन्वयः । तस्मात् सिद्धं प्रकरणं नाम चतुर्थं प्रमाणम् ।  
 पार्यसारविभिन्नाः असत्त्वगृहीतस्यापि कम्मदिः संयोगविभागजनकत्वदर्शना-  
 श्चेदं प्रकरणम्, अपि तु व्यापारसामान्यस्याख्यातार्थत्वमङ्गीकृत्य तद्विशेषापेक्षैव इतिकर्त-  
 व्यतापेक्षा, तयैव च प्रयाजादीनां तत्त्वेनान्वय इति । तथा च व्यापारविशेषत्वेनाकांक्ष-



माणत्वं प्रकरणमित्युक्तमित्याहुः । तन्न, तथात्वे निरुक्तप्रकरणस्य तद्वदितार्थबोध-  
कत्वानुपपत्तेः । प्रयाजादेर्भावनात्वे तस्यैव फलसम्बन्धानापत्तेः । अस्मन्मते तु यत्नस्यैव  
भावनात्वात्, तस्य च यागजनकत्वेनैव कृतार्थत्वात् तदापत्तिरिति वैपम्यम् । किञ्च वं  
प्रधानस्य स्वतो निराकांक्षस्यान्यतराकांक्षयैव प्रयाजाद्यङ्गत्वापत्तिः, विकृतो भाव-  
नाया विशेषापेक्षायामकलुप्तोपकारैरपि सन्निहितैरुपहोमे निराकांक्षत्वोपपत्तेः । नाति-  
देशकल्पनापत्तिरिति दिक् ।

अत्र गोविन्दठक्कुराः लब्धवाक्यभावानां पदानां कार्यान्तरवशाद् वाक्या-  
न्तरेण सम्बन्धः स चाकांक्षार्थवसितः । अथैक्यादेकं वाक्यं साकांक्षं चेद्विभागः स्यादिति  
सूत्रात् सैव प्रकरणं दर्शपूर्णमासाम्यां यजेत् इति विधौ कथंभावाकांक्षायां “इडो  
यजति”, “वह्निर्व्यजति” “स्वाहाकारं यजति”, “तनूनपातं यजतीत्यनेन” पञ्चयागाना-  
मङ्गत्वबोधनं पाठवशाच्छेषत्वलाभात् परस्परमङ्गाङ्गिसाकांक्षत्वात्, फलान्तराश्रुत-  
त्वात् । दग्धाश्वरथवत् यथा एकस्य रथो दग्ध अपरस्याश्व इति द्वयोः साकांक्षत्वाद्-  
भाभ्यामेवार्थसज्जीकरणमिति प्राहुः ।

आकांक्षान्यप्रकारेण ज्ञाताङ्गत्वं विना कृतम् ।

साकांक्षं फलवत् कर्म सन्निधाने च कीर्तितम् ।

इति कर्ताव्यतात्वेन फलवत्कर्मणोऽष्टितम् ।

क्रियारूपं यदङ्गं स्यात्तत्स्यात् प्रकरणाहितम् ।

इति मीमांसारमपत्वले प्रकरणतरङ्गः ।

[स्थाननिरूपणम्]

स्थानश्चाङ्गत्वे पञ्चमं प्रमाणं, तदेव क्रम इति कथ्यते । स  
एव च सादेश्यापरपर्यायः । तच्च द्विविधम्-पाठसादेश्यम् अनुष्ठानसादेश्यम् ।  
तत्राद्यं द्विविधं यथाक्रमं पाठः, सन्निधौ पाठः । त्रयमपीदम् उभयाकांक्षास्थले  
अन्यतराकांक्षास्थले तत्राद्यप्रोराद्यं काम्ये याज्यानुवाक्यानां मन्त्राणां कामेष्ट्य-  
ङ्गत्वं द्वितीयं सानाद्यपात्रशुन्धनविधौ “शुन्धस्वमिति” मन्त्रस्याङ्गत्वं ग्राहयति ।  
अत्रयद्यप्येतेषां लिगादिप्रमाणैर्नैव विनियोगात् क्रमादीनां क्वचिदपूर्वसाधनत्वलक्षणता-  
त्ययग्राहकत्वमात्रं नाङ्गत्वप्रमापकत्वं, तथापि एतदुदाहरणञ्चौस्तुमे विवेचितमिति  
खण्डदेवभट्टाः । वस्तुतस्तु आग्नेयाग्नीषोमीयोपांशुयागाः क्रमेण ब्राह्मणभागे पठिताः,  
मन्त्रभागे क्रमेणानुमन्त्रणमन्त्राः पठिताः । तत्राग्नेयवैष्णवयोर्द्वयोस्तिसङ्गेनैव विनियोग-

सिद्धिः । “दर्वीरसीति” मन्त्रस्य न लिङ्गेन विनियोगः, किन्तु यस्मिन् देशे ब्राह्मणः पठितः तस्मिन् देशे मन्त्रभागे अस्मि पाठ इति क्रमादुपांशुयागानुमन्त्रणे अस्य नियोगः । अत्र पाठमात्रं ताङ्गताग्राहकं किन्तु पाठेनाकांक्षा उत्थाप्यते । अनेन मन्त्रेण किं कार्यं, यागः केन मन्त्रेणानुमन्त्रणीय, इत्याकारा तादृशाकांक्षाद्वारा पूर्वोक्तरीत्या श्रुति कल्पयित्वा अङ्गतां ग्राहयति । प्राञ्चस्तु तुल्यदेशपाठानुष्ठानात्यन्तरकत्वं स्थानम् अङ्गं ह्यङ्गितमुपकर्तुन्तत् सादेश्यमपेक्षते । तथा च यत् समानदेशतया गदवगतं तदङ्गमेव तद्विज्ञायते । अन्यथा ग्रन्थाङ्गत्वे तत्सादेश्यकल्पनागौरवात् । तत्र पाठसादेश्यं “दर्वीरसि” “दग्धो भूयासम्” इति मन्त्रस्योपांशुयागे विनियोजकम्, आग्नेयाग्नीषोमीययोश्च विनियोगो न, स्थानात् । तथाहि ब्राह्मणे प्रथममग्नीषोमीयो विहितः, पश्चादाग्नेयः मन्त्रभागे मन्त्रक्रमस्तु प्रथममाग्नेयस्य ततो अग्नीषोमीयस्य । तेन स्थानादानेय मन्त्रस्याग्नीषोमीयार्थत्वे प्राप्ते बलवता लिङ्गेन तद्वोधात्, आग्नेयार्थत्वम्, ततस्तु अतस्तदुभयमध्यपठितस्योपांशुयागस्य ब्राह्मणे मन्त्रे “दर्वीरसीति” मन्त्रस्य तदुभयमन्त्रमध्यपठितस्योपांशुयागे विनियोजकस्थानमित्याहुः ।

अनुष्ठानसादेश्यञ्च अग्नीषोमीयपशौ पशुधर्माणाम् । तथाहि अग्नीषोमीये पशौ श्रुतम् “यूपं परिव्रज्यत्युरसनेति” तद्यूपे पशुं वध्नातीति विहितपशुवध्ननसाधनयूपार्थं त्रिवृद् भवति, दग्धमयी भवति, व्याममात्रा भवतीति रसना । तद्वर्माश्च सर्वथैतत् प्रधानयागपूर्वदिनानुष्ठेयाग्नीषोमीयपश्वर्थं प्रधानयागपूर्वदिन एवानुष्ठेया अनुष्ठानसादेश्यात् । अतएव प्रधानयागदिनानुष्ठेयसत्रनीयपशावतिदेशाद्गच्छन्ति ।

इति मीमांसारसप्रबन्धे स्थानतरङ्गः ।

[समाख्या निरूपणम्]

अथ समाख्या निरूप्यते । समाख्या यौगिकी संज्ञा । सा च द्विविधा-वैदिकी लौकिकी च । तत्राद्या वेदविहितपदार्थे, होत्राध्वर्यादिसमाख्या याज्ञिकैः प्रयुज्यते । साप्यङ्गप्रमाणान्तश्चा द्वि-यजुर्वेदीय अश्वम्यं रुद्रसा ता सामवेदी होता ऋग्वेदी भवति । तत्र ऋग्वेदादिविहितकर्मकाण्डे आश्वम्यंहोत्रादिसमाख्या याज्ञिकैः प्रयुज्यन्ते । तेन ऋग्वेदविहितकर्मणामध्वम्युक्तकृतत्वं समाख्यया लभ्यते । ननु अत्र कृतप्रत्ययस्य सम्बन्धमात्रमग्रं अङ्गाङ्गिभाव बोधने असामर्थ्यादिति चेत्, न, प्रकृते कृतप्रत्ययस्याङ्गाङ्गिभावबोधकत्वात् । तथाहि सर्वत्र क्लृप्तावयवशक्तिकं द्विविधं पदं प्रकृतत्रिधा



वाक्यार्थान्वय्यर्थकं, तद्भिन्नञ्च । तत्राद्यं “निर्ममन्ध्येनेष्टकाः पचन्ति”, “प्रोक्षिताभ्या-  
मुदूप[ख]लमुग[स]लाम्यामवहन्तीत्यादौ” निर्ममन्ध्य प्रोक्षित पदादिभिः वाक्येनैव निर्मम-  
न्थनप्रोक्षणादीनां पाकाद्यङ्गत्वं बोध्यते न समाख्याया । द्वितीयं तु “आध्वर्य्यवमधीते”  
इत्यादौ । तथाहि आध्वर्य्यवमध्वर्य्युक्तृकं काण्डमेवं होत्रमपि काण्डे अध्वर्य्युक्तृकत्वं  
तत्काण्डप्रतिपाद्यकर्मणामध्वर्य्युक्तृव्यत्वं चम्यते अनेन चमसः सोमादिभक्षणपात्र-  
मिति यावत् । एवं सोमभक्षणकर्तुः होतृचमस इति नाम । तथा चाध्वर्य्युक्तृव्यकर्म  
प्रतिपादकत्वाश्रयकृद्दर्शः । तस्मात् “आध्वर्य्यवमधीते” इत्यादौ अध्ययनभावनायां भाव्यत्वेन  
विशेष्यस्य काण्डस्यान्वये समाख्याया अनुपयोगेऽपि काण्डांशमात्रे अध्वर्य्युक्तृकत्वादेरन्वये  
समाख्याया उपयोगः । तेन ऋग्वेदविहितकर्ममाध्वर्य्योरङ्गाङ्गिभावः समाख्यानिक  
एवेति सिद्धम् ।

ननु समाख्याया प्रकृतिप्रत्ययार्थाध्वर्य्युक्तृव्यकर्मप्रतिपादकत्वरूपसम्बन्ध-  
बोधने अध्वर्य्युक्तकर्मणोरङ्गाङ्गिभावबोधाय श्रुतिकल्पनावैयर्थ्यम् ? न चेष्टापत्तिरेव,  
तद्वैयर्थ्यं पारदौर्बल्यानुपपत्तिरूपवर्णनस्य सौत्रस्यासङ्गतेरिति चेत् ? कृता सम्बन्धत्वेना-  
ङ्गाङ्गिभावस्य बोधनेऽपि विशेषतस्तद्वोधाय प्रकरणादिकल्पनात् । वस्तुतस्तु अन्वावा-  
नादिवाक्यस्या “ध्वर्य्यु वृणीतेति” वाक्यस्य चैकवाक्यतासम्पादकपदकल्पनस्थले प्रकरणा-  
दिकल्पकत्वं समाख्यायाः । तथाहि “अध्वर्य्यु वृणीत” इति वाक्यमेकत्रापरत्रा “ग्नीन-  
न्वादघातीति” वाक्यं श्रुतमस्ति । तयोर्वाक्यैकवाक्यतापन्नं “यमध्वर्य्यु वृणीते”,  
“योऽग्नीनन्वादघातीति” च वाक्यं श्रुतिकल्पनारूपं, तत्रेयं प्रक्रिया । प्रथमं तयोस्तत्र  
वाक्ययोः सन्निधिपठितत्वरूपकल्पनं, तदेव स्थानम् । सन्निधानपाठमात्रस्याङ्गताग्राह-  
कत्वाभावेनाग्न्याधानस्य कर्त्राकांक्षाकल्पनं, तदेव प्रकरणम् । तयोर्वाक्यैकवाक्यतापन्नं,  
महावाक्यैकदेशत्वरूपवाक्यकल्पनम् । अनन्तरम् अध्वर्य्युनिष्ठाग्न्याधानयोग्यतारूप-  
लिङ्गकल्पना । अनन्तरम् एकवाक्यतासम्पादकपदरूपवाक्यकल्पनम् । “तेनाध्वर्य्यु वृणी-  
तेति” वाक्यस्याग्नीनन्वादघातीतिवाक्यसन्निधिपठितत्वरूपक्रमकल्पने आध्वर्य्यवादि  
समाख्याया एव बीजत्वम् । यतः समाख्याया अग्न्याधाने अध्वर्य्युक्तृकत्वं प्रतीतं तत  
एव सन्निधिकल्पनमिति सिद्धं षष्ठं प्रमाणं समाख्या इति ।

इति मीमांसारसपत्रले समाख्यातरङ्गः ।

[विरोधे बलावलनिरूपणम्]

एवं पट्टप्रमाणेषु निरूपितेषु सम्प्रति विरोधे बलावलं निरूप्यते । विरोधश्च एक-  
स्याङ्गस्य प्रधानद्वयाङ्गताबोधकप्रमाणद्वयसत्त्वे एकस्य प्रधानस्याङ्गद्वयबोधकप्रमाण-  
द्वयसत्त्वे । तत्राद्यमैन्द्रमन्त्रस्य गार्हपत्याङ्गत्वे श्रुतिरिन्द्राङ्गत्वे लिङ्गम् । द्वितीयं तु  
गार्हपत्यरूपप्रधाने ऐन्द्रमन्त्रस्याङ्गताबोधिका श्रुतिः, गार्हपत्यमन्त्रस्याङ्गताबोधकं  
लिङ्गं प्रमाणमस्ति । अथ यद्येकस्य प्रधानस्याङ्गद्वयबोधकप्रमाणद्वयसत्त्वे विरोधः, तदा  
दर्शाङ्गान्यवैमृधस्य वाक्यसत्त्वे प्रयाजस्य प्रकरणसत्त्वे विरोधः स्यादिति चेन्न अङ्गस्य  
द्वारैक्य एव विरोधस्य बलावलप्रयोजकत्वात् । नहि वैमृधप्रयाजयोर्द्वारैक्यमस्ति,  
ऐन्द्रमन्त्रगार्हपत्यमन्त्रयोः कर्मसमवेतार्थप्रकाशनरूपद्वारस्यैकत्वात् तत्र विरोध एव ।  
न च तयोरपि समवेतार्थप्रकाशनरूपद्वारस्य भेद एव, वाक्यभेदेन प्रकाशनभेदादिति  
वाच्यम् ? समवेतार्थप्रकाशनत्वादिरूपेणैकजातीयद्वारकत्वात् तस्यैव द्वारैक्यशब्दार्थत्वात् ।  
यद्यपि वैमृधप्रयाजयोरपि अपूर्वत्वादिना एकजातीयद्वारकत्वमस्ति, तथापि सकलापूर्वं  
निष्ठापूर्वत्वस्य मानामावे तत्तद्वैजात्यस्य स्वीकारात् । यत्र चैकस्यैव प्रधानस्यैकस्मिन्नङ्गे  
प्रमाणद्वयसत्त्वं तत्र तयोर्मध्ये प्रबलस्याङ्गताग्राहकत्वमितरस्य पुनः श्रुतित्वेन प्रयोज-  
नान्तरकल्पनं, विनिगमनाविरहे द्वयोरपि अभ्युदयशिरस्कृत्वरूपफलाधिक्यकलानं,  
कर्मन्तरबोधकत्वं वा । एवं यत्रैकस्मिन्नेवाङ्गे एकस्यैव प्रधानस्य प्रमाणत्रयमस्ति  
तत्र प्रबलस्यैवाङ्गताग्राहकत्वमितरस्योद्देश्यत्वादि समर्पकत्वमात्रत्वात् । यथा अरुण्या  
क्रीणातीत्यादावारुण्यरूपाङ्गे अपूर्वसाधनीभूतक्रयाङ्गत्वे प्रमाणत्रयमस्ति, तत्रैकं प्रमाणं,  
तृतीयाश्रुतिरपरं क्रीणातिपदसमभिव्याहृतमह्वयति पदरूपवाक्यं, तृतीयं च प्रकरणं,  
तत्र वाक्यस्योद्देश्यमात्रसमर्पकत्वम् । तथाहि यथैन्द्रयोत्यत्रेन्द्रपदसमभिव्याहृततद्वित-  
समभिव्याहाररूपं वाक्यं वाचकत्वरूपं लिङ्गञ्चेदमिन्द्राङ्गत्वे ऐन्द्रमन्त्रस्य प्रमाणद्वयम-  
स्ति यद्यपि, तथापि श्रुतेर्बलवत्त्वात् गार्हपत्याङ्गत्वमेव । नन्विन्द्राङ्गत्वम्, वाक्यस्योद्दे-  
श्यमात्रसमर्पकत्वेन श्रुतिसहकारित्वेऽपि कृतिकारकत्वरूपाङ्गत्वबोधकत्वाभावस्तथा  
प्रकृते क्रयमात्रसमर्पकत्वम्वाक्यस्य । यदि क्रयवाचकपदसमभिव्याहारो न स्यात्तदा  
क्रयस्योद्देश्यत्वप्रत्ययो न स्यादिति भावः । प्रकरणन्तु अपूर्वसाधनतत्त्वलक्षणतात्पर्यग्राह-  
कमेव न चाङ्गताबोधकम्, कल्पनागौरवात् । ननु वाक्यमेवापूर्वसाधनत्वे तात्पर्यग्राह-



कमस्तु, प्रकरणस्यैवोद्देश्यसमर्पकत्वं विनिगमनाविरहादिति चेन्न विनियोजकप्रमाणबलावलवत्तात्पर्यग्राहकप्रमाणबलावलस्य सिद्धान्तितत्वात् न तु ऐन्द्रघेत्यत्र तृतीयाश्रुतिगार्हपत्याङ्गत्वे प्रमाणमस्ति । तद्वितश्रुतिरिन्द्राङ्गत्वे प्रमाणमस्त्युभयाङ्गत्वमेन्द्रमन्त्रस्य स्यादिति चेत् ? मुख्यतृतीयाश्रुतिबोधितगार्हपत्याङ्गत्वमेव, तस्य तद्वितस्य मन्त्रदेवता सम्बन्धमात्रबोधकत्वम् । न तु कृतिकारकबोधकत्वम् । प्राधान्येन कृतिकारकत्ववाचकत्वाभावादवलत्वमेव । तथा च तद्वितेन सम्बन्धत्वेन तावदर्थबोधनेऽपि कृतिकारकत्वरूपेण तदर्थबोधनादिति भावः । अत्र सर्वत्रोत्तरोत्तरस्य पूर्वपूर्वकल्पकत्वेन प्रामाण्यमिति प्रागेव व्यवस्थापितमतो नेह विविच्यते । तथा च पूर्वपूर्वेण शेषशेषिणो निराकांक्षत्वापादनेन श्रुतिकल्पनं यावदवगतस्योत्तरस्य वाव इति भावः । प्रकृते तु श्रुतिरेव प्रथमम् । ननु यथा प्रकृत्यङ्गत्वबोधानन्तरमपि निराकांक्षाणां प्रकृत्यङ्गानां विकृत्याकांक्षयैवातिदेशे विकृतौ कल्प्यते तथैन्द्राकांक्षयैव लिङ्गस्येन्द्रप्रकाशकताबोधिकाया अनेन मन्त्रेणोन्द्रं प्रकाशयेदिति श्रुतेः कल्पकत्वं स्यादिति चेत् न स्मृतिरूपप्रकाशनस्य ध्यानाद्युपायान्तरेणापि संभवतद्विकृतिवदिन्द्रस्य मन्त्राकांक्षायाः सर्वत्रानुत्थानादतः श्रुत्यागार्हपत्याङ्गत्वमेव । न च श्रुतेः करणत्वमात्रमिधायित्वेन गार्हपत्यनिरूपितत्वं, तत्र गार्हपत्यपदसमभिव्याहाररूपवाक्यादेव प्रतीयते । अतो वाक्यविनियोग एवाग्रं न श्रौतस्तत्कथं श्रुतिलिङ्गविरोधोदाहरणमिति वाच्यं तथात्वेऽपि ब्राह्मणवाक्यत्वेन यद्यप्यन्यदैवत्यः पशुस्तथाप्याग्नेया मनोता कार्येत्यादिवल्लिङ्गापेक्षया तस्य प्रबलत्वात् । वस्तुतस्तु यथात्रोत्तरीत्या केवलया श्रुत्या न विरोधस्तथा वाक्येनापि न विरोधः । गार्हपत्यमित्यत्र द्वितीयायास्सामीप्यार्थकत्वात् । तथा च गार्हपत्यसमीप उपतिष्ठेदित्यर्थकत्वे विरोधाभाव इति । परन्तु भयविरोधसत्त्वेऽपि प्राधान्येन व्यपदेशा भवन्तीति न्यायेन श्रुतिलिङ्गविरोधोदाहरणम् ।

अत्र नवीनवाचस्पतिभिः “प्राप्ता तवेयं किलकीमुदाख्या जागृष्व जागृष्व च लोकनाथे” त्यस्य मन्त्रस्य लिङ्गात्कीमुदाख्यद्वादशीकालिकप्रबोधपूजायां प्राप्ती शयनस्यापि प्रबोधसजातीयतिथिनियमेन एकादश्यां लाभः ।

एकादश्यां तु शुक्लायामापाडे भगवान् हरिः ।

भुजङ्गशयने शेते यदा क्षीराण्ये सदा ।

इत्त्र सप्तमी श्रुत्या बाधः क्रियते । श्रुतेर्लिङ्गापेक्षया बलवत्त्वादित्याहुः ।

एकस्यैव प्रमाणे द्वे यदाङ्गस्य प्रधानयोः ।

द्वयोस्तत्र विरोधः स्याद्वलावलनिवन्धनः ॥

एकस्यैव प्रमाणे द्वे प्रधानस्य यदा द्वयोः ।

अङ्गयोस्तु तदा ज्ञेयं बलावलनिरूपणम् ॥

एकत्राङ्गे यदैकस्य प्रधानस्य भवेद्द्वयम् ।

प्रमाणं बलवत्तत्र ग्राहकञ्चान्यदन्यदम् ॥

एवंकर्तव्यभेतेषां बलावलनिरूपणम् ।

त्रयाणां वा चतुर्णां वा मानानामेकपातिनाम् ॥

इतिमीमांसारसपत्न्येभृतिलिङ्ग बलावलतरङ्गः ।

[लिङ्गविरोधे बलावलनिरूपणम्]

लिङ्गयोर्विरोधस्तत्र यत्र एकस्यैकत्र लक्षणया प्राप्तिरपरत्र शक्त्या प्राप्तिस्त-  
त्रोहनीय इति ।

शक्तिरेकस्य मन्त्रस्य स्यादेकत्रापरत्र च ।

लक्षणा यदि तत्र स्यान्मन्त्रः शक्तिप्रकाशकः ॥

लिङ्गवाक्ययोर्विरोधो विविच्यते । “स्योनन्ते सदनं कृणोमि” “घृतस्य धारया-  
मुखेव कल्पयामि तस्मिन् सीदेति मन्त्रसदनमित्याद्यभागस्य सदनप्रका-  
शकत्वं, तस्मिन् सीदेति भागस्य सादनप्रकाशकत्वं, लिङ्गस्य विनियोज-  
कत्वे सदाने सादने मन्त्रस्य विभक्त्यैव विनियोगो भवेत्, तादृशसदनाधिकरणक  
सादनप्रतिपादकमहावाक्यस्य विनियोजकत्वे सम्पूर्णस्यैव सदाने सादने वा विनियोगो  
भवेदिति लिङ्गवाक्ययोर्विरोधः । अत्रेदम्बोध्यं—ननु कल्पयामीत्यन्तवाक्यस्य तस्मिन्  
सीदेत्यनेन सहैकवाक्यत्वाभावः, एकवाक्यतालक्षणस्य तत्राव्याहृतत्वात् । तथाहि-  
अर्थैक्यादेकं वाक्यं साक्षात् चेद्विभागः स्यादिति जैर्मिनिसूत्रम् । तथा च अर्थैक्यं  
वाक्यार्थस्य सम्बन्धात्मकतया संसर्गस्य प्रतिपदार्थं द्रष्टव्यमेवात्, नापि प्रयोजनैक्यं तत्  
यदि शेषिरूपप्रयोजनैकत्वं तत्तदा सौम्यंश्चरमित्यादौ द्रव्यदैवते प्रति यागः । तम्प्रति च  
फलं तदित्यनेकत्वादर्थैकत्वानुपपत्तिः सर्वेभ्यः कामेभ्यो दर्शनीयमासाभ्याम् इत्यादौ



च फलस्य नानात्वात् सा । अथ मुख्यविशेष्यरूपप्रयोजनैकत्वम् तदापि दर्शपीर्णमासा-  
भ्यां स्वर्गकामो यजेतेत्यादौ आग्नेयादिभावनानां मुख्यविशेष्यभाषां भिन्नत्वात्तदेकत्वा-  
नापत्तिः । अथ मुख्यविशेष्यप्रतिपादकशब्दैकत्वं तत्तदा ब्रीहियववाक्ययोर्भागो वा विभ-  
जत्वित्यादौ च तत्प्रतिपादकशब्दभेदादर्थैकत्वाभावात् विभज्यमानसाकांक्षत्वात् पद  
विशेषणवैयर्थ्यापत्तिरिति चेत् न, भिन्नप्रतीतिविषयानेकमुख्यविशेष्यराहित्यमर्थ-  
कत्वम्, अस्ति च गामानयेत्यादौ तदानयनभावनाया मुख्यविशेष्यभूताया एकत्वात् ।  
अस्ति चेद् दर्शपीर्णमासवाक्येऽपि अनेकासामपि आग्नेयादिभावनानामेकेन  
प्रत्ययेनोपादानात् भिन्नप्रतीतिविषयत्वाभावः । ब्रीहियववाक्ययोर्भागो वा  
विभजतु पूपा वा विभजतु” इत्यादौ च सत्यपि भिन्नप्रतीतिविषयत्वे मुख्यविशेष्यस्य  
यागविभागभावनादेरेकत्वादर्थैकत्वोपपत्तिः । नह्यत्रा “युष्यंज्ञेन कल्पतां” “प्राणो  
यज्ञेन कल्पतामि” त्यत्रवदाप्तभेदे क्लृप्तीर्वाचयतीति बहुवचनवद्विभागभेदे  
प्रमाणमस्ति यतोऽर्थभेदं शङ्केत अतः सत्यपि ब्रीहियववाक्ययोर्भागो वा विभजतु” अर्थ्यमा  
वा विभजतु पूपा वा विभजतु इत्यादौ चोक्तविधावर्थैकत्वेऽपि विभज्यमानसाकांक्षत्वाभा-  
वाद्वाक्यभेदसिद्धिः । विभज्यमानसाकांक्षत्वमन्वीयमानपदार्थयोरनन्वये अनिवृत्ताकांक्षत्वम्  
यथा गामानयेत्यत्र शोशब्दस्य । न च भगो वा विभजत्वित्यत्रार्थ्यमा वामित्यस्यानन्वये  
साकांक्षत्वमस्ति । स्ववाक्योपात्तविभक्त्यन्वयेनैव निराकांक्षत्वादतोऽस्त्येव विभज्यमानसा-  
कांक्षत्वविशेषणसार्थक्यम् । अर्थैकत्वविशेषणसार्थक्यन्तु “स्योनन्ते सदनं कृणोमी”  
त्यस्यापि तस्मिन् सीदेत्यनेनानन्वये तच्छब्दस्य साकांक्षत्वसत्त्वेन विभज्यमानसाकांक्ष-  
त्वादिकवाक्यतापत्तेर्वारणाय अत्र विभज्यमानसाकांक्षत्वेऽपि अर्थैकत्वाभावात्तद्वि सदनक-  
रणप्रतिष्ठापनयोरेकदोपादानमस्ति येनैकप्रतीतिविषयत्वमाशङ्केत । सदनकरणभावनायाः  
प्रतिष्ठापनभावनायां प्रकारत्वाङ्गीकारेण मुख्यविशेष्यत्वाभावशङ्का तु प्रयुक्ता आख्यात-  
स्वाभाव्येन तस्या अपि मुख्यताप्रतीतेस्तच्छब्दस्य च वाक्यान्तरोपात्तसदनप्रकाशकत्वे-  
नाप्युपपत्तेरतोऽर्थैकत्वाभावादेव तत्रैकवाक्यत्वाभावः । तस्मान्नेदमुदाहरणं सङ्गच्छते ।  
देवस्य त्वादिकावक्ये तूभयसत्त्वाद् युक्तं निर्वपाक्षीत्यन्तस्य वाक्यत्वम् । अत्र  
देवनाथठक्कुराः — तच्च प्रकृते अस्ति, तस्मिन् सीदेति विभागकरणे  
कस्मिन्नित्याकांक्षायाः सम्भवात्तादुशाकांक्षानिवर्त्तकं स्योनन्तेति वाक्यं भवत्येव ।  
तस्मादेकवाक्यत्वात् सकलमन्त्रस्य सदनसादनयोरन्यतरत्रोभयत्र वा प्रतिष्ठापन एव वा

तस्मिन्निति पदसमिध्याहृत्तादृशवाक्येन प्रयोगप्राप्तिसम्भावनायां तादृशमहावाक्यप्र-  
तिसन्धानपूर्वप्रवृत्तेन लिङ्गेन मुख्यविशेषणत्वेन स्वार्थबोधकस्याख्यातस्य परोपसर्ज-  
नतया स्वार्थबोधकत्वकल्पने मानाभावात् । तथा च वाक्यैकवाक्यतया अन्वये आख्या-  
तार्थस्य विशेषणतयैवान्वय इति भावः । न च वाक्यैकवाक्यतया अनन्वये तच्छब्दार्थानुप-  
पत्तिः । सा वैश्वदेवीत्यादि वाक्यगततत्पदादिवत् पूर्वपराभर्षकत्वात् । तस्मात् प्रत्येकमेव  
विनियोगो वाक्ययोः सद्ने सादने च वाक्यस्य विनियोजकत्वे श्रुतिकल्पनाविलम्बो  
लिङ्गापेक्षया पूर्ववदनुसन्धेयः ।

नानामुष्यविशेष्यबोधजनकैर्नापदैः शून्यता -

मर्थ्यक्येन पदेन जैमिनिमुनिर्वाक्यस्य सूत्रे जगौ ।

साकांक्षत्वविभागशब्दनिर्चयैः प्रागन्नवीदन्वया -

दाकांक्षागतमुत्थितत्वमनयोरन्वीयमानार्थयोः ।

वाक्ययोर्विरोध उदाह्रियते “स वा एषा ज्ञस्ये”ति एकवाक्यं ये यत् किञ्चित्  
प्राचीनमग्नीषोमीयात्ते नोपांशु चरन्तीत्यपरं वाक्यं श्रुतमस्ति । तत्र पूर्ववाक्य  
स्थयज्ञस्येति पदेन सहोत्तरवाक्यस्य प्राचीनपदस्यैकवाक्यत्वं यदि, तदोपांशु स्वरस्य  
यागभागधर्मत्वं लभ्यते । यदि चोत्तरवाक्यस्थयत्किञ्चित्पदेनैव सह प्राचीनपदे-  
कवाक्यत्वं तदोपांशुस्वरस्य पदार्थधर्मत्वं लभ्यते । एवं वाक्यद्वयसमाहार आयाति ।  
अयं वाक्यभेदे कथं यज्ञभागधर्मत्वं पदार्थधर्मत्वं वेति चेत् ? तथाहि प्रागयणीय  
दीक्षणीयाद्युत्तरस्मिन्, उदयगणीयादि पूर्वस्मिन् कस्मिन्दिने पञ्चाहदिनसाध्यो यागः  
कर्त्तव्यः । अयं तु अग्नीषोमीयात् पूर्वतन एव । तत्र यत्किञ्चित् प्राचीनमग्नीषोमी-  
यात्तेनोपांशु चरन्तीति वाक्यमुपांशु स्वरविधायकं तदर्थश्चाग्नीषोमीयात् पूर्वतनङ्कर्त्तव्यं  
यत्किञ्चित्कर्म्म तदुपांशुस्वरेण कर्त्तव्यमित्यर्थः । अत्रायं भावः, यदि यज्ञस्येति पदेन  
सहैकवाक्यता प्राचीनपदस्य विधीयते तदा यज्ञस्य यत्किञ्चिदग्नीषोमीयात् प्राचीनो  
भाग इत्यस्य पर्यवसितार्थत्वे तत्रोपांशुस्वर इति व्याख्यानमुरीक्रियते तदा तासामिष्टी-  
नां पञ्चाहदिनसाध्ययागभागभूतानां यागभागधर्मत्वेन प्राप्तस्योपांशुस्वरस्य तदिष्टि-



विकृतिषु नातिदेशात्प्राप्तिर्भवितुमर्हति प्रावान्धेनोपदेशाभावात् यागभागत्वपुरस्कारे-  
णोपदेशस्यातथात्वात् । यदि यत्किञ्चित्पदेनैकवाक्यतां स्वीकृत्याग्नीषोमीयाद्यत्-  
किञ्चित् प्राचीनं कर्म तत्रोपांशुः कर्तव्य इति व्याख्यातदा तद्रूपेणोत्पत्तिगतानामिष्टी-  
नां प्राप्तस्योपांशोस्तद्विकृतिष्वतिदेशः सम्भवेदिति दिक् । सन्निवानाग्निनाद्यत्किञ्चित्  
पदेनैव एकवाक्यता । तथा च यत्किञ्चित्पदघटितवाक्येन तद्वाक्यं वाच्यते ।  
तस्मात्पदार्थवर्ग एवोपांशुर्न भागधर्मः ।

ननु यदि सन्निवानमेवापरवाक्यवाचकं तदा “अभुक्त्वा प्रातराहारं निवेद्य-  
व्रतमाचरेद्”त्यादौ प्रातराहारमिति वाक्येन प्रातर्निवेद्येति वाक्यस्य वाचः स्यादिति  
चेत्, प्रातराहारेत्यन्वये व्रतारम्भस्य प्रातः कालालाभापत्तेः ।

ननु प्रातःकाले व्रतामावेऽपि क्षत्यभावः “व्रतन्निशामुखे ग्राह्यं हरिस्तावकदर्शना”  
दित्यापर्वचनात् । तथा च “सायम्प्रातर्मनुष्याणामशनन्देवनिर्मित”मित्यापर्वचनप्राप्त  
प्रातः कालिकभोजनं निवृत्य सायङ्काले व्रतारम्भः कार्य इत्यर्थः । न च भवन्मते व्रतारम्भ  
उपवासदिने व्रतदिने वेत्यत्र विनिगमनाविरहः । मन्मते तु प्रातर्निवेद्येत्यन्वयवलादेवाग्निम-  
दिने व्रतारम्भ आयातीतिवाच्यम् । अभुक्त्वेत्यनेन पूर्वदिने एकमुक्तप्राप्त्यैवोत्तरदिने  
व्रतस्य प्राप्तेः । न चोपवासदिने एवोभयसम्भवे क्त्वाप्रत्ययान्वयापत्तिरिति वाच्यम् ?  
भोजनचतुष्टयनिवृत्तिरूपोपवासस्यान्यथानुपपत्त्यैवैकमुक्तदिनसायंकाले व्रतारम्भस्वी-  
कारादिति चेत् ? आहारपदस्य विशेषिताहारपरतायामेवाहारमित्यत्रैकवचनस्यै-  
कत्वार्थकत्वसम्भवेनैकभोजननिषेधस्योपपत्तिः ।

आहारपदस्य प्रातराहारबोधकत्वे अर्थत एव एकाहारनिषेधसम्भवात् ।  
न चैकवचनं निरर्थकमेव ? तथा सत्याहारसामान्यनिषेधस्य प्राप्त्या पूर्वदिनेऽप्युपवा-  
सस्यैव प्राप्तेः । न चाहारस्यानुपादेयत्वेन संख्या तत्राविवक्षितैवाहारस्योपादेयत्वस्य  
प्रागेवोपपादितत्वात् । प्रातराहारेत्यन्वये निवेदनस्य प्रातःकाले अप्राप्तेश्च । न च  
व्रतन्निशामुखेत्यापर्वचनात् सायमेव निवेदनमस्तु, शिष्टाचारविरोधात् । तादृशवचनस्य  
प्रायश्चित्तरूपव्रतपरत्वान्च । नन्वस्तु व्रतादावेवमुक्तप्रापकं वचनमिदं आद्यादा

वेकमुक्ते मानाभाव इति चेन्न, निरामिषं सकृद्भुक्त्वा सर्वभुक्तजनो गृह" इत्याप्यवचन-  
स्यैव मानत्वात् । नन्विदं वाक्यं निरामिषसकृद्भोजनविधायकं नैकमुक्ते प्रमाणम्,  
निरामिषसकृद्भोजनस्य रागत एव प्राप्तेः । न च श्राद्धोद्देश्येन निरामिषसकृद्भोजन-  
विधायको गुणविधिरस्तु, उद्देश्यवाचकपदसापेक्षतापत्तेरिति चेत् नायं निरामिषसकृद्-  
भोजनविधिस्तस्य रागत एव प्राप्तेरुपवासोत्तरश्राद्धकरणे श्राद्धस्य निरङ्गत्वापत्तेश्च ।  
किन्तु द्वितीयभोजननिवृत्तिविधायकपरिसंख्याविधिरेव ।

ननु निरामिषं सकृद्भुक्त्विति क्त्वा श्रुतिबलात् साक्षादेव तस्य श्राद्धाङ्गत्वं  
प्रतीयत इति चेत्तर्हि आमिषभोजनसकृद्भोजनयोर्निवृत्तिर्न स्यात् । द्विभोजनेऽपि अङ्गस्य  
सिद्ध्यापत्तेश्च । न च सकृदेव निरामिषं भुञ्जीतेत्येवं नियमविधिरेवायमस्तु, नियम-  
विधिकल्पने गौरवात् । नियमविधिवलात्तादृशभोजनस्यावश्यकत्वे उपवासाग्निमदिने  
श्राद्धकरणे अङ्गहान्यापत्तेश्च । अस्मन्मते द्वितीयभोजननिवृत्तिबोधने सकृद्भोजने  
औदास्यमेव । न च परिसंख्याकल्पने स्वार्थहानिपरायकल्पनप्राप्तवाद्यादित्रैदोष्यापत्ति-  
रिति वाच्यम् ? प्राप्ते अर्थे विधिप्रवृत्तेरसम्भवात् तत्प्रापीष्टत्वात् पञ्चपञ्चनरवा[न्]  
भक्षयेदिति वदधिकस्य विधिवादे वक्ष्यमाणत्वादित्यलमप्रकृतेनेति प्रकृतभनुसरामः ।

निकटे न भवेदेकमपरं व्यवधायिना ।

पदेनैकपदे वाच्यं तयोराद्येऽधिकं बलम् ॥

### [वाक्यप्रकरणविरोधनिरूपणम्]

वाक्यप्रकरणयोर्विरोध उदाह्रियते । वैमृघस्य वाक्यादवगतपीर्णमासाङ्गत्वेन  
प्रकरणादवगतदर्शाङ्गत्वबाधः । यत्तु अग्नीषोमादिदं हविरजुपेतामवीवृधेता  
महोज्यायो क्रातामिन्द्राग्नी इदं हविरजुपेतामवीवृधेता महोज्यायो क्रातामि  
त्यादि वाक्य  
गताग्नीषोमादिपदेन सहैकवाक्यतापन्नानामिदं हविरित्यादिपदानाप्रकरणे प्राप्ताङ्गदेवता  
प्रकाशकत्वं वाक्येन बाध्यत इत्युदाहरणमुक्तं मूले । तन्न, तस्य गौणप्रकरणविषयत्वात्  
तथाहि प्रकरणं द्विविधम् तत्रैकमाकांक्षाख्यं मुख्यम् अपरम् अधिकाराद्यप्रकरणम् ।  
तत्राद्यं प्रधानतया निवृत्तमेव, द्वितीयं सन्निधिपाठरूपं तद्विशेषणतयोक्तम् । तयोराद्य-



मङ्गलाग्राहकं द्विती-मपूर्वसाधने लक्षणाग्राहकत्वम् । तत्रापि श्रुतिलिङ्गविनियुक्तस्य सिद्धत्वेनाङ्गताग्राहकप्रकरणाविषयत्वेन प्रकृतेऽनूक्तवाक्यस्य तदविषयत्वादपूर्वसाधन-  
त्वलक्षणातात्पर्यग्राहकरूपगौणप्रकरणविषयत्वमिति द्रष्टव्यम् । प्रकरणयोर्हि विरोधे  
महाप्रकरणमवान्तरप्रकरणेन बाध्यते ।

[प्रकरणक्रमविरोधनिरूपणम्]

प्रकरणक्रमयोर्विरोध उदाह्रियते । राजसूययागप्रकरणे अभिषेचनीयाख्यसोम-  
यागसन्निवावक्षैर्हीव्यतीति श्रुतमस्ति । तत्र तद्वाक्य प्रतिपादिताक्षविदेवनस्य सन्निधिपाठ-  
रूपक्रमादभिषेचनीयाङ्गत्वं, राजसूयाङ्गत्वप्रापकमहाप्रकरणेन बाध्यते । अत्रेयं प्रक्रिया  
कतिपयेष्टकतिपययागात्मक एको यागो राजसूयः, तावत्पर्याप्तराजसूयत्वघटक एको  
ऽभिषेचनीयाख्यः तत्सन्निवावक्षैर्हीव्यतीत्याम्नानम् । तत्रायं बाध्यबाधकभावः । नन्व-  
भिषेचनीयायाः फलवत्त्वेनाङ्गताग्राहकं प्रकरणं तस्यापि सम्भवति । तथाचाभिषेचनीयेति-  
कर्त्तव्यताकांक्षाया एव विदेवनादिना निवृत्तिरस्तु, प्रकृते प्रकरणस्य  
प्रकरणाबाधकत्वादिति चेन्न, तस्याविहितत्वेन प्राकृताङ्गैरेव निराकांक्षत्वात् । न च  
विकृतावपि प्राकृताङ्गानुवादेन वैकृतमङ्गं वाचनिकं विधीयते, यथान्यत्र तथा प्रकृतेऽपि  
अस्तु । तथाहि-दधितंयुक्तमाज्यं पृषत्कनाम गुणो भवति । तत्र विधिः दधिविकृतिविशेष  
दधिसंयुक्तनानुयाजान् यजेत । अत्रातिदेशप्राप्तानुयाजोद्देश्येन संपृक्तं द्रव्यं विधीयते ।  
तथा च विकृतिगताकांक्षायामनिवृत्तायामेव यथा अतिदेशाङ्गप्राप्तानुयाजोद्देश्येन  
संपृक्तं द्रव्यं वाचनिकं विधीयते तथात्रापि । तदानीमेवातिदेशेनाङ्गप्राप्तावपि वाचनिकं  
विदेवनं विधीयते इति चेन्न, प्राकृताङ्गानुवादेन विहितं यदपूर्वमङ्गं तस्योपहोमवद्वि-  
कृत्याकांक्षायां निवृत्तायामेव विधानात् । यस्य हि प्राकृतकार्य्यतापक्षतया वैकृताङ्गस्य  
विधानं तस्य विकृत्याकांक्षायामनिवृत्तायामेव तत्, यथोदुम्बरत्वं शरादेः, अत्रेयं प्रक्रिया  
विशेषादादेशः क्वचित् प्राकृतं धर्ममन्यथयति क्वचिद्व्यावर्त्तयति क्वचित् सर्वेष्वेव स्थानेषु  
तदेव विदधाति । तेषामाद्यो यथा—“शरमयं बहिर्भवती”त्यादेशे अतिदेशप्राप्तं शरमय-  
बहिष्ट्वं कौशवर्हिषमन्यथयति । द्वितीयो यथा वैश्वेदेवादन्नमुदघृत्य, पर्य्युक्ष्य, स्वाहाकारेण  
जुहुयादित्यादिवाक्यप्राप्तपर्य्युक्षणमङ्गान्तरं व्यावर्त्तयति । न चाप्राप्तपर्य्युक्षणप्रापकमेवेदं,  
प्रकृतिवदिति न्यायादेव सकलहोमधर्मस्य तस्य प्राप्तेः । नचाग्निमुपक्रम्य पर्य्युक्षणादिहोम-

धर्मस्योद्देशादन्यधिकरणहोम एव, तादृशन्यायादपि तल्लभात् । प्रकृते अप्राप्तप्रापकत्व-  
मेवास्य विधेरिति वाच्यम्, अग्न्यादिपदस्य होमाधारत्वमात्रपरत्वात् । तथा च प्रकृति-  
वदिति न्यायादेव प्राप्तस्य पर्युक्षणस्य पुनः प्रापकं प्रकृतवाक्यम् अङ्गान्तरव्यवच्छेद-  
कत्वमिति ध्येयम् । तृतीयो यथा गृहमेधी । तथाहि-गृहमेधिनाम्नीष्टिः, तत्राग्न्यभागी  
यजतीति विशेषोपदेशः । तत्र सर्वासामिष्टीनान्दर्शपीर्णमासी प्रकृतीति न्यायप्राप्ती  
दर्शाद्यङ्गावाज्यभागी होमी सर्वोपकारहेतुत्वेन बोधयन्नङ्गान्तरमेव व्यावर्त्तयति । एवमा-  
धारमधारयतीति वाक्यादप्यतिदेशप्राप्ताधारहोमस्याज्यभागहोमस्थानेऽपि विशेषोपदेशोऽ  
ङ्गान्तरमेव व्यावर्त्तयति । अन्यथा तदुपादानवैयर्थ्यं स्यात् । आधारमाधारयतीत्यस्य  
विध्यर्थत्वम् ऐन्द्रन्दधि भवतीत्यादिवद् बोध्यम् । अन्यथा पूर्वकल्पसम्भेदः । केचित्तु  
पर्युक्ष्येत्यस्यापरिसमू[ह]नादीनां व्यवच्छेद एव भेदकमाहुः ।

आदेशो विकृती विशेषविहितो यः प्राकृताङ्गाश्रयो  
धर्ममप्राकृतमन्यथा विदधते कुत्रापि कुत्रापि च ।  
व्यावृत्तं कुस्ते स्वतोऽन्यमखिलं यत्प्राकृताङ्गं भवेत्  
कोऽप्येकं विदधाति शेषमखिलस्थानेषु तस्याङ्गिनः ।

एवमतिदेशश्च क्वचिद्वचनात्, क्वचिन्नामसाम्यात्, क्वचित्प्रकृतिवदिति  
न्यायात् । तत्राद्यो यथा—

प्राप्तः स्नायी भवेन्नित्यं द्वी मासी माघफाल्गुनी ।

प्रातः स्नायी च सततं द्वी मासी माघफाल्गुनी ।

देवः न पितृन् समम्यर्च्यं सर्वपापैः प्रमुच्यते ।

इति विष्णुयमवाक्यप्राप्तस्ताने नित्यस्तानधर्मस्य देवतापितृतत्पण्यादेः देवान्-  
पितृनिति प्रत्यक्षवचनादेवातिदेश इति जीर्णोद्धारकृतः । द्वितीयस्तु कौण्डपायिन-  
मयने मासमग्निहोत्रं जुहोतीत्यादौ नित्याग्निहोत्रधर्माणां नामसाम्यादेवातिदेशः । तत्र  
तद्धर्मलाभार्थवाग्निहोत्रपदप्रयोगः । तृतीयस्तु पार्वणधर्माणामेकोद्दिष्टादौ यथातिदेशः  
इतिकर्त्तव्यतासाक्षात्तत्वात् । न तु सर्वस्य प्रकृतिवद्धर्मस्य सर्वविकृतावतिदिश्यते, अति



प्रसङ्गात् । किन्तु ययोः प्रकृतिविकृतयोः साम्यं तत्रैवातिदेशेऽन्यथा विनिगमनायाः  
असम्भवात् । न च पार्वणैकोद्दिष्टयोरसाम्यं प्रमीत्योद्देश्यकत्वस्यैव साम्यत्वात् ।  
अत एवैकोद्दिष्टादावावाहनादिप्रतिषेवोऽपि सङ्गच्छते । प्रसक्तं हि प्रतिषिध्यते ।  
तत्प्रसक्तेरेकोद्दिष्टादावतिदेशं विना असम्भवात् । दर्वी होमस्य होमान्तरसमानधर्मा-  
भावान्न धर्मान्तरहोमातिदेशः, होमान्तरस्यान्यकरणकत्वात् । होमत्वं प्रमेयत्ववदन-  
तिदेशक एव । अत एव—

फाल्गुनस्य तृतीयायां लवणं यस्तु वज्जयेत् ।

समान्ते शयनं दद्यात् गेहृश्चोपस्करान्वितम् ।

सम्पूज्य विप्रमिथुनं भवानीप्रीयतामिति ।

गौरीलोके वसेत्कल्पं सौभाग्यव्रतमुच्यते ॥

इत्यादौ तृतीयाव्रतान्तरसधर्मणि तृतीयाव्रते अतिदेशाच्च नक्तभोजनादिलाभः,  
तृतीयाव्रतत्वेन साम्यस्याप्रयोजकत्वात् । विनिगमनाविरहेणानेकविधतृतीयाव्रतानां  
धर्मस्यातिदेशस्य सम्भवात् अतिरिक्तकल्पने गौरवाच्चेति दिक् ।

कुत्रचिद्वचनादेव नामसाम्याच्च कुत्रचित् ।

क्वापि प्रकृतिवन्न्यायादतिदेशस्त्रिधा मतः ।

एव 'मग्निहोत्रं जुहोति, यवागुम्पचती'त्यादावपि सन्निधिपाठरूपप्रकरणस्य  
नाङ्गताग्राहकत्वम् किन्तु इतिकर्तव्यताकांक्षारूपप्रकरणस्य क्रमापेक्षया वलवत्त्वादर्थं  
क्रमादरोऽस्तु, अग्निहोत्रयवागूपाकयोः पराकांक्षासत्त्वात् । उच्छिष्टरेतोद्विष्मूत्रं संस्पृ-  
श्योपभृज्य चाचम्य प्रयतो भवति । त्रिःप्रक्षाल्य तं देशमित्यादावेतेषामितिकर्तव्यता  
प्रकारकाकांक्षाविषयत्वाभावात् कथमार्थक्रमादर इति चेत् तत्रापि आर्यक्रमस्य सिद्धा-  
न्तित्वात् तद्विनिगमनस्य वक्ष्यमाणत्वात् । न चानन्तर्य्यवाचित्वाप्रत्ययेनानन्तर्य्यं प्रती-  
यते इति वाच्यम् ? आर्थक्रमेण शाब्दक्रमबोधस्योक्तत्वात् । नन्वग्निहोत्रं जुहोति, यवा-  
गुम्पचतीत्यादौ होमद्रव्याकांक्षायां यवागूपाकविधेरेव तदाकांक्षापूरणक्रमत्वं सन्निधा-  
नात् विध्यन्तराभावात् । अन्यथा अग्निहोत्रे द्रव्यान्तरं साधनतया यवागूपाके

चादृष्टार्थत्वमित्युभयकल्पनागौरवं स्यात् । तेन शाब्दक्रममुपेक्ष्य यवागुम्पचत्यग्निहोत्रं जुहोतीत्यर्थक्रमादरः । प्रकृते तादृशगौरवकल्पनाविरहात् । कथमार्थक्रमादर इति चेन्न ? कल्पनागौरवस्योपलक्षणत्वेन अत्रापि शाब्दक्रमोल्लंघनं शिष्टाकोपस्वरसात् । तदुक्तं शिष्टाकोपसंज्ञके अधिकरणे वेदं कृत्वा वेदीङ्करोतीत्यत्र वेदः कुशमुष्टिः वेदी परिष्कृता भूमिः । अत्र क्त्वावलेन क्रमलाभं मध्ये क्षुदादिरूपनिमित्तोपनिपाते-  
क्षुते आचमेदिति वचनाभ्रैमित्तिकाचमनेन तद्भङ्गस्य कल्पना । न च श्रुतेः स्मृत्यपेक्षया बलवत्त्वेन तत्र नाचमनं, स्मृतेर्वेदभूलकत्वेन प्रामाण्यात् श्राद्धस्य क्रमतात्पर्याभावात् । युक्तंचैतत्—

नैमित्तिकानि कर्माणि निपतन्ति यदा यदा ।

तदा तदैव कार्याणि—

इति स्वरसात् । तस्माद्वेतोमूत्रादिसंस्पर्शनिमित्तानामुपनिपातक्रमेणैवाचमनादि क्रम इति सिद्धान्तः ।

ननु शब्दक्रमस्य विलय एव, सर्वत्रार्थक्रमेणैव निर्वाहादिति चेन्न

या दिव्येत्यर्थमुत्सृज्य दद्याद् गन्धादिकं ततः ।

वस्त्रोत्तरं गन्वपूर्वन्दत्वा संश्रवणादि च ।

पितृपात्रे निघायाय न्युब्जमुत्तरतो न्यसेत् ।

इत्यादावर्धदानोत्तरं गन्धादिदानादेः क्रमादेव प्राप्तेः । न च पितृपात्र इत्यत्र विशेषतः शाब्दक्रमाभावात् प्रपितामहार्धजलशेषस्य पितृपात्रे प्रक्षेपे वाघकाभाव इति वाच्यम् ? पशूननत्तीति प्रावृत्तिकक्रमविरोधात् । तथाहि पशूननक्ति, पशून् प्रोक्षति पशूनालभते, इत्यत्र पशूनामेकाञ्जनक्रियाया असम्भवात् स्वेच्छयैव सप्तदश पशूनामञ्जनं नियामकान्तराभावात् । ततस्तथैव प्रोक्षणालम्भनादिप्रावृत्तिकक्रमस्यैव तन्नियामकत्वात् अत्र देवनाथठक्कुराः क्रमानुरोधादपि पदार्थत्वसमयस्यावश्यकत्वात् । एवञ्च तत्र पदार्थानुसमय एव न काण्डानुसमयः । तत्त्वे एकस्यैवाञ्जनाभ्युक्षणालम्भनानन्तरमप-  
रस्य तानि स्युरिति प्रावृत्तिकक्रमोदाहरणं, तन्न स्यादिति व्याचक्रुः । एवं जलदानतिल



प्रक्षेपादावपि पदार्थानुसमय एव बोध्यः शब्दक्रमानुरोधात् । तदयं समुदितार्थः । यथा प्राजापत्येषु सप्तदशसु पशुषु पशुनक्ति, पशून् प्रोक्षति, पशूनालभते, इति प्रत्येक श्रुतानां प्रोक्षणादिरूपाणां पदार्थतावच्छेदकावच्छिन्नानामेव पाठक्रमानुरोधात् सर्वेषु पशुष्वञ्जनं निर्वर्तनान्तरप्रोक्षणारम्भः । अन्यथा पाठक्रमादवगतस्याञ्जने प्रोक्षणान्तरकर्तव्यत्वस्य बाध आपद्येत । अतएवेदं प्रावृत्तिकक्रमोदाहरणमित्युपपद्यते । अन्यथा तत्र काण्डानुसमयप्रसक्ती तद्विरोधापत्तेरिति सबानन्वठस्फुरः । तथा तिलजलादीनामपि पदार्थतावच्छेदकावच्छिन्नानां शाब्दक्रमानुरोधात् पदार्थानुसमय एव । नन्वस्तु सर्वतः पदार्थानुसमय एव काण्डानुसमये मानामावादिति चेन्न, सपिण्डीकरणदौ तद्दर्शनात् । तत्र देवकाण्डनिवर्तनानन्तरं पितृकाण्डनिवर्तने काण्डानुसमयस्यैव दीजत्वात् । न च तत्रापि विश्वेदेवश्राद्धस्य पदार्थानुसमय एव प्रकृती पार्वणादौ तथैव कर्तव्यत्वादिति वाच्यम् ? प्रकृतिवदिति न्यायप्राप्तस्यापि विश्वेदेवस्य पुनःप्रापकस्य सपिण्डीकरणश्राद्धं देवपूर्वशिवेदेवेदिति स्मृत्यादेः काण्डानुसमयकर्तव्यत्वतात्पर्यकत्वात् ।

ननु — द्वादशप्रतिमास्यानि आद्यं षाण्मासिके तथा ।

सपिण्डीकरणञ्चेति प्रेतश्राद्धानि षोडश ॥

इत्यत्रकादशाहस्याद्यश्राद्धत्वं शब्दादेव लभ्यते, मासिकसपिण्डीकरणयोः पौर्वापर्यं शब्दक्रमात् । तत्र द्वादशदिनसपिण्डनपक्षे प्रतिमासं मासिककरणे शब्दक्रममङ्ग इति चेन्न, सपिण्डनापकर्षेण मासिकानामपकर्षात् । ननु सपिण्डने द्वादशदिनस्यापि कालत्वं विहितमेव, मासिकानान्तु तत्तन्मासा एव तथा, तेषां कथमपकर्ष इति चेन्न, तदन्तापकर्षं न्यायात् मासिकानामपकर्षस्यानेक ग्रन्थकार सम्मतत्वात् । तथाहि तिष्ठन्तम्पशुम्रयजतीति दैक्ष्ये पशौ श्रूयते । तस्य पशुस्थितिप्रयाजविधायकत्वमन्यत्र प्रथमं पश्वालंभनं, ततो हविरासादनं, ततः प्रयजनमिति क्रमः । तत्र पशुस्थितिकाल एव प्रयजनविधानात् वाचनिके प्रयागापकर्षे अन्यत्र क्लृप्तक्रमानुरोधात् हविरासादनस्यापकर्षः । अन्यथा क्रमविरोधः स्यात् इति तदन्तापकर्षादिकर्तव्यस्यापकर्षः । एवमप्रयममनुयाजेन यजति तदुत्तरं सूक्ता ऋचः, ततो अग्निमासतमिति प्रकृती क्रमेऽपि विकृतवाग्निमास्तादृश्वम् अनुयाजैश्वरन्तीत्यनेनानुयाजस्योत्कर्षे सिद्धे सूक्तवाक्यस्याप्युत्कर्षात् । अन्यथा तदुत्तरत्व-

बाधापत्तिः, एवमन्यत्रापि । अन्यस्य सपिण्डीकरणस्यापकर्षे तत्पूर्वाणां मासिकानामप-  
कर्षः । ननु श्लुप्तवाधापत्तिमूत्रकोऽयं न्यायः । न च प्रकृते किमपि तत्कल्पकमस्तीति  
चेन्न ?

सपिण्डीकरणान्ता तु ज्ञेया प्रेतक्रिया बुधैः

इत्यादि वचनस्यैव क्रमकल्पकत्वात् । किञ्च प्रयोगविध्यैक्यमपि क्रमकल्पकम् । न च  
प्रयोगविध्यैक्याभावः प्रकृते प्रेतत्वविमुक्तिरूपप्रयोजनैक्यात् तदैक्यादधिसपात-  
स्थले अवश्यमपकर्षस्य स्वीकरणत्वादित्यलम् प्रकृतावेशेन ।

[क्रमविरोधनिरूपणम्]

अथ क्रमयोर्विरोधः । काम्यैन्द्रान्यद्वयोः सन्निधाविज्याद्वयमान्नातमस्ति, तत्रा-  
नियमेसन द्वयोरपि द्वयोरङ्गत्वे प्रसक्ते यथाक्रमभाठादाद्यस्याङ्गत्वं, द्वितीयस्य  
द्वितीयाङ्गत्वम् ।

[क्रमसाध्यविरोधनिरूपणम्]

क्रमसाध्ययोर्विरोधः पौरोडासिकं काण्डमान्नातमस्ति । तत्र पौरोडाशिकमिति  
समाख्ययास्ति तत्काण्डवर्तिक्रमादीनां तत्काण्डावान्तरप्रकरणे तत्काण्डे साम्नाय्येष्टि  
संनिधाने शुचिर्वापिति मन्त्रस्यान्नातमस्ति । तत्र मन्त्रस्य समाख्यया पुरोडाशाङ्गत्वं  
प्रसक्तं, सन्निधानपाठादाद्यित्वा साम्नाय्याङ्गत्वं प्रतिपाद्यते । न च महाप्रकरणेन  
सन्निधिभावः, तस्य मन्त्रस्य वाचनिकाङ्गमध्यपातित्वेन बलवत्त्वात् । नचैवं तस्य प्रकरण-  
विषयत्वापत्तिः, मन्त्रस्य सिद्धरूपत्वेन लिङ्गविनियोज्यत्वेन प्रकरणविषयत्वाभावात् ।  
सन्निधानस्यापि समाख्यावदपूर्वसाधनत्वलक्षणतात्पर्यग्राहकत्वं एव बलावलं, न तु  
विनियोगे ।

अयं भावः, श्रुतिलिङ्गवाक्यानां विनियोगे बलावलत्वमितरेषां लक्षणातात्पर्य-  
ग्राहकत्वेन बलावलमिति मीमांसानिर्दिष्टः ।

[समाख्याविरोधनिरूपणम्]

एवं समाख्ययोर्विरोध उदाह्रियते आध्वर्य्व इति सामान्याया याजमानमिति  
विशेषसमाख्यया वाचः । एवं द्वयन्तरित्यन्तरितस्थले विरोधो बोध्यः । स चायं श्रुत्या-



दिना लिङ्गादिवाचो अप्राप्तवाधः । अप्राप्तवाचकत्वञ्चाङ्गताबोधकलिङ्गादि कल्प्य-  
प्रमाणप्रतिबन्धकत्वम् । तथा चैन्द्रागार्हपत्यमित्यादिश्रुतेरिन्द्रवाचकत्वरूपलिङ्गादि  
कल्प्यं, यदनेन मन्त्रेण इन्द्रः प्रकाश्य इतीन्द्राङ्गताग्राहकश्रुत्यादि, तत्प्रतिबन्धकत्वं गार्ह-  
पत्याङ्गताबोधनद्वारा अस्त्येवेति बलवत्ता पूर्वपूर्वप्रमाणेन हि अङ्गत्वे अवधारिते निरा-  
काङ्क्षत्वादुत्तरोत्तरतः पूर्वपूर्वप्रमाणकल्पनैव नोदेतीति सोऽयमप्राप्तवाधः । एवं गृहमेधीये  
आज्यभागी यजतीत्यादावपि सामान्यविशेषभावे नित्यनैमित्तिकभावे च प्राप्तवाधः ।  
प्राप्तवाधकत्वञ्च क्लृप्तस्य बोधकस्य विशेषविषयताप्रतिबन्धकत्वं सामान्यशास्त्रादर्ह-  
विशेषशास्त्रादिना पदहोमविषयताभावं प्रतिबध्यते न तु सामान्यशास्त्रमपि, तस्य  
क्लृप्तत्वेनाकल्पनीयत्वादत एव येन सामान्यशास्त्रमेव पूर्वमालोचितं, तस्य विशेषादर्शन-  
जनित भ्रम एव विशेषविषयताको जायते ।

अत्रायमाशयः । आहवनीये जुहोतीति सामान्यशास्त्रं, पदे जुहोतीति  
विशेषशास्त्रमित्येव सामान्यविशेषभावः । तत्र सामान्यशास्त्रप्राप्तस्य होमत्वावच्छेदेना-  
हवनीयविषयत्वस्य बोधने पदहोमेऽपि तादृशविषयत्वस्य बोधनात् विशेषशास्त्रेण  
तत्प्रतिबन्धादिति दिक् । एवं यत्र तौ पशौ करोतीत्यादौ शास्त्रप्राप्तस्य निषेधः  
तत्राविधिप्राप्तकशास्त्रस्य निषेधसापेक्षत्वेनोपजीव्यत्वात् अत्यन्तवाधानुपपत्तेरत्यन्त-  
वाधस्य प्राप्त्यपूर्वकत्वात् विशेषविषयत्वमावश्यकं, तथापि तत्र विकल्पाङ्गीकारात् ।  
यदि विकल्पः प्रयोगभेदमादाय भवति, न तु क्रियामेदं तदा विशेषविषयत्वप्रतिबन्धात्तोक्त-  
लक्षणाव्याप्तिः । यथा च तत रागप्राप्तनिषेधवत् भ्रान्तिप्राप्तस्य बाधमङ्गीकृत्य न  
विकल्पः, तथाग्रे वक्ष्यते ।

महामहोपाध्यायइन्द्रपतिना कृतं

मीमांसारसपल्लवं समाप्तम् ।

शाके १६६७ मार्गशुक्लपञ्चदश्यां रवौ ॥







